

بِسْمِ اللّٰهِ الرَّحْمٰنِ الرَّحِیْمِ



مۇندەرىجە

- ❖ غەلبە ۋە ئۈستۈنلۈك چۈشەنچىسى 3
- ❖ ئوبۇلقاسم ئەھمىدى 3
- ❖ ئەھلى سۈننەت ۋە جەمئەت ھەققىدە بايان 16
- ❖ ئابدۇلئەھد ھاپىز 16
- ❖ ئىسلامغا قانداق دەۋەت قىلىش كېرەك 27
- ❖ ئوبۇلقاسم ئەھمىدى 27
- ❖ ئىسلام قانۇنىنىڭ ئاساسلىق مەنبەلىرى 32
- ❖ مۇھەممەد يۈسۈپ 32
- ❖ ئىسلامىي جىھادنىڭ ھەقىقىتى 40
- ❖ ئابدۇلئەھد ئۇجات تەرجىمىسى 40
- ❖ تۈرك دۇنياسىغا ۋە تۈرك قان سىستېمىسىدىكى 47
- ❖ مىللەتلەرگە نەزەر ئابدۇلئەھد ئۇچقۇن 47
- ❖ بۈگۈنكى ئوقۇرمەن ۋە «تارىخى ھەمىدى» 61
- ❖ ئابدۇۋەلى ئايۇپ 61
- ❖ مەن كۆرگەن ھامۇت مەۋلىۋى داموللاھاجىم... 70
- ❖ ئابدۇشۈكۈر مۇھەممەت 70
- ❖ قىز - يىگىتلەر يولىغا 50 گۈلخان 74
- ❖ مۇھەممەدئېمىن ھاجىم تەرجىمىسى 74



دنىي، ئىلمىي، ئىجتىمائىي
 ژۇرنال
 (پەسىللىك)

2017

3 - سان
 (ئومۇمىي 20 - سان)

ژۇرنال مەسئۇلى:
 سىراجىدىن ئەزىزى

مەسئۇل مۇھەررىرى:
 مۇھەممەد يۈسۈپ

تەھرىر ھەيئەتلىرى:

ئابدۇلئەھد ئۇچقۇن
 ئوبۇلقاسم ئەھمىدى
 ئابدۇلئەھد ئۇجات
 ئابدۇلئەھد ھاپىز
 ياسىن ئابدۇلھېكەم

ئەسەر، ئەۋەتنىڭ
 پىكىر - تەكلىپ بېرىش
 ئېلخەت ئادرېسىمىز:
 Meripetjournal@gmail.com

ژۇرنالىمىزنىڭ ئېلىكتىپ ئۇسۇلى
 «مەرىپەت» مۇنبىرىدىن كۆرۈلەيسىز

مۇنبەر ئادرېسى:
 WWW.Merifet.net



ئەسەر ئەۋەتكۈچىلەر سەمىگە...

1. زۇرنىلىمىزغا ئەۋەتىلگەن ماقالىلەرنىڭ مەركىزى ئىدىيىسى «ئەھلى سۈننەت ۋە لىجامائە» ئەقىدىسىگە ئۇيغۇن بولۇشى كېرەك.
2. ماقالە ۋە ئەسەرلەردە ئالغا سۈرۈلمەكچى بولغان چۈشەنچىلەر ئېنىق يورۇتۇپ بېرىلگەن بولۇشى كېرەك.
3. تەرجىمە ئەسەرلەردە چوقۇم مەنبە ئەسكەرتىلىشى ۋە تەھرىر ھەيئىتىگە ئەسلى نۇسخا تەمىنلىنىشى كېرەك.
4. زۇرنىلىمىزغا ئەۋەتىلىدىغان ماقالىلەر بۇرۇن ھېچقانداق كىتاب-زۇرناللاردا ياكى تور بەتلەردە ئېلان قىلىنمىغان بولۇشى كېرەك.
5. زۇرنىلىمىز ۋە تىنىمىز ئىچى ۋە سىرتىدىكى ئۇيغۇر قېرىنداشلارنى، بولۇپمۇ ئىلىم ۋە دەۋەت ساھەسىدىكى ئۇستازلارنى ۋە ئىلىم ھېرىسىمەنلىرىنى پىكىر ئالماشتۇرۇش، تونۇشۇش ۋە ئۆزئارا چۈشىنىش سەھنىسى بىلەن تەمىنلەشنى مەقسەت قىلغان بولغاچقا، ھەرقانداق شەخس ياكى كوللىكتىپقا قارىتىلغان ھۇجۇم خاراكتېرلىك ماقالىلەرنى قەتئىي قوبۇل قىلمايدۇ.
6. زۇرنىلىمىزغا ئەسەر ئەۋەتكۈچىلەر ماقالىسىنى زۇرنىلىمىزنىڭ مەخسۇس ئېلخەت ئادرېسىغا يوللىشى كېرەك.
7. ئاپتورلار ئەۋەتكەن ماقالىسىغا ناھايىتى ئەستايىدىل مۇئامىلە قىلىشى، نەقىل مەنبەلىرى ئەسكەرتىلگەن بولۇشى، ئايەت ۋە ھەدىسلەرنىڭ نومۇرلىرى بەت ئاستىغا ئىزاھات سۈپىتىدە بېرىلگەن بولۇشى كېرەك.
8. ماقالىلەرنىڭ ھەجىمىگە چەك قويۇلمايدۇ. ناۋادا قىممىتى زور، ئەھمىيەتلىك تېمىلار بولسا ئۇدا بىر قانچە ساندا ئۇلاپ ئېلان قىلىنىدۇ.
9. زۇرنىلىمىزغا ئەسەر تاللاشتا ئەسەرنىڭ قىممىتى ۋە يوللانغان ئىلگىرى-كېيىنلىك تەرتىپى بويىچە تاللىنىدۇ. ئەسەر ئەۋەتلىشى ئالتە ئايغىچە زۇرنالدا ئېلان قىلىنمىسا ياكى ئېلخەت ئارقىلىق ئۇچۇر قىلىپ ئەسكەرتىلمىگەن بولسا ماقالىنىڭ قوبۇل قىلىنمىغانلىقىنى كۆرسىتىدۇ.
10. زۇرنىلىمىزغا يوللانغان ماقالە ئېلان قىلىنغۇچە بولغان ئارىلىقتا ھېچقانداق تور بەت ياكى ئۇچۇر ۋاسىتىلىرىدە ئېلان قىلىنمىسلىقى كېرەك. ۋەتەن ئىچى ۋە سىرتىدىكى كەڭ ئاپتور ۋە ئوقۇرمەن قېرىنداشلىرىمىزدىن بۇ ئازغىنە ئەمگىكىمىزگە يېقىندىن ھەمدەمە بولۇشىنى ۋە كۆڭۈل بۆلۈشىنى، قىممەتلىك پىكىر-تەكلىپلىرىنى ئايماسلىقىنى، ماقالە-ئەسەر ئەۋەتىشىنى ئۈمىد قىلىمىز.

ھۆرمەت بىلەن: _____

«مەرىپەت» زۇرنىلى تەھرىر ھەيئىتى

Kamal Paşa Mahallesi Biga Sokak No. 27
Bodrum Kat Sefaköy Küçükçekmece İstanbul

ئادرېسىمىز:

TEL: 0212-6243928

ئالاھىدە ئەسكەرتىش: زۇرنىلىمىزدا ئېلان قىلىنغان ماقالىلار ئاپتورلارنىڭ كۆز قارىشى ۋە چۈشەنچىسىگە ۋەكىللىك قىلىدۇ. ماقالىلارنىڭ ئېلان قىلىنغاندىن كېيىنكى بارلىق ھوقۇق ۋە مەسئۇلىيىتى ئاپتورلارغا خاس!

غەلبە ۋە ئۈستۈنلۈك پۈشەنچىسى (6)




ئوبۇلقاسىم ئەھمىدى ئۆزلىشىۋرگەن

دوكتور ئىلمىي مۇھەممەد سەللابىي

غەلبە ۋە ئۈستۈنلۈكنىڭ مۇھىم تۈرلىرىدىن ھېسابلىنىدۇ. تارىخنىڭ كونا-يېڭى بەتلەرنى ۋاراقلىغىنىمىزدا، مۇئەمىن ھۆكۈمرانلارنىڭ ئاللاھنىڭ شەرىئىتى بىلەن ئىدارە قىلىنىدىغان ئادالەتلىك دۆلەتلەرنى قۇرۇپ، خەلقنى پاراۋان-باياشات تۇرمۇشتا ياشاتقانلىقىنى تونۇپ يېتىمىز. «قۇرئان كەرىم» دە داۋۇد ئەلەيھىسسالام، سۇلايمان ئەلەيھىسسالام ۋە زۇلقەرنەين قاتارلىقلارنىڭ ئاللاھنىڭ شەرىئىتى بىلەن ئىدارە قىلىنىدىغان ئادالەتلىك دۆلەتلەرنى قۇرغانلىقى، ئۇلارنىڭ جىھادىي ھەرىكەتلىرى، ئەخلاق-پەزىلەتلىرى، دۆلەتنى ئىدارە قىلىش مېتودلىرى ۋە سۈپەتلىرى قاتارلىق ئالاھىدىلىكلىرى تىلغا ئېلىنىپ، مۇئمىنلەرگە ئۈلگە قىلىنىدۇ ۋە ئۇلارنىڭ نىشانىنىڭ دۇنيا مەنپەئىتى ئۈچۈن

ئالدىنقى سانلاردا غەلبە ۋە ئۈستۈنلۈكنىڭ دىنى يەتكۈزۈشكە مۇيەسسەر بولۇش؛ دۈشمەنلەردىن قۇتۇلۇپ، نىجاتلىققا ئېرىشىش؛ ئاللاھنىڭ شەرىئىتى بىلەن ئىدارە قىلىنىدىغان ئادالەتلىك دۆلەت قۇرۇش قاتارلىق بىر قانچە تۈرلىرىنىڭ بارلىقى ھەققىدە توختىلىپ، ئالدىنقى ئىككىسىگە «قۇرئان كەرىم» ۋە ھەدىسى شەرىپلەردىن مىساللارنى كەلتۈرگەن ئىدۇق. نۆۋەتتىكى ساندا ئاللاھنىڭ شەرىئىتى بىلەن ئىدارە قىلىنىدىغان ئادالەتلىك دۆلەت قۇرۇش ۋە ئۇنىڭ تارىخىي مىساللىرى ئۈستىدە توختىلىمىز. ئاللاھنىڭ شەرىئىتى بىلەن ئىدارە قىلىنىدىغان ئادالەتلىك دۆلەت قۇرۇش

ئاللاھنىڭ شەرىئىتى بىلەن ئىدارە قىلىنىدىغان ئادالەتلىك دۆلەت قۇرۇش



باسمىچىلىق ۋە كېڭەيمىچىلىك قىلىش ئەمەس، بەلكى ئىنسانىيەتنى شىپىرىك ئەقىدە ۋە تۈرلۈك زۇلۇملاردىن قۇتۇلدۇرۇپ، توغرا ئەقىدىگە يېتەكلەش، ئادالەتكە ئېرىشتۈرۈش ۋە ئىنسانىيەت شان-شەرىپىنى قوغداش ئىكەنلىكىگە ئىشارەت قىلىندۇ.

داۋۇد ئەلەيھىسسالامنىڭ قىسسىسى ۋە ئۇنىڭدىن يەكۈنلەنگەن مۇھىم ساۋاقلار

ئىسرائىل ئەۋلادى مۇسسا ئەلەيھىسسالامدىن كېيىن بىر مەزگىل (بەزى تارىخچىلارنىڭ قارىشىچە 356 يىل) پادىشاھسىز قالغان بولۇپ، بۇ جەرياندا ئۇلار ئەمالقەلەر، ئارامىلەر قاتارلىقلارنىڭ ھۇجۇملىرىغا ئۇچراپ تۇردى. بۇ مۇددەتنىڭ ئاخىرقى مەزگىلىدە، ئىسرائىل ئەۋلادىغا تالۇت ھۆكۈمرانلىق قىلىدۇ، تالۇت تاجاۋۇزچىلارغا قارشى ئۇرۇش ئېچىپ، ئۇلاردىن تەۋرات قاچىلانغان ساندۇقنى قايتۇرۇپ ئالىدۇ. بۇ ۋاقىتتا ئىسرائىل ئەۋلادى ئىچىدە، تاجاۋۇزچىلارغا قارشى ئۇرۇش قىلىش قىزغىنلىقى كۈچلۈك بولغان داۋۇد ئىسىملىك بىر يىگىت مەيدانغا كېلىدۇ، ئۇ يېشىنىڭ كىچىك بولۇشىغا قارىماي، دۈشمەن قوشۇنىنىڭ باشلىقى جالۇتنى ئۆلتۈرىدۇ، تالۇت مۇكاپاتلاش يۈزىسىدىن داۋۇدقا قىزىنى نىكاھلاپ بېرىدۇ، داۋۇد جەڭلەردە دۈشمەنلەرنى يېڭىپ، ئارقا-ئارقىدىن غەلبىلەرگە ئېرىشىپ، ئىسرائىل ئەۋلادى

ئىچىدە ھۆرمەت ۋە ئالقىشقا سزاۋەر بولىدۇ. نەقۋالىقى، كەمتەرلىكى، ئابدلىقى ۋە ئادىللىقى بىلەن مەشھۇر بولىدۇ. شۇنىڭ بىلەن كىشىلەر ئۇنىڭ ئۆزلىرىگە يېتەكچى بولۇشنى تەلەپ قىلىدۇ، تالۇت ئۆلگەندىن كېيىن ئىسرائىل ئەۋلادى داۋۇدنى ئۆزلىرىگە پادىشاھ قىلىدۇ. بۇ چاغدا داۋۇدنىڭ يېشى تېخى 30 دىن ئاشمىغان ئىدى. داۋۇد خەلق ئارىسىدا ئادالەت بىلەن ئىش ئېلىپ بارىدۇ، ئۇلارنىڭ ئىچىدە تەۋرات ئەھكاملىرىنى ئەمەلىيلەشتۈرىدۇ، داۋۇد ئەلەيھىسسالام 40 ياشقا كىرگەندە، ئۇنىڭغا ئاللاھ تائالا تەرىپىدىن پەيغەمبەرلىك كېلىدۇ، ئاللاھ تائالا ئۇنىڭغا تۆت ساماۋى كىتابلارنىڭ بىرى بولغان زەبۇرنى نازىل قىلىدۇ. زەبۇر قەسىدىلەردىن ئىبارەت بولۇپ، ئاللاھ تائالانى ئۇلۇغلاشنى ۋە ھەمدۇ-سانالارنى ئۆز ئىچىگە ئالاتتى، داۋۇد ئەلەيھىسسالام خۇش ئاۋاز بولۇپ، ئۆزىنىڭ يېقىملىق ئاۋازى بىلەن زەبۇرنى تىلاۋەت قىلىپ، كىشىلەرنىڭ دىلىنى ئېرىتىۋېتەتتى، ھەتتا قۇشلارمۇ ۋە تاغلارمۇ ئۇنىڭ بىلەن تەسبىھ ئېيتىپ، ئۇنىڭغا ئەكس سادا قايتۇراتتى. ئاللاھ تائالا داۋۇد ئەلەيھىسسالامغا تۆمۈر تاۋلاش، ساۋۇت ياساش قاتارلىقلارنى بىلدۈرگەن بولۇپ، ئۇنىڭ قولىدا تۆمۈر خېمىردەك يۇمشاپ كېتەتتى. ئىبنى جەرىر قاتارلىق ئالىملار داۋۇد ئەلەيھىسسالامنىڭ 100 يىل

نۇرغۇن بەندىلەردىن ئۇستۇن قىلىنغانلىقى؛ تاغلار، قۇشلار بويىنىدۇرۇپ بېرىلىپ، ئۇنىڭ بىلەن بىرگە تەسبەھ ئېيتقانلىقى؛ تۆمۈرنىڭ يۇمشىتىپ بېرىلگەنلىكى؛ ساۋۇت ياساشنى بىلدۈرۈلگەنلىكى؛ ئۇنىڭ مەنئىيىتى ۋە سەلتەنەتى كۈچلۈك، ئاللاھقا ئىتائەتچان، سەۋرلىك ۋە شەرەپلىك بەندە ئىكەنلىكى قاتارلىق ئالاھىدىلىكلىرى تىلغا ئېلىندۇ.

ئاللاھ تائالا داۋۇد ئەلەيھىسسالامغا ئۇنى يەر يۈزىدە خەلىپە قىلغانلىقىنى ئەسلىتىپ ۋە بارلىق ھاكىملارغا ھۆكۈم چىقىرىشنىڭ ئادىللىق بىلەن ھۆكۈم چىقىرىش ۋە نەپسى خاھىشقا ئەگەشمەسلىكتىن ئىبارەت مۇھىم قائىدىلەردىن تەلىم بېرىپ مۇنداق دەيدۇ: «ئى داۋۇد! سېنى بىز ھەقىقەتەن يەر يۈزىدە خەلىپە قىلدۇق، كىشىلەرنىڭ ئارىسىدا ئادىللىق بىلەن ھۆكۈم چىقارغىن، نەپسى خاھىشقا ئەگەشمىگەنلىكى، ئۇ سېنى ئاللاھنىڭ يولىدىن ئازدۇرىدۇ، ئاللاھنىڭ يولىدىن ئازغانلار قىيامەت كۈنى ئۇنتۇغانلىقلىرى ئۈچۈن ھەقىقەتەن قاتتىق ئازابقا دۇچار بولىدۇ.»^①

بۇ ئايەت ئادىللىق بىلەن ھۆكۈم چىقىرىشنىڭ ئاللاھنىڭ پەيغەمبەرلىرىنىڭ ۋە ياخشى بەندىلەرنىڭ مۇقەددەسى ۋەزىپىسى ئىكەنلىكىنى، بۇ ئىشقا مەسئۇل بولغانلارنىڭ نەپسى خاھىشلىرىغا


ياشاغانلىقىنى ئىلگىرى سۈرىدۇ.^①

داۋۇد ئەلەيھىسسالام دۆلەت ئىشلىرى بىلەن داۋاملىق ئالدىراش بولغان بولسىمۇ، رەببىگە ئىبادەت قىلىشقا مەخسۇس ۋاقىت ئاجرىتاتتى، كۈندۈزلىرى روزا تۇتۇپ، كېچىلىرى ناماز ئوقۇپ، رەببىگە كۆپ شۈكۈر ئېيتاتتى. پەيغەمبەر ئەلەيھىسسالام داۋۇد ئەلەيھىسسالامنىڭ پەزىلەت ۋە ئىبادەتلىرىنى بايان قىلىپ مۇنداق دەيدۇ: «ئاللاھقا ئەڭ سۆيۈملۈك روزا داۋۇد ئەلەيھىسسالامنىڭ روزىسىدۇر، ئاللاھقا ئەڭ سۆيۈملۈك ناماز داۋۇد ئەلەيھىسسالامنىڭ نامىزىدۇر. ئۇ كېچىنىڭ يېرىمىدا ئۇخلايتتى، ئۈچتىن بىرىدە ئورنىدىن تۇراتتى، ئالتىدىن بىرىدە ئۇخلايتتى، بىر كۈن (نەپلە) روزا تۇتسا، بىر كۈن روزا تۇتمايتتى.»^②

«قۇرئان كەرىم» دە داۋۇد ئەلەيھىسسالامنىڭ تالۋىتىنىڭ ئەسكەرلىرى ئىچىدىكى بىر مۇجاھىد بولۇپ، جالۋىتى ئۆلتۈرگەنلىكى؛ كېيىن ئۇنىڭغا سەلتەنەت، خەلىپىلىك، پەيغەمبەرلىك، زەبۇر ۋە كەڭ دائىرىدە پايدىلىق ئىلىملەر، ھەممە ئادەم چۈشىنەلمەيدىغان روشەن سۆز-ئىبارىلەر بېرىلگەنلىكى؛

^① ئۇستاز مۇھەممەت سالىھ داموللاھىمنىڭ قۇرئان كەرىم ئۇيغۇرچە تەرجىمىسىنىڭ ئاخىرىدىكى ئىزاھاتلىرىدىن ئېلىندى.

^② مسلم، كىتاب الصيام، باب النهي عن صوم الدهر (816/2)



ياسىغىن، ساۋۇتلارنى ياساشنى (ھالقىلىرىنى بىر-بىرىگە) تەكشى قىلغىن، (ئى داۋۇد ئائىلىسىدىكىلەر!) ياخشى ئىش قىلغىلار، مەن ھەقىقەتەن سىلەرنىڭ ئەمەللىرىڭلارنى كۆرۈپ تۇرغۇچىمەن.»^①

داۋۇد ئەلەيھىسسالام تارىختا تۇنجى ساۋۇت ياسىغان كىشى بولۇپ، بۇ سەنئەتنى كېيىنكىلەر ئۇنىڭدىن ئۆگىنىدۇ. ئاللاھ تائالا مۇنداق دەيدۇ: «جەڭلەردە سىلەرنى (يارىدار بولۇشتىن) ساقلاش مەقسىتىدە، داۋۇدقا سىلەر ئۈچۈن ساۋۇت ياساشنى ئۆگەتتۇق، سىلەر (بۇنىڭغا) شۈكۈر قىلامسىلەر؟»^②

بۇ ئايەت ھۈنەر-كەسپ ئۆگىنىشنىڭ شەرەپلىكىگە، سەۋەبلەرگە رىئايە قىلىشنىڭ زۆرۈرلۈكىگە دالالەت قىلىدۇ؛ مۇئەمىنلەرنى ئىشلەشكە، ھۈنەر-كەسپ ئۆگىنىشكە، ئىجادچانلىققا ۋە دۈشمەنلىرى ئۈستىدىن غەلبە قىلىشنىڭ سەۋەبلىرى ئۈستىدە ئىزدىنىشكە ۋە ئىمان بىلەن كۈچەيگەن قوشۇنلارنى تەييارلاشقا رىغبەتلەندۈرىدۇ.

مۇپەسسسلەر داۋۇد ئەلەيھىسسالامنىڭ «قۇرئان كەرىم»دىكى قىسسىسىدىن نۇرغۇن قىممەتلىك دەرس ۋە مۇھىم ساۋاقلارنى يەكۈنلىگەن بولۇپ، مۇپەسسسلەر ئەللامە سەئىدى رەھىمەھۇللاھ مۇھىملىرىنى تۆۋەندىكى

ئەگىشىپ قېلىشتىن قاتتىق ساقلىنىپ، ھەق ۋە ئادالەت بىلەن ھۆكۈم چىقىرىشنىڭ زۆرۈرلۈكىنى، ھەق ۋە ئادالەت بىلەن ھۆكۈم چىقىرىشنىڭ شەرئەت بىلىملىرىنى ۋە ۋەقەلىكىنى ئەتراپلىق بىلىشنى تەقەززا قىلىدىغانلىقىنى، بۇ ئىككىسىنىڭ بىرىنى بىلمىگەن كىشىنىڭ ھۆكۈم چىقىرىش سالاھىيىتى بولمايدىغانلىقىنى بايان قىلىپ بېرىدۇ.^①

ئاللاھ تائالا داۋۇد ئەلەيھىسسالامنىڭ ئوغۇللىرى ئىچىدىن سۇلايمان ئەلەيھىسسالامنى تاللاپ، ئۇنى پەيغەمبەرلىك ۋە پادىشاھلىق ۋارىسى قىلىدۇ.

داۋۇد ئەلەيھىسسالامغا تاغ ۋە قۇشلارنىڭ بويسۇندۇرۇپ بېرىلىشى، تۆمۈرنىڭ يۇمشىتىپ بېرىلىشى، ساۋۇت ياساش سانائىتىنىڭ بېرىلىشى قاتارلىق كاتتا نېمەتلەر بېرىلدى. ئاللاھ تائالا مۇنداق دەيدۇ: «بىز داۋۇدقا دەرگاھىمىزدىن ھەقىقەتەن پەزىل (يەنى پەيغەمبەرلىك، زەبۇر، تاغ ۋە قۇشلارنىڭ بويسۇندۇرۇپ بېرىلىشى، تۆمۈرنىڭ يۇمشىتىپ بېرىلىشى، ساۋۇت ياساش سانائىتىنىڭ بىلدۈرۈلۈشى قاتارلىقلار)نى ئاتا قىلدۇق. «ئى تاغلار! ئى قۇشلار! داۋۇت بىلەن بىرلىكتە تەسبىھ ئېيتىڭلار» (دېدۇق). تۆمۈرنى داۋۇدقا يۇمشاق قىلىپ بەردۇق. (بىز ئۇنىڭغا ئېيتتۇقكى،) مۇكەممەل ساۋۇتلارنى

① سۈرە سەبەئ، 10 - ، 11 - ئايەتلەر.

② سۈرە ئەنبىيا 80 - ئايەت.

③ انظر: تفسير السعدي الذي جمع في مجلد واحد ص 660.

نۇقتىلارغا يىغىنچاقلايدۇ:

1- ئاللاھ تائالانىڭ پەيغەمبەرلەرنى، يېتەكچىلەرنى ۋە ياخشى بەندىلەرنى تۈرلۈك سىناقىلار بىلەن تاۋلاپ، ئۇلارنى تېخىمۇ مۇكەممەل قىلىپ يېتىشتۈردىغانلىقى.

2- پەيغەمبەرلەرنىڭ خاتالىقلاردىن ساقلانغانلىقى. چۈنكى دىنى تولۇق ۋە ساغلام يەتكۈزۈش پەيغەمبەرلەرنىڭ خاتالىقلاردىن ساقلىنىشى بىلەن ئەمەلگە ئاشدۇ.

3- يېتەكچىلەرنىڭ ھەرقانچە ئالدىراش بولسىمۇ، رەببىگە ئىبادەت قىلىشقا مەخسۇس ۋاقىت ئاجرىتىپ، مەنئۇيىتىنى كۈچلەندۈرۈشنىڭ ۋە ھەربىر زەپەر ئۈچۈن رەببىگە شۈكۈر قىلىشنىڭ زۆرۈرلۈكى.

4- خەلىق ئاممىسىنىڭ يېتەكچىلەرنىڭ ھۇزۇرىغا كىرىشتە ئەدەب-ئەخلاققا رىئايە قىلىشنىڭ زۆرۈرلۈكى.

5- يېتەكچىلەرنىڭ خەلق تەرىپىدىن ئەدەبسىزلىك ۋە يامان مۇئامىلىگە ئۇچرىغان تەقدىردىمۇ، ئادالەتتىن چەتنەپ كەتمەسلىكىنىڭ زۆرۈرلۈكى.

6- يېتەكچىلەرنىڭ سەۋرچان، مۇلايىم ۋە تەمكىن بولۇپ، سەۋرىسىزلىكتىن، غەزەپلىنىشتىن ساقلىنىشىنىڭ زۆرۈرلۈكى.

7- زۇلۇمغا ئۇچرىغۇچىلارنىڭ زۇلۇم قىلغانلارغا زۇلۇمنى ئەسلىتىشىنىڭ ۋە

ئۇلارغا: «زالىم»، «زومىگەر» دېگەنگە ئوخشىغان سۆزلەرنى قوللىنىشنىڭ جائىزلىقى.

8- يېتەكچىلەرنىڭ سەمىمىيەت بىلەن نەسىھەت قىلغانلارغا غەزەپلەنمەستىن، بەلكى رەھمەت ئېيتىپ، نەسىھەتنى قوبۇل قىلىشنىڭ زۆرۈرلۈكى.

9- كۆپىنچە ۋاقىتلاردا ئىقتىسادىي شېرىكچىلىكتە بىر-بىرىنىڭ ھەققىگە تاجاۋۇز قىلىنىپ، زۇلۇم ۋە ناھەقچىلىكلەرگە ئۇچراش ئەھۋاللىرى يۈز بېرىپ تۇرىدىغانلىقى، لېكىن بۇنى ھەل قىلىشنىڭ بىردىن بىر يولىنىڭ ئىمان، تەقۋالىق ۋە سەۋر ئىكەنلىكى.

10- تەۋبە-ئىس-تەغپار ۋە نامازلارنىڭ گۇناھلارغا كەپارەت بولىدىغانلىقى.^①

سۇلايمان ئەلەيھىسسالامنىڭ قىسسىسى ۋە ئۇنىڭدىن يەكۈنلەنگەن مۇھىم ساۋاقلار

سۇلايمان ئەلەيھىسسالام ئىسرائىل ئەۋلادىنىڭ پەيغەمبەرلىرىدىن بولۇپ، ئىسمى «قۇرئان كەرىم» دە 16 ئورۇندا تىلغا ئېلىندۇ. ئۇ 12 ياشتا ئاتىسى داۋۇد ئەلەيھىسسالام ۋاپات بولغان بولۇپ، ئاتىسىنىڭ پادىشاھلىق ئورنىدا ئولتۇرىدۇ. ئاللاھ تائالا سۇلايمان ئەلەيھىسسالامغا كىچىكىدىلا ھېكمەت ۋە ئەقىل-پاراسەت ئاتا قىلىدۇ. ئۇ كىچىك ۋاقتىدىن تارتىپلا ئاتىسى داۋۇد

^① تفسیر السعدی الذي اختصر في مجلد ص 559، 660.



ئەلەيھىسسالام بىلەن بىرگە ھۆكۈم چىقىرىش ئىشلىرىغا قاتناشقان بولۇپ، كىچىكىدىلا ئۇنىڭ بۇ جەھەتتىكى تالانتى كۆرۈنۈشكە باشلايدۇ. چوڭ بولغاندا ئاللاھ ئۇنىڭغا بەيغەمبەرلىكىنى ئاتا قىلىدۇ، قۇشلارنىڭ تىلىنى بىلدۈرىدۇ، شامالنى ۋە جىنلارنى بويسۇندۇرۇپ بېرىدۇ. سۇلايمان ئەلەيھىسسالام پادىشاھ بولۇپ تۆت يىلدىن كېيىن، ئاتىسى داۋۇد ئەلەيھىسسالامنىڭ ۋەسىيىتىگە ئاساسەن بەيتۇلمۇقەددەسنى تەمىر قىلىدۇ. ئۇنىڭ ئاساسىنى ئاتىسى داۋۇد ئەلەيھىسسالام بەرپا قىلغان ئىدى. سۇلايمان ئەلەيھىسسالام بۇ تەمىر ئۈچۈن نۇرغۇن مەبلەغ سەرپ قىلىپ، قۇرۇلۇشنى يەتتە يىلدا تاماملايدۇ. سۇلايمان ئەلەيھىسسالام قۇرۇلۇش ئىشلىرى ۋە ئۇرۇش تەييارلىقلىرى ئۈچۈن ئاتلارنى مەشىق قىلدۇرۇشقا ناھايىتى كۆڭۈل بۆلەتتى. ئىبنى ئىسھاق قاتارلىق ئالىملار سۇلايمان ئەلەيھىسسالامنىڭ 52-يىل ئۆمۈر كۆرگەنلىكىنى، 40 يىل پادىشاھ بولغانلىقىنى ئىلگىرى سۈرىدۇ.^①

«قۇرئان كەرىم» دە سۇلايمان ئەلەيھىسسالامغا دۇنيا ۋە دىن ئىلىملىرىدىن كەڭ ئىلىملىرى بېرىلگەنلىكى؛ ئىلىم - ھېكمەتتە، پادىشاھلىقتا، بەيغەمبەرلىكتە ئاتىسى

داۋۇد ئەلەيھىسسالامنىڭ ۋارىسىلىقى قىلىنغانلىقى؛ نۇرغۇن بەندىلەردىن ئۈستۈن قىلىنغانلىقى ئۈچۈن، ئاللاھ تائالاغا ھەمدۇسانا ئېيتقانلىقى؛ قۇشلارنىڭ تىلى تەلىم بېرىلگەنلىكى؛ دۇنيا نېمەتلىرىدىن ھەممە نېمەت ئاتا قىلىنغانلىقى؛ ئۆزىدىن باشقا ھېچ ئادەمگە مۇيەسسەر بولمايدىغان پادىشاھلىقنى ئاتا قىلىش ھەققىدە ئاللاھ تائالاغا ئىلتىجا قىلغانلىقى؛ دۆلەتنى ئىلىم ۋە ئىمان بىلەن ئىدارە قىلغانلىقى ئۈچۈن بىلىقستىن ئۈستۈن تۇرىدىغانلىقى بىلەن پەخىرلەنگەنلىكى؛ ئۇچار قۇشلارنىڭ تىلىنى بىلىش ۋە چۈمۈللىرىگە ئوخشاش ئاللاھنىڭ مەخلۇقاتلىرى بىلەن سۆزلىشىش نېمىتىنىڭ بېرىلگەنلىكى؛ چۈشتىن ئىلگىرى بىر ئايلىق، چۈشتىن كېيىن يەنە بىر ئايلىق مۇساپىنى باسالايدىغان شامالنىڭ بېرىلگەنلىكى؛ كاتتا سارايلارنى، ئاجايىپ ھەيكەللەرنى، چوڭ لېگەنلەرنى، يوغان قازانلارنى ياسىيالايدىغان جىنلارنىڭ بويسۇندۇرۇپ بېرىلگەنلىكى؛ مىس چىقىدىغان بۇلاقنىڭ ئاققۇزۇپ بېرىلگەنلىكى؛ جىنلاردىن، ئىنسانلاردىن ۋە قۇشلاردىن قوشۇنلىرىنىڭ بولغانلىقى؛ ئۇنىڭغا يەنە ئاللاھقا يېقىنلىق ۋە ياخشى ئاقىۋەتنىڭ بېرىلگەنلىكى قاتارلىق ئالاھىدىلىكلىرى تىلغا ئېلىندۇ.

«قۇرئان كەرىم» دە سۇلايمان ئەلەيھىسسالامنىڭ غەلىبە ۋە

① ئۇستاز مۇھەممەت سالىھ داموللاھىمنىڭ قۇرئان كەرىم ئۇيغۇرچە تەرجىمىسىنىڭ ئاخىرىدىكى ئىزاھاتلىرىدىن ئېلىندى.

ئىمام قۇرتۇبىي رەھىمەھۇللاھ مۇنداق دەيدۇ: بۇ، دىنى چۈشەنمەيدىغانلارغا مەكتۇپ ۋە كىتابلارنى ئەۋەتىپ ئۇلارنى ئىسلامغا دەۋەت قىلىشنىڭ زۆرۈرلۈكىگە دالالەت قىلىدۇ. پەيغەمبەر ئەلەيھىسسالامۇ كىسرا، قەيسەر قاتارلىقلارغا ئوخشىغان رەئىس - پادىشاھلارنى ئىسلامغا دەۋەت قىلىپ، مەكتۇپ يوللىغان ئىدى.^①

باشقىلارنى ئىسلامغا دەۋەت قىلغاندا خارلىق ۋە خۇشامەتچىلىك بىلەن ئەمەس، بەلكى ئىسلام ئىززىتى، ئىمان شەرىپى ۋە قۇرئان ھەيۋىتى بىلەن دەۋەت قىلىش كېرەك. «قۇرئان كەرىم» دە سۇلايمان ئەلەيھىسسالامنىڭ يەمەندىكى سەبەد شەھىرىنىڭ پادىشاھى بىلقىسنى ئىسلامغا دەۋەت قىلىپ مۇنداق مەكتۇپ ئەۋەتكەنلىكى بايان قىلىندۇ: «ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن. سىلەر ماڭا ھاكاۋۇرلۇق قىلماڭلار، مېنىڭ ئالدىمغا مۇسۇلمان بولغان ھالدا كېلىڭلار.»^②

يەنە بىر مۇھىم نۇقتا دەۋەت جەريانىدا، ھەدىيە - سوۋغاتلارنى قوبۇل قىلىپ، دەۋەت يولىنى دۇغلاشتۇرۇپ قويماسلىق لازىم. «قۇرئان كەرىم» دە سۇلايمان ئەلەيھىسسالامنىڭ بىلقىسنىڭ ئەلچىسىگە مۇنداق دېگەنلىكى بايان قىلىندۇ: «سىلەر ماڭا مال سوۋغات

ئۈستۈنلۈككە ئېرىشىشنىڭ باشلىنىشىغا، غەلبە ۋە ئۈستۈنلۈك كۆرۈنۈشلىرىگە ۋە قانداق داۋاملاشقانلىقىغا ئىشارەتلەر بار بولۇپ، بۇلارنىڭ ھەر بىرى غەلبە ۋە ئۈستۈنلۈك يولىدا ئىزدەنگۈچىلەر ئۈچۈن قىممەتلىك دەرس ۋە مۇھىم ساۋاق بولىدۇ.

«قۇرئان كەرىم» دە يەنە سۇلايمان ئەلەيھىسسالامنىڭ دۆلەتنى ئىدارە قىلىش مېتودلىرىغا ئىشارەت قىلىنغان بولۇپ، مۇھىملىرىنى تۆۋەندىكى نۇقتىلارغا يىغىنچاقلاشقا بولىدۇ:

1- خەلقنىڭ ئەھۋالىدىن داۋاملىق خەۋەر ئېلىپ تۇرۇش.

2- يامانلارنى تىزگىنلەپ، ياخشىلارنى تەقدىرلەش. بۇ مۇئىن ھۆكۈمرانلارنىڭ دۆلەت ئىدارە قىلىشتىكى مۇھىم مېتودلىرىنىڭ بىرىدۇر، ئەمما زالىم ھۆكۈمرانلار بولسا، دەل بۇنىڭ ئەكسىچە، ياخشىلارنى تىزگىنلەپ، يامانلارنى تەقدىرلەيدۇ.

3- دۆلەت بىخەتەرلىك ئاپپاراتلىرىغا ئەھمىيەت بېرىش.

4- دەۋەت ئىشلىرىغا ئەھمىيەت بېرىش. ۋەتەنداشلارغا ۋە قوشنا ئەللەردىكى خەلقلەرگە ئىسلامنى چۈشەندۈرىدىغان دەۋەتچىلەرنى تەيىنلەش؛ دىنىي كىتاب، ژۇرنال قاتارلىقلارنى نەشر قىلىش؛ ئۇچۇر ۋاسىتىلىرىنى دەۋەت ئىشلىرى ئۈچۈن خىزمەت قىلدۇرۇش.

^① تەفسىر روح المعانى (190/13).

^② سۈرە نەمل، 30 - ، 31 - ئايەتلەر.



قىلىپ ياردەم قىلماقچىمۇ؟ ئاللاھنىڭ ماڭا بەرگەنلىرى سىلەرنىڭ بەرگەنلىرىڭلاردىن ياخشىدۇر، بەلكى سىلەر سوۋغىتىڭلار بىلەن كۆرەڭلەپ كېتىسىلەر.»^①

5- مۇناسىپ ئورۇن ۋە مۇناسىپ ۋاقىتتا ئىككىلەنمەي، توغرا قارار ئېلىپ قېيىن ئۆتكەلدىن غەلبىلىك ئۆتۈش. «قۇرئان كەرىم» دە سۇلايمان ئەلەيھىسسالامنىڭ بىلىشىنىڭ ئەلچىسىگە مۇنداق دېگەنلىكى بايان قىلىندۇ: «سەن قايتىپ كەتكەن، ئۇلارنىڭ ئۈستىگە ئۇلار تاقابىل تۇرالمىدىغان بىر قوشۇن بىلەن چوقۇم بارىمىز، ئۇلارنى يۈرتىدىن خار، كەمىستىلگەن ھالدا چوقۇم چىقىرىۋېتىمىز.»^②

6- تالانتلىقلارنى توغرا بايقاپ، ھەر كىشىنى ئۆزىگە مۇناسىپ كېلىدىغان خىزمەتكە قويۇپ، تالانتلىقلاردىن ياخشى پايدىلىنىش.^③

«قۇرئان كەرىم» دە يەنە سۇلايمان ئەلەيھىسسالامنىڭ دۆلەتنى ئىدارە قىلىشتىكى بەزى سۈپەتلىرىگىمۇ ئىشارەت قىلىنغان بولۇپ، مۇھىملىرىنى تۆۋەندىكى نۇقتىلارغا يىغىنچاقلاشقا بولىدۇ:

1- كەسكىن بولۇش. سۇلايمان ئەلەيھىسسالام ھۆپۈپنىڭ يوقلىقىنى

بىلىپ، بۇنىڭدىن كېيىن باشقىلارنىڭمۇ يىغىلىشقا سەل قارىماسلىقى ئۈچۈن بۇ مەسىلىگە كەسكىن مۇئامىلە قىلغان.^④

2- تەمكىن بولۇش. سۇلايمان ئەلەيھىسسالام ناھايىتى تەمكىن زات بولۇپ، ئۇ ئۆزىدىكى بارلىق جازا قىيىن قىيىن پۇشايمانغا قالماسلىق ئۈچۈن خاتالاشقانلارنىڭ خاتالىقىنى ئېنىقلىماي تۇرۇپ، ئۇلارغا جازا بېرىشكە ئالدىراپ كەتمەيتتى.^⑤

3- ئەپۈچان بولۇش. سۇلايمان ئەلەيھىسسالام ئەپۈچان بولۇپ، خاتالاشقانلىقىنى تونۇپ، ئەپۈ قىلىشنى ئۆتۈنگەنلەرنى ئەپۈ قىلاتتى. ئۇ جازالاشنى ئەمەس، بەلكى خاتالاشقانلارنى ئىسلاھ قىلىشنى ئاساس قىلاتتى.

5- ئۆزىنى قوبۇل قىلىش. سۇلايمان ئەلەيھىسسالام ئۆزىگە ئېيتقانلارنىڭ ئۆزىنى قوبۇل قىلاتتى، جازاغا ھۆكۈم قىلىشتىن بورۇن ئىشنىڭ جەريان ۋە تەپسىلاتىنى تەكشۈرەتتى. ئىمام قۇرتۇبى رەھىمەھۇللاھ مۇنداق دەيدۇ: بۇ باشلىق بولغان ئادەمنىڭ قول ئاستىدىكىلەرنىڭ ئۆزىنى قوبۇل قىلىپ، ئۇلارنى ئالدىراپ جازالماسلىققا دالەت قىلىدۇ.^⑥

4- كۈچلۈك بولغانلىقى ۋە

① في ظلال القرآن (2638/5).

② تفسير القرطبي (180/13).

③ تفسير القرطبي (184/13).

④ سۇرە نەمل، 36- ئايەت.

⑤ سۇرە نەمل، 37- ئايەت.

⑥ تفسير روح المعاني (193/9).

«قۇرئان كەرىم» دە بىر چۈمۈلنىڭ باشقا چۈمۈللىرىگە، سۇلايمان ئەلەيھىسسالام ۋە ئۇنىڭ قوشۇنىنىڭ بىلىپ تۇرۇپ چۈمۈللىرىنى ھەرگىز يەنجۈەتمەيدىغانلىقىنى، چۈنكى ئۇلارنىڭ باشقىلارغا زۇلۇم قىلمايدىغان بەلكى زۇلۇمغا قارشى تۇرىدىغان ئادىل كىشىلەر ئىكەنلىكىنى، لېكىن ئۇلارنىڭ بىلمەي يەنجۈەتمەسلىكى ئۈچۈن ئۇلارغا كېرىپ كېتىش لازىملىقىنى تەكىتلەپ مۇنداق دېگەنلىكى بايان قىلىندۇ: «ئى چۈمۈللىرى! ئۇلارنىڭغا كېرىپ كېتىڭلار، سۇلايمان ۋە ئۇنىڭ قوشۇنى ئۇقماستىن سىلەرنى يەنجۈەتمەسۇن.»^②

سۇلايمان ئەلەيھىسسالام چۈمۈلنىڭ سۆزىدىن تەبەسسۇم قىلىپ كۆلدى ۋە ئۆزىنىڭ بۇ چۈمۈلدىنمۇ بەك ئاللاھنىڭ رەھمەت ۋە ئىنايىتىگە مۇھتاج ئىكەنلىكىنى ھېس قىلىپ مۇنداق دۇئا قىلدى: «پەرۋەردىگارىم! سەن مېنى ماڭا ۋە ئاتا-ئانامغا بەرگەن نېمىتىڭگە شۈكۈر قىلىشقا، سەن رازى بولىدىغان ياخشى ئەمەلنى قىلىشقا مۇۋەپپەقىيەت قىلغىن، رەھمىتىڭ بىلەن مېنى ياخشى بەندىلىرىڭ قاتارىغا كىرگۈزگىن.»^③

زۇلقەرنەينىنىڭ قىسسىسى ۋە ئۇنىڭدىن يەكۈنلەنگەن مۇھىم ساۋاقلار

^② سۈرە نەمل، 18- ئايەت.


^③ سۈرە نەمل، 19- ئايەت.

قوللىغۇچىلىرىنىڭ كۆپلۈكى بىلەن مەغرۇرلانماسلىق، ھەربىر ئۇتۇقلىرى ئۈچۈن ئاللاھقا شۈكۈر ئېيتىش. «قۇرئان كەرىم» دە سۇلايمان ئەلەيھىسسالامنىڭ بىلىقىنىڭ تەختىنى ئېلىپ كېلىشنى تەلەپ قىلغاندا، ئاللاھ ئۇنىڭغا بويىسىنى ئۇندۇرۇپ بەرگەن ئەسكەرلىرىنىڭ ئۇنى كۆز يۈمۈپ ئاچقۇچە ئېلىپ كەلگەنلىكىنى كۆرۈپ، رەببىگە شۈكۈر ئېيتىپ مۇنداق دېگەنلىكى بايان قىلىندۇ: «بۇ پەرۋەردىگارىمنىڭ (ماڭا قىلغان) ئېھسانىدۇر، ئۇ شۈكۈر قىلامدىم، يا تۈزكۈرلۈك قىلامدىم، بۇنىڭ بىلەن مېنى سىندى، كىمكى شۈكۈر قىلىدىكەن، ئۇ ئۆزىنىڭ پايدىسى ئۈچۈن شۈكۈر قىلىدۇ، كىمكى تۈزكۈرلۈك قىلىدىكەن، (بىلىش كېرەككى) ھەقىقەتەن پەرۋەردىگارىم (ئۇنىڭ شۈكۈر قىلىشىدىن بەھاجەتتۇر)، (ئاللاھنىڭ) كەرىمى كەڭدۇر.»^④

5- كەمتەر بولۇش. سۇلايمان ئەلەيھىسسالام ناھايىتى كەمتەر بولۇپ، يول ماڭغاندا ھەتتا ئەسكەرلىرىنى كۆزدىن كەچۈرگەندە ئاللاھ ئۈچۈن كەمتەرلىكىنى ئىزھار قىلىپ تۇراتتى.

6- ئادىل بولۇش. سۇلايمان ئەلەيھىسسالام ناھايىتى ئادىل پادىشاھ بولۇپ، ئەينى زاماندا ئۇنىڭ ئادىللىقى ئىنسانلار ئارىسىدىلا ئەمەس، ھەتتا چۈمۈللىرى ئارىسىدىمۇ تۇنۇلغان ئىدى.

^④ سۈرە نەمل، 40- ئايەتنىڭ بىر قىسمى.



بەزى مۇپەسسىرلەر «قۇرئان كەرىم» دە تىلغا ئېلىنغان زۇلقەرنەينى مەشھۇر ئىسكەندەر مەقدۇنى دەپ قارىسا، يەنە بەزىلەر ئۇنى يەمەننىڭ پادىشاھلىرىدىن بىرى بولۇپ، ئاللاھ تائالا ئۇنىڭغا بۈيۈك سەلتەنەت، ھېكمەت ۋە پايدىلىق ئىلىم ئاتا قىلغان دەپ قارايدۇ. زۇلقەرنەين ئىسكەندەر مەقدۇنى ئەمەس دېگۈچىلەر ئىسكەندەرنىڭ قەدىمكى يۇنان ئىلاھلىرىغا ئېتىقاد قىلغانلىقىنى، ئۇنىڭ ئارىستوتېلدىن پەلسەپە ئۆگەنگەنلىكىنى، «قۇرئان كەرىم» دە تىلغا ئېلىنغان زۇلقەرنەيننىڭ بولسا، ئاللاھقا ئىشىنىدىغان مۇئمىن ئىكەنلىكىنى دەلىل قىلىپ كۆرسىتىدۇ. زۇلقەرنەيننى مەشھۇر ئىسكەندەر مەقدۇنى دەپ قارىغۇچىلار ئىسكەندەرنىڭ قەدىمكى يۇنان ئىلاھلىرىغا ئېتىقاد قىلغانلىقى ھەققىدىكى سۆزىنى، بۇ ئۇنىڭ مىسىرلىقلارنىڭ مەبۇدى ئامۇنى ھۆرمەت قىلغىنىدەك، ئۆزى بويىسى ئۇندۇرغان مىللەتلەرنىڭ مەبۇدىلىرىنى ھۆرمەت قىلغانلىقىدىن ئوتتۇرىغا چىققان سۆز بولۇشى مۇمكىن دەپ چۈشەندۈرگەن. ئۇنىڭ ئارىستوتېلدىن پەلسەپە ئۆگەنگەن دېگەن سۆز ھەققىدە «روھۇل مەئانى» ناملىق تەپسىرنىڭ مۇئەللىپى مۇنداق دېگەن: «بىز ئىسكەندەرنىڭ ئارىستوتېل پەلسەپەسىگە پۈتۈنلەي ئېتىقاد قىلغانلىقىغا قايىل ئەمەسمىز. چۈنكى بىر كىشىنىڭ يەنە بىر كىشىگە شاگىرت بولۇشى ئۇنىڭ ھەممە مەسىلىلەرگە

بولغان قارىشى ئۇستازىنىڭ قارىشى بىلەن بىردەك بولۇشىدىن دېرەك بەرمەيدۇ.» ئىسكەندەر مەقدۇنى مىلادىيىدىن 356 يىل بۇرۇن تۇغۇلغان، ئاتىسى ئۇنى ياخشى تەربىيەلىگەن بولۇپ، ئۇ پەلسەپە، ۋە ئىلىم مەدەنىيەت جەھەتتە كۆپ مەلۇمات ھاسىل قىلغان، ئۆز دەۋرىدە جاھاننىڭ كۆپ قىسمىنى بويىسى ئۇندۇرغان. مىلادىيىدىن 332 يىل بۇرۇن مىسىرنى بويىسى ئۇندۇرۇپ، ئۇنىڭدىن پارىسلارنى ھەيدەپ چىقارغان. مىسىردا ئىسكەندەرىيە شەھىرىنى بىنا قىلغان. ئۇ ئىراق، ئىران، ھىندىستان، ئوتتۇرا ئاسىيا قاتارلىق جايلارنى بويىسى ئۇندۇرغان. ئۇ مىلادىيىدىن 323 يىل بۇرۇن بابىلدا 33 يېشىدا ۋاپات بولغان. ئۇنىڭ دۇبۇلغىسىنىڭ ئىككى تەرىپىدە چوڭ ئىككى باغلام ئۇزۇن ئاق پەي بولغانلىقى ئۈچۈن، ئۇ زۇلقەرنەين دەپ ئاتالغان.^①

يۇقىرىدا دېيىلگەندەك، بەزى مۇپەسسىلەر «قۇرئان كەرىم» دە تىلغا ئېلىنغان زۇلقەرنەيننىڭ ئىسمى، نەسەبى، سەپەرلىرى، زۇلقەرنەين دەپ تەخەللۇسى بېرىلىش سەۋەبلىرى، ياشىغان زامان - ماكانلىرى ھەققىدە بەزى مەلۇماتلارنى ئوتتۇرىغا قويغان بولسىمۇ، لېكىن بۇ مەلۇماتلارنىڭ گۇمان ۋە تەخمىنلەر بىلەن، ياكى يەھۇدى ئەپسانىلىرىغا

① ئۇستاز مۇھەممەت سالىھ داموللا ھاجىمنىڭ قۇرئان كەرىم ئۇيغۇرچە تەرجىمىسىنىڭ ئاخىرىدىكى ئىزاھاتلىرىدىن ئېلىندى.

بولسا، بىز ئۇنى جازالايمىز، ئاندىن ئۇ پەرۋەردىگارىڭىزنىڭ دەرگاھىغا قايتۇرۇلدى، پەرۋەردىگارى ئۇنى قاتتىق جازالايدۇ. كىمكى ئىمان ئېيتسا ۋە ياخشى ئەمەل قىلسا، ئۇنىڭغا ئەڭ ياخشى مۇكاپات بېرىلدى، ئۇنى قولاي ئىشقا بۇيرۇيمىز» دېگەنلىكى؛ زۇلقەرنەينىنىڭ كۈنچىقىش تەرەپكە بېرىپ، كۈننىڭ ھارارىتىدىن ساقلايدىغان كىيىم، ئىمارەت قاتارلىق نەرسىلەر ئاتا قىلىنغان بىر قەۋمنىڭ ئۈستىگە چۈشۈۋاتقانلىقىنى كۆرگەنلىكى؛ ئۇنىڭ بۇ قەۋمگەمۇ كۈنچىقىش تەرەپتىكى قەۋمگە قىلغان مۇئامىلىنى قىلغانلىقى؛ زۇلقەرنەينىنىڭ يەنە ئىككى تاغ ئارىسىغا يېتىپ بېرىپ، ئىككى تاغ ئالدىدا ئۆزىنىڭ تىلىدىن غەيرى تىلنى بىلمەيدىغان بىر قەۋمنى ئۇچراتقانلىقى؛ ئۇلارنىڭ: «ئى زۇلقەرنەين! يەجۇج بىلەن مەجۇج يەر يۈزىدە ھەققەتەن بۇزغۇنچىلىق قىلغۇچىلاردۇر، بىز بىلەن ئۇلارنىڭ ئارىسىغا بىر تۈسما سېلىپ بېرىشكە ئۈچۈن، ساڭا بىر قىسىم مېلىمىزنى (باچقا ئوخشاش تۆلىسەك؟)» دېگەنلىكى؛ زۇلقەرنەينىنىڭ: «ئاللاھنىڭ ماڭا بەرگەن كۈچ - قۇۋۋەت ۋە پادىشاھلىق سىلەرنىڭ ماڭا بېرىدىغان مېلىڭلاردىن ئارتۇقتۇر، ماڭا ئادەم كۈچى ياردەم قىلىڭلار، ئۇلار بىلەن سىلەرنىڭ ئاراڭلارغا مۇستەھكەم بىر تۈسما سېلىپ بېرى. ماڭا تۆمۈر پارچىلىرىنى ئېلىپ كېلىڭلار، (تۆمۈر پارچىلىرى دۆۋىلىنىپ) ئىككى تاغنىڭ ئارىسى تەكشى بولغاندا،

ئاساسلىنىپ ئوتتۇرىغا قويۇلغانلىقى ئېنىق. چۈنكى «قۇرئان كەرىم» دە ياكى ھەدىس شەرىپلەردە يۇقىرىدا ئوتتۇرىغا قويۇلغان بۇ مەلۇماتلار ھەققىدە ھېچقانداق ئىشارەتلەر يوق.^①


بىلىش كېرەككى، زۇلقەرنەينىنىڭ «قۇرئان كەرىم»دىكى قىسسىسىدە، پايدىسىز تەرەپلەرگە ئەھمىيەت بېرىلمەستىن، پەقەت دەرس ۋە ساۋاق بولىدىغان تەرەپلەرلا بايان قىلىنغان.^②

زۇلقەرنەينىنى تونۇشىمىز ئۈچۈن، ئۇنىڭ «قۇرئان كەرىم»دە ئادالەت بىلەن دۆلەت ئىدارە قىلغان ئۇلۇغ شەخس، چوڭ ئىسلاھاتچى ۋە ئۆلگىلىك رەھبەر ئىكەنلىكى بىلەن تىلغا ئېلىنغانلىقى يېتەرلىكتۇر.

«قۇرئان كەرىم»دە زۇلقەرنەينىنىڭ زېمىندا كۈچ - قۇدرەت ئاتا قىلىنغانلىقى؛ ئۆز مەقسىتىگە يېتىش يوللىرىنىڭ ئاسانلاشتۇرۇپ بېرىلگەنلىكى؛ ئۇنىڭ كۈنچىقىش تەرەپكە يېتىپ بېرىپ، كۈننىڭ قارا لايلىق بۇلاققا يېتىپ كېتىۋاتقانلىقىنى ھېس قىلغانلىقى؛ ئۇ بۇلاقنىڭ يېنىدا بىر تۈرلۈك قەۋمنى ئۇچراتقانلىقى، ئاللاھ تائالانىڭ ئۇنىڭغا خىتاب قىلىپ: «ئى زۇلقەرنەين! سەن ئۇلارنى جازالىغىن ياكى ئۇلارغا ياخشى مۇئامىلىدە بولغىن» دېگەندە، زۇلقەرنەينىنىڭ: «كىمكى زۇلۇم قىلغان

① انظر: مع قصص السابقين في القرآن للخالدي (255،254/6).

② انظر: مع قصص السابقين في القرآن (242،244/6).



كۆيۈكلەرنى بېسىڭلار». تۆمۈر پارچىلىرى (قىزىپ) ئوتتەك بولغاندا، ماشا (ئېرىتىلگەن مىسنى) بېرىڭلار، ئۈستىگە تۆكەي»، «بۇ (توسمىنىڭ بەرپا قىلىنىشى) پەرۋەردىگارمىنىڭ نېمىتىدۇر، پەرۋەردىگارمىنىڭ ۋەدىسى ئىشقا ئاشقاندا، ئۇ ئۇنى تۈپتۈز قىلىۋېتىدۇ، پەرۋەردىگارمىنىڭ ۋەدىسى ھەقتۇر» دېگەنلىكى قاتارلىق ئالاھىدىلىكلىرى تىلغا ئېلىندۇ.

زۇلقەرنەينىنىڭ قىسسىسىدە، ئاللاھ بەرگەن نوپۇزنى ئاللاھنىڭ سۆزىنى ئۈستۈن قىلىشقا، كىشىلەر ئارىسىدا ئادالەتنى يېيىشقا، تاجاۋۇزچى زالىملارنى تىزگىنلەپ، سالىھ مۇئەمىلەرگە ياردەم بېرىشكە، زۇلۇم ۋە چىرىكىلىكنى چەكلەپ، ئاجىزلارنىڭ ھەقلىرىنى ھېمايە قىلىشقا ئىشلىتىش لازىملىقى؛ پۈتۈن دۇنيانى بويسۇندۇرغان تەقدىردىمۇ، قەتئىي مەغرۇرلانماستىن، ھاياتى دۇنيانىڭ زىبۇ-زىننەتلىرىگە ئالدىنماستىن ھەقىقىي مۇئەمىلىك ئوبرازىنى نامايان قىلىش لازىملىقى؛ غايە-ئىشەنچلىك يېتىش ئۈچۈن سەۋەبلەرگە رىئايە قىلىش لازىملىقى قاتارلىقلارغا ئۇچۇق ئىشارەتلەر بار.

زۇلقەرنەينىنىڭ قىسسىسى قىممەتلىك دەرس ۋە مۇھىم ساۋاقلار بىلەن تولۇپ تاشقان قىسسە بولۇپ، مۇھىملىرىنى تۆۋەندىكى نۇقتىلارغا يىغىنچاقلاشقا بولىدۇ:

1- ئاللاھ تائالانىڭ خالىغان

بەندىسىگە مال-دۇنيا، ئىلىم-ھېكمەت ۋە سەلتەنەت بېرىپ، بەزىسىنى بەزىسىدىن ئۈستۈن قىلغانلىقىنى ئىتبارغا ئېلىش.

2- ئاللاھ تائالانىڭ كائىناتتىكى قانۇنىيەتلىرىگە مۇناسىپ ھالدا، سەۋەبلەرگە رىئايە قىلىش. چۈنكى غەلبە ۋە زەپەر تىرىشچانلىقنىڭ ھەجىمىگە بېقىپ بولىدۇ. زۇلقەرنەينىنىڭ غەلبىسىنىڭ ھارماي-تالماي ئۇزۇن سەپەرلەرنى كېزىش بىلەن قولغا كەلگەنلىكى ئەقىل ئىگىسى ئۈچۈن چوڭ ئىبرەتتۇر.

3- غايىگە يېتىش يولىدا ھورۇنلۇق قىلماستىن، ھېرىپ-چارچاشنى باھانە قىلماستىن داۋاملىق تىرىشچانلىق كۆرسىتىش.

4- ياخشى ئىشلاردا ئاكتىپ ۋە ئالدىدا بولۇش.

5- دۈشمەنلەرنى يېڭىپ، غەلبىگە ئېرىشكەندە، ئۇلارنى سازايى قىلىپ ئولتۇرماستىن، بەلكى ياخشىلارغا ياخشىلىقچە، يامانلارغا يامانلىقنىڭ مىقدارىچە مۇئامىلە قىلىش.

6- نوپۇز ئىگىلىرىگە زۇلۇم ۋە ناھەقچىلىقلار شىكايەت قىلىنغاندا، بېشىنى ئىچىگە تىقىپ ئولتۇرۇۋالماستىن، نوپۇزى ئۆتكەن دائىرىدە ياردەم قىلىپ، ئادالەتنى ئىزھار قىلىش.

7- نوپۇز ئىگىلىرى خەلقنىڭ مال-مۈلۈكلىرىگە كۆز قىرىنى سېلىشتىن

ئېسىل خىسلەتلەرنى يېتىلدۈرۈشكە ئەھمىيەت بېرىش .

14- ھەر خىل كۆز قاراشتىكى قەۋم ۋە جامائەتلەرنى ئاللاھنىڭ قانۇن - شەرىئىتى بىلەن ئىتتىپاقلاشتۇرۇشقا ۋە بىرلەشتۈرۈشكە ئەھمىيەت بېرىش.^①

زۇلقەرنەينىنىڭ «قۇرئان كەرىم»دىكى قىسسىسىدە يەنە زۇلقەرنەينىنىڭ بىر مۇئەممىن ھۆكۈمران بولۇش سۈپىتى بىلەن، ئادىل ئىش باشقۇرۇشتا تايانغان دەستۇرلىرى؛ خەلقنى تەربىيەلەشتە ئاساسلانغان قانۇن - تۈزۈملىرى؛ دۆلەتنى ئىدارە قىلىشتا پايدىلانغان تۈرلۈك ئىلىملىرى؛ دۆلەت بىنا قىلىشتىنمۇ بەكرەك ئىنسان بىنا قىلىشتىكى ئالانتلىرى؛ خەلقنى قايىل قىلىشتىكى ئىقتىسادى ۋە ئالاھىدىلىكلىرى؛ مەدەنىيەت ۋە ھازارەت يارىتىش چۈشەنچىلىرى قاتارلىقلارغىمۇ ئۇچۇق ئىشارەتلەر بار بولۇپ، بۇلاردىن ھەر بىر ئوقۇرمەن ئۆزىنىڭ تىرىشقىنىغا ۋە ئېھتىياجىغا كۆرە نېسۋە ئالالايدۇ .

ھەقىقەتەن بىز «قۇرئان كەرىم»نى چۈشىنىپ ۋە تەپەككۈر قىلىپ ئوقۇغان ۋاقتىمىزدا، ئۇنىڭدىكى ھەر بىر قىسسىدىن ساناپ تۈگەتكۈسىز قىممەتلىك دەرس ۋە مۇھىم ساۋاقلارنى يەكۈنلىيەلەيمىز .

- داۋامى كېيىنكى ساندا...

ساقلىنىش، خەلق ئۆزلىرى رازى بولغانلىقىنى ئىپادىلىگەن تەقدىردىمۇ، ئۇلارنىڭ مال - مۈلۈكلىرىنى ئېلىشتىن ھەزەر قىلىش . شۇنداق قىلغاندا نوپۇز ئىگىلىرى ئۆزلىرىنىڭ ئىززەت - ھۆرمىتىنى ساقلىيالايدۇ ۋە خەلقنىڭ تېخىمۇ قوللىشىنى قازىنالايدۇ .

8- ھالنىڭ تەقەززاسى بويىچە، ئاللاھ ئائىلا بەرگەن نېمەتلەرنى كىشىلەرگە سۆزلەپ بېرىش .

9- ئىشلارنىڭ ياخشى ئورۇندىلىشى ئۈچۈن، ئىشقا باش بولغانلار بۇيرۇق بېرىپ قويۇپ ئولتۇرۇۋالماستىن، ئىشقا بىۋاسىتە قاتنىشىش .

10- خەلقنىڭ ئاللاھ تائالانىڭ رەھىمەتلىرىنى ھېسى قىلىشلىرى ئۈچۈن، ئۇلارغا ئۇلار بۇيرۇلغان ئىشلارنىڭ نەتىجە ۋە مېۋىلىرىنى ئەسلىتىپ تۇرۇش .

11- خەلق ئاممىسىغا بۇ دۇنيانىڭ ھامان يوقىلىدىغانلىقىنى، ھەقىقىي ھاياتنىڭ ئاخىرەت ھاياتى ئىكەنلىكىنى، ئاخىرەتتە ھەر ئىنسان بۇ دۇنيادا قىلغانلىرىنىڭ جازا - مۇكاپىتىنى ئالدىنقىلىقىنى ئەسلىتىپ تۇرۇش .

12- ئۆلۈپ كەتكەندىن كېيىنمۇ، خەلق دۇئالىرىدا ياد ئېتىپ تۇرغۇدەك، ياخشى نام قالدۇرۇدىغان ئىشلارنى قىلىۋېلىشقا ئالدىراش .

13- ئۆزىدە شىجائەتلىك، ئىپىتەتلىك ۋە ئادالەتلىك قاتارلىقلارغا ئوخشىغان

① انظر: تفسير الإمام القاسمي (90-87/1).

ئەھلى سۈننەت ۋە جامائەت ھەققىدە بايان

ئابدۇلئەھمەد ھاپىز

قېرىنداشلىرىمىزنىڭ يولىنى يورۇتۇپ، ئۇلارغا توغرا يولنى كۆرسىتىپ كېلىۋاتقان مەرىپەت زۇرنىلىنىڭ ھۆرمەتلىك ئوقۇرمەنلىرىگە «ئەھلى سۈننەت ۋەل جامائەت» ھەققىدە ئازراق بولسىمۇ مەلۇمات بېرىشنى مەقسەت قىلىپ، بۇ ماقالىنى يازدىم. ۋاقتىنىڭ قىستاپ قالغانلىقى ئۈچۈن مەلۇماتلارنى قىسقارتىپ يېزىشقا مەجبۇر بولدۇم. بۇ ماقالىدا «ئەھلى سۈننەت ۋەل جامائەت» كىم؟ قانداق شارائىتتا ئوتتۇرىغا چىققان؟ دېگەندەك مەسىلىلەر ئومۇمىي شەكىلدە چۈشەندۈرۈلدى. ئاللاھ تائالا بۇنى توغرا يولدا مېڭىشىمىزغا ۋەسىلە قىلغۇسى.

ئالدى بىلەن سۈننەت ۋە جامائەت دېگەن سۆزلەرنى چۈشەندۈرۈشكە توغرا كېلىدۇ.

سۈننەت - پەيغەمبەر ئەلەيھىسسالامنىڭ سۆزلىرى، قىلغان ئىشلىرى، سۈپەتلىرى ۋە تەقەربلىرى (ئەستىتىقىلىغان

بىزنى مۇھەممەد ئەلەيھىسسالامغا ئۆمەت، قۇرئان ۋە سۈننەتكە ئەمەل قىلىدىغان جامائەت قىلغان رەببىمىزگە چەكسىز ھەمدۇسنانا ئېيتىمىز. يولباشچىمىز مۇھەممەد ئەلەيھىسسالامغا، ئائىلىسىگە ۋە ئەسھابى كىرامغا ھەدىسىز دۇرۇد ۋە سالام يوللايمىز. بىزنى ئاخىرقى تىنىقىمىزغىچە ئەھلى سۈننەت يولىدىن ئايرىۋەتمەسلىكىنى ئۇلۇغ ئاللاھتىن تىلەيمىز.

مەن مۇسۇلمانلارنىڭ، بولۇپمۇ ئۇقۇمۇشلۇق ۋە ئۆمەتكە رەھبەر بولىدىغان زاتلارنىڭ مەلۇماتىنى يوقلىسام، كۆپ سانلىقى «ئەھلى سۈننەت ۋەل جامائەت» دېگەن كىم؟ قاچان چىققان؟ ئەقىدىسى نېمە؟ دېگەنگە ئوخشاش مۇھىم مەلۇماتلاردىن ئانچە خەۋىرى يوق ئىكەن. شۇڭا ئۇلار ئۆز ئالدىغا بىر پىكىرى يوق، باشقىلار نېمە دېسە شۇنى تەقىلىد قىلىپ كېتىۋېرىدىكەن. بۇ سەۋەبتىن مۇسۇلمان

ئەلەيھىسسالامنىڭ ئىسلام ئۇمىتىنى بەرپا قىلىشى ئۈچۈن تۇتقان ئۇسۇلۇبى ۋە بۇ پەيغەمبەر ئۇسۇلۇبىنى بىرلىكتە تۇتۇپ ماڭغان ساھابىلەر جامائىتىنىڭ يولىدۇر. ئىسلام ئۇمىتىنىڭ پىكىر ۋە ھەرىكىتىنى بەرپا قىلغان نەرسە ئاللاھ تائالانىڭ كىتابى ۋە پەيغەمبەر ئەلەيھىسسالامنىڭ ھەدىسلىرىدۇر. شۇڭا ئاللاھ تائالا بىزنى قۇرئان كەرىم بىلەن پەيغەمبەر ئەلەيھىسسالامغا ئەگىشىشكە، ئۇنىڭغا ئىتائەت قىلىشقا بۇيرۇغان: ﴿كَمَا أَرْسَلْنَا فِيكُمْ رَسُولًا مِنْكُمْ يَتْلُو عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ﴾ يەنى «شۇنىڭدەك ئۆز ئىچىڭلاردىن سىلەرگە بىزنىڭ ئايەتلىرىمىزنى تىلاۋەت قىلىپ بېرىدىغان، سىلەرنى گۇناھلاردىن پاكلايدىغان، سىلەرگە كىتابنى (قۇرئاننى) ۋە ھېكمەتنى (يەنى سۇننەتنى) ئۆگىتىدىغان، سىلەرگە بىلىمگەنلىرىڭلارنى بىلدۈرىدىغان بىر پەيغەمبەر ئەۋەتتۇق.»^①

قۇرئان كەرىم پەرز، ۋاجىب، ھالال ۋە ھارامنى بېكىتىشكە ئاللاھنىڭ ۋە رەسۇلۇللاھنىڭ ھۆكۈمىگە ئىتائەت قىلىشنى ئاساس قىلىدۇ. ﴿إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا وَأُولَئِكَ هُمُ الْمُفْلِحُونَ . وَمَنْ يُطِعِ اللَّهَ وَرَسُولَهُ وَيَخْشَ اللَّهَ الَّذِي يَتَّقَهُ فَأُولَئِكَ هُمُ الْفَائِزُونَ﴾ يەنى «(پەيغەمبەر) مۇئمىنلەرنىڭ ئارىسىدا ھۆكۈم چىقىرىش ئۈچۈن، ئۇلار ئاللاھقا ۋە ئۇنىڭ

ئىشلىرى)دۇر. بۇ يەردىكى سۇننەتنى يول، ئۇسۇلۇب، مېتود، ئەگىشىپ ماڭىدىغان يول خەرىتىسى، جەمئىيەتلەرنى بىر-بىرىدىن ئايرىيدىغان خۇسۇسىيەت مەقسەت قىلىندۇ. بۇنىڭغا ئاساسەن، بۇ يەردىكى سۇننەتنى مۇنداق چۈشەندۈرۈشكە بولىدۇ: سۇننەت- بىرخىل ئەقىدە ئەتراپىغا توپلاشقان جامائەت ياكى ئۇمىتىنىڭ ئېتىقاد يولىدۇر. بۇ يولدا بىرلەشكەن، ئىتتىپاقلاشقان ۋە ئوخشاش قاراشتا بولغان ئىنسانلار «جامائەت» دەپ ئاتىلىدۇ.^② سۇننەت قۇرئان كەرىمدە «ئۇمىت» مەنىسىدەمۇ كەلگەن. مەسىلەن: ﴿قَدْ جِئْتُمِنَا مِنْ قَبْلُكُمْ سِنِينَ فَمِيقُوا فِي الْأَرْضِ فَاَنْظُرُوا كَيْفَ كَانَ عَاقِبَةُ الْمُكذِبِينَ﴾ «سىلەردىن ئىلگىرى نۇرغۇن ئۇمىتتەلەر كېلىپ ئۆتتى؛ يەر يۈزىدە سەير قىلىڭلار، ھەقىقىي يالغانغا چىقارغانلارنىڭ ئاقىۋىتىنىڭ قانداق بولغانلىقىغا قاراڭلار.»^③ ﴿فَلَنْ تَجِدَ لِسِنَّةِ اللَّهِ تَبْدِيلًا﴾ «ئاللاھنىڭ سۇننىتى ھەرگىز ئۆزگەرمەيدۇ.»^④ بۇ ئايىتى كەرىمدە بايان قىلىنغان سۇننەت، ئاللاھ تائالانىڭ دۇنيانىڭ يارىتىلىشى ۋە تەدبىرى ئۈچۈن بېكىتكەن قانۇن- پىرىنسىپىدۇر. بۇ مەنە ئىسلام ئىستىلاھىدا «ئاللاھنىڭ قانۇنىيىتى» دەپ ئىپادىلەنگەن.

دېمەك، سۇننەت، پەيغەمبەر

^① شەھرىستانى «الملل والنحل» 1- توم، 47- بەت.

^② سۇرە ئال ئىمران: 137- ئايەت.

^③ سۇرە فاتىر: 43- ئايەت.

^④ سۇرە بەقەرە: 151- ئايەت.

نەرسىدىن يېنىڭلار»^①

پەيغەمبەر ئەلەيھىسسالام بىزنى ئۆزىنىڭ ۋە ساھابىلىرىنىڭ يولىغا ئەگىشىشكە بۇيرۇغان: «ئاراڭلاردا مەندىن كېيىن ياشىغانلار كۆپلىگەن بۆلۈنۈشلەرنى كۆرىدۇ. سىلەرگە مېنىڭ سۈننىتىمگە، توغرا يولغا يېتەلەيدىغان خەلىپىلىرىمنىڭ يولىغا چىڭ ئېسىلىشىڭلارنى تەۋسىيە قىلىمەن. ئۇنىڭغا مۇستەھكەم ئېسىلىڭلار ۋە ئۇنى ئېغىز چىشىڭلار بىلەن چىڭ تۇتۇڭلار. يېڭىدىن پەيدا قىلىنغان ئىشلاردىن ساقلىنىڭلار. چۈنكى دىندا پەيدا قىلىنغان ھەرقانداق ئىش بىدئەتتۇر. ھەرقانداق بىدئەت ئازغۇنلۇقتۇر.»^②

ئاللاھ تائالا ساھابە كىراملار ھەققىدە مۇنداق دەيدۇ: ﴿وَالسَّابِقُونَ الْأُولُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ﴾ يەنى «ھەممىدىن ئىلگىرى ئىمان ئېيتقان مۇھاجىرلار ۋە ئەنسىزلەردىن، ياخشىلىق قىلىش بىلەن ئۇلارغا ئەگەشكەنلەر (يەنى تابىئىنلار ۋە قىيامەتقىچە ئۇلارنىڭ يولىدىن ماڭغانلار)دىن ئاللاھ رازى بولدى. ئۇلارمۇ ئاللاھتىن مەمنۇن بولدى. ئاللاھ ئۇلارغا ئاستىدىن ئۆستەڭلەر ئېقىپ تۇرىدىغان جەننەتلەرنى تەييارلىدى. ئۇلار جەننەتتە مەڭگۈ

پەيغەمبەرگە چاقىرىلغان چاغدا ئۇلار: «ئاڭلىدۇق ۋە ئىتائەت قىلدۇق» دېيىشلىرى كېرەك. مانا شۇنداق كىشىلەر مەقسەتكە ئېرىشكۈچىلەردۇر. ئاللاھقا ۋە ئۇنىڭ پەيغەمبەرگە ئىتائەت قىلغان، ئاللاھتىن قورققان ۋە ئۇنىڭغا تەقۋادارلىق قىلغان كىشىلەر بەختكە ئېرىشكۈچىلەردۇر.»^①

پەيغەمبەر ئەلەيھىسسالام: «مەن سىلەرگە بۇيرۇغان ئىشلاردىن كۈچۈڭلارنىڭ يەتكىنىنى قىلىڭلار. مەن توسقان ئىشتىن قەتئىي يېنىڭلار» دېگەن.^②

سۈننەتنى چىڭ تۇتۇش ۋە ئۇنىڭغا ئەمەل قىلىش دىنىمىزنىڭ ئاساسىدۇر. قۇرئان بىزگە كۇپايە قىلدۇ، سۈننەتنىڭ كېرىكى يوق دېيىش ئازغۇن ئېقىملارنىڭ سەپسەتسى بولۇپ، ئۇ دىنغا خىيانەت قىلغانلىقتۇر. چۈنكى بۇنداق قاراش كۆرۈنۈشتە ناھايىتى چىرايلىق كۆرۈنگەن بىلەن ھەقىقەتتە دىنى يىلتىزىدىن قومۇرۇپ تاشلايدىغان خەتەرلىك ئۇنسۇردۇر. ئەگەر قۇرئان بىزگە يېتىدۇ، دېگۈچىلەر ھەقىقەتەن قۇرئانغا ئەمەل قىلماقچى بولسا، قۇرئان ئۇلارغا رەسۇلۇللاھقا ئىتائەت قىلىپ، بۇيرۇق ۋە توسقانلىرىغا ئەمەل قىلىشنى پەرز قىلىدۇ. ئاللاھ تائالا مۇنداق دەيدۇ: ﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ يەنى «پەيغەمبەر سىلەرگە بەرگەننى ئېلىڭلار، پەيغەمبەر چەكلىگەن

^① سۈرە ھەشر: 7 - ئايەتنىڭ بىر قىسمى.

^② ئىمام ئەبۇ داۋۇد ۋە ئىمام ترمىزى رىۋايىتى.

ھەسەن ھەدىس.

^① سۈرە نۇر: 51 - ۋې 52 - ئايەتلەر.

^② ئىمام مۇسلىم رىۋايىتى.

دەپ جاۋاب بەردى. ^①

بۇنىڭغا ئاساسەن «جەمائەت» ئۆمەتنىڭ دەسلۇدە ساھابە كىراملار، كېيىنكى دەۋردە سالىھ ئالىملاردۇر. ئابدۇللاھ ئىبنى مۇبارەكتىن «جامائەت كىم؟» دەپ سورىغاندا، ئۇ «ئەبۇ بەكرى ۋە ئۆمەر» دەپ جاۋاب بەرگەن. ئەبۇ بەكرى ۋە ئۆمەر ئۆلۈپ كەتتى» دېگەندە، «پالانى ۋە پالانى» دېگەن. ئۇلارمۇ ئۆلۈپ كەتتى، دېگەندە، «مانا بۇ ئەبۇ ھەمزە ئەسسەككەرى جامائەتتۇر» دېگەن. ^② شەھرىستانى: «جامائەت - بىرخىل يول ئۈستىدە ئىتتىپاقلاشقان كىشىلەر توپلىمىدۇر» دېگەن. ^③ ئىمام ئىبنى تەيمىيە: «جامائەت - جۇغلاشقان دېگەن بولۇپ، بۆلۈنۈشنىڭ ئەكسىدۇر. بۇ سۆز بىر يەرگە توپلانغان كىشىلەرگە ئىشلىتىلىدۇ» دېگەن.

ئىسلام تارىخىدا بىرىنچى قېتىم «جامائەت» سۆزى ھەزرىتى ھەسەن رەزىيەللاھۇ ئەنھۇنىڭ خەلىپىلىكى مۇئاۋىيە رەزىيەللاھۇ ئەنھۇغا ئۆتكۈزۈپ بەرگەن يىلى كەڭ قوللىنىلدى. مۇسۇلمانلارنىڭ بىرلىكىنى قولغا كەلتۈرگەنلىكى ئۈچۈن بۇ يىلغا «سەنەتۇلجەمائە (يەنى مۇسۇلمانلار بىرلەشكەن يىلى)» دېيىلدى. پەيغەمبەر

قالدۇ. بۇ چوڭ بەختتۇر. ^① ئاللاھ تائالانىڭ ساھابە كىراملارنى ماختىغانلىقى ئۇلاردىن كېيىن كېلىدىغان مۇسۇلمانلارنى ساھابە كىراملارغا ئەگىشىڭلار ۋە ئۇلارغا ئوخشاش ئاللاھنىڭ ماختىشىغا، مۇكاپاتىغا ئېرىشىش ئۈچۈن ئۇلارنىڭ ئىزىدىن مېڭىڭلار ۋە ئۇلارغا ئوخشاش بولۇڭلار دېگەنلىكىنى ئىپادىلەيدۇ. بۇ ئايەتتە يەنە ساھابە كىراملارغا ياخشىلىق بىلەن ئەگەشكەن تەبىئىيەتنىڭ ئاللاھ تائالانىڭ ماختىشىغا لايىق بولغانلىقىنى كۆرىمىز. پەيغەمبەر ئەلەيھىسسالام بىر ھەدىسنى مۇنداق دەيدۇ: «زامانلارنىڭ ئەڭ ياخشىسى مېنىڭ دەۋرىم، ئۇنىڭدىن قالسا ئۇنىڭدىن كىيىنكىلەرنىڭ دەۋرى ۋە ئۇنىڭدىن قالسا ئۇلاردىن كېيىنكىلەرنىڭ دەۋرىدۇر.» ^② ساھابە كىراملارنىڭ ئاللاھ ۋە رەسۇلى تەرىپىدىن ماختىلىشى ۋە كېيىنكىلەرنىڭمۇ ئۇلارنىڭ يولىغا ئەگىشىش شەرتى بىلەن مەدھىيىگە لايىق كۆرۈلۈشى، ئەگىشىشكە بۇيرۇلغان جامائەتنىڭ ساھابىلار ئىكەنلىكىنى كۆرسىتىدۇ. پەيغەمبەر ئەلەيھىسسالام: «مېنىڭ ئۈمىتىم 73 يىلغا بۆلۈندى. ئۇلارنىڭ بىر پىرقىسىدىن باشقىسى دوزاخىدۇر» دېگەن. ئۇ پىرقە كىم؟ دەپ سورىغاندا پەيغەمبەر ئەلەيھىسسالام: «ئۇ مېنىڭ ۋە ساھابىلىرىمنىڭ يولىدا بولغانلاردۇر» يەنە بىر رىۋايەتتە «ئۇ جامائەتتۇر»


^① ئىمام ئەبۇ داۋۇد، تىرمىزى، ئىبنى ماجە ۋە ھاكىم رىۋايەت قىلغان ۋە بۇ ئىمام مۇسلىمنىڭ شەرتىگە كۆرە سەھىھ ھەدىس، دېگەن.

^② ئىمام تىرمىزى رىۋايىتى.

^③ شەھرىستانى، "الممل والنحل" 1 - توم، 47 - بەت.

^① سۈرە تەۋبە: 100 - ئايەت.

^② ئىمام بۇخارى رىۋايىتى.



ئەلەيھىسسالام ئاللاھنىڭ دەرگاھىغا كۆچۈپ كەتكەندە پۈتۈن مۇسۇلمانلار ئىتتىپاق ۋە خاتىرجەم ئىدى. ئۇلارنىڭ ئوتتۇرىسىدا ئىنسانلارنى بىر-بىرىدىن ئايرىغۇدەك ئىختىلاپ ۋە بۆلۈنۈشكە سەۋەب بولغۇدەك پىكىر ئوخشاشماسلىقى يوق ئىدى. ھىجرى 35 - (مىلادى 656) يىلى ھەزرىتى ئوسمان رەزىيەللاھۇ ئەنھۇنىڭ شېھىت قىلىنىشى بىلەن مۇسۇلمانلارنىڭ ئارىسىدا بەزى كۆزقاراشلار ۋە مۇشكۈللۈكلەر ئوتتۇرىغا چىقىشقا باشلىدى. چۈنكى مۇسۇلماننى ئۆلتۈرۈش ئىسلامدا چوڭ گۇناھ ۋە قىساس ئېلىنىشى لازىم ئىدى. ھەزرىتى ئوسمان رەزىيەللاھۇ ئەنھۇنى ئۆلتۈرگەن ئىسىيانچىلار، قىساستىن قۇتۇلۇش ئۈچۈن ئۆزلىرىنىڭ قۇرئاننىڭ ھۆكۈمى ئىجرا قىلغانلىقىنى، چۈنكى قۇرئاندا «كىم ئاللاھ نازىل قىلغان نەرسە بىلەن ھۆكۈم قىلمايدىكەن ئۇلار كاپىرلاردۇر»^① دەپ بۇيرۇغانلىقىنى، ئوسمان ھاكىمىيەتنى قۇرئاننىڭ ھۆكۈمى بىلەن تۇتماي مۇرتەد بولغان، مۇرتەدىنى ئۆلتۈرۈش ۋاجىب، شۇڭا ئۆلتۈردۇق، دەپ، ئۆزىنى ئاقلاشقا باشلىدى. بۇ ئىسىيانچىلار كېيىن ھەزرىتى ئەلى رەزىيەللاھۇ ئەنھۇ بىلەن مۇئاۋىيە رەزىيەللاھۇ ئەنھۇ ئوتتۇرىسىدىكى ئۇرۇشتىن كېيىنمۇ ئەينى قارىشىنى ئەلى رەزىيەللاھۇ ئەنھۇغا تەتبىقلاپ، سەن مۇرتەد بولدۇڭ دەپ ئوتتۇرىغا چىقتى. شۇنىڭ بىلەن بۇ ئىسىيانچىلار

مۇسۇلمانلارنىڭ خەلىپىسىگە قارشى چىققان دېگەن مەنىدە «خارىجىلەر» ۋە «خاۋارىجىلار» دەپ ئاتالدى. بۇ خاۋارىجىلار مۇسۇلمان چوڭ گۇناھ ئىشلىسىمەن ئىماندىن چىقىپ مۇرتەد بولىدۇ، ئۇنى قايتا ئىمانغا دەۋەت قىلىش لازىم دېگەن پىكىرنى ئوتتۇرىغا چىقىرىش بىلەن ئىسلام تارىخىدا ئوتتۇرىغا چىققان تۇنجى گورۇھ ۋە مەزھەپ بولدى. بۇ خاۋارىجىلار: بۈيۈك گۇناھ قىلغان ئادەم كاپىر بولىدۇ، ئۇنىڭ قېنى، مېلى ۋە خوتۇنى ھالال بولىدۇ (يەنى ئۇنى ئۆلتۈرۈپ مال-مۈلكىنى مۇسادىر قىلىپ، خوتۇنىنى دىدەك قىلىش جائىز) ۋە ئۇنىڭغا قارشى ئۇرۇش قىلىش پەرزدۇر، دەيدۇ.^② ئىسلام تارىخىدا بىرىنچى مەيدانغا چىققان خاۋارىجىلار بۇ ئىنتايىن تار ۋە قاتتىق ئاشقۇن ئەقىدىسى ئارقىلىق مۇسۇلمانلار جەمئىيىتىگە چوڭ بالا، پالاكەتلەرنى ئېلىپ كەلدى. بۇ پىرقىنىڭ قالدۇقلىرى كۈنىمىزگىچە كەلگەن بولۇپ، مۇسۇلمانلار ئارىسىدا پىتنە تارقىتىش، مۇسۇلماننى كاپىر قىلىش بىلەن شۇغۇللانماقتا.

كېيىنكى زاماندا ئەمەۋى دەۋرىدە خەلىپە ۋە ئۇنىڭ قولى ئاستىدىكى مەسئۇللار مۇسۇلمانلارغا قاتتىق قول سىياسەت قوللىنىپ، زۇلۇم قىلغىلى تۇردى. ئۇلارنىڭ بۇنداق قىلىشىنىڭ ئىسلام شەرىئىتىگە زىت كېلىدىغانلىقىنى

^① ئىسپىرايىنى، "التبصير" 28 - بەت. باغدادى، "الفرق"

73 - بەت.

^② سۈرە مائىدە: 44 - ئايەت.

ۋاسىل ئىبنى ئاتانىڭ ئەقىدىسى مۇتەزىلە مەزھىپى دەپ ئاتالدى. ئۇ قەدەرىيەدىن «قەدەر يوق، ئىنسان پۈتكۈل ئىشىنى ئۆز ئىرادىسى بىلەن قىلىدۇ» دېگەن قاراشنى ئېلىپ، ئۇنىڭغا باشقا پىكىرلەرنى قوشۇپ بىر مەزھەپ پەيدا قىلدى.

جەبرىيە ۋە قەدەرىيە مەزھەپلىرىگە زامانداش بولۇپ مۇرجىئە مەزھىپى پەيدا بولدى. بۇ مەزھەپ ئاللاھقا ۋە ئۇنىڭ پەيغەمبەرلىكىگە ئىمان كەلتۈرگەن كىشى ھېچقانداق نەرسىدىن مەسئۇل ئەمەس. كەلىمە شاھادەتنى ئېيتقاندىن كېيىن، ئۇ پەرز، ۋاجىب ئىشلارنى قىلمىسىمۇ مەڭگۈلۈك جەننەتكە كىرىش ھەققى بار. ئۇلار: «كاپىرغا تائەت - ئىبادەت قىلغىنىنىڭ پايدىسى بولمىغاندەك، مۇئەمىنگەمۇ گۇناھ - مەسئۇتلەرنىڭ زىيىنى يوق» دەيدۇ^②. چوڭ گۇناھ ئىشلىگەنلەرگە بۇ دۇنيادا ھۆكۈم چىقارماستىن ئۇنى ئاخىرەتكە قويىدۇ. مۇشۇ سەۋەبتىن ئۇلار «مۇرجىئە (كېچىكنۇرگۈچى)» دەپ ئاتالغان.

ھەزرىتى مۇئاۋىيە ۋە ھەزرىتى ئەلى رەزىيەللاھۇ ئەنھۇمالار ئارىسىدىكى خەلىپىلىك مەسئۇلىسى ۋە بۇ مەسئۇلنىڭ نەتىجىسى بولۇپ مەيدانغا كەلگەن ئۇرۇشلاردىن كېيىن، ھەر ئىككى تەرەپنىڭ تەرەپدارلىرى ئارىسىدا سىياسىي سۈرگۈلۈشلەر پەيدا بولدى. ئەمەۋى ھۆكۈمدارلىرى ھەزرىتى

بايان قىلغان ئالىملارغا قارشى ھۆكۈمدارلار ئۆزلىرىنى مۇنداق مۇداپىئە قىلاتتى: «بىز ئاللاھنىڭ تەقدىرى بىلەن ھاكىمىيەتكە چىقتۇق. بىز پەقەت ئاللاھنىڭ تەقدىرىنى ئىجرا قىلغۇچىلارمىز. بۇ ئەزەلدە ئىنسانلارنىڭ پىشانىسىگە پۈتۈلۈپ كەتكەن تەقدىر.» بۇنىڭ بىلەن مۇسۇلمانلارنىڭ ئارىسىدا تەقدىر تالاش - تارتىشى مەيدانغا چىقتى ۋە بۇ تالاش - تارتىش نەتىجىسىدە قەدەرىيە ۋە جەبرىيە دەپ ئىككى مەزھەپ پەيدا بولدى. قەدەرىيەلەر: «تەقدىر دەيدىغان نەرسە يوق، ئىنسان قىلغان ئىشىنى ئۆز ئىرادىسى بىلەن قىلىدۇ ۋە قىلغان ئىشىدىن ئۆزى مەسئۇل بولىدۇ» دېسە، جەبرىيەلەر: «ئىنساننىڭ ھېچقانداق ئىرادىسى يوق، ئۇ قىلغان ئىشلىرىنى مەجبۇرى قىلىدۇ» دەيتتى. بۇ جەبرىيە مەزھىپىنى قۇرغان ۋە ئىنساننىڭ ھۆر ئىرادىسى يوقلىقىنى، ھەرقانداق ئىشنى مەجبۇرى قىلىدىغانلىقىنى ئوتتۇرىغا قويغان كىشىنىڭ جەھەم ئىبنى سەفۋان ئىكەنلىكى مەنبەلەردە كەلگەن. جەھەم ئىبنى سەفۋان ھىجرى 128 - يىلى (مىلادى 754 - يىلى) ئۆلتۈرۈلگەن.^①

ئىمام ھەسەن بەسرىنىڭ تالىپلىرىدىن ۋاسىل ئىبنى ئاتا، قەدەرىيەلەرنىڭ پىكىرىنى قوبۇل قىلىپ، ئۇستازىدىن ئايرىلدى. بۇنى كۆرگەن ھەسەن بەسرى: «اعتزىلنا واصل» يەنى (ۋاسىل بىزدىن ئايرىلدى) دېدى. شۇنىڭ بىلەن

^② ئىسپىرايىنى، "التبصير" 60 - بەت.

^① تارىخى تەبەرى: 6 - توم، 6 - بەت.

ئەلى رەزىيەللاھۇ ئەنھۇنىڭ ئەۋلادلىرىغا دۈشمەنلىك قىلىپ، ئۇلارغا راۋا كۆرگەن زۇلۇملارغا قارشى ئالى بەيتىنى (يەيغەمبەرنىڭ ئائىلىسىنى) قوغدايمىز دېگەن باھانە بىلەن شىئە مەزھىپى ئوتتۇرىغا چىقتى.

يەنە بىر تەرەپتىن يەھۇدىي، خرىستىيان ۋە مەجۇسلىاردىن يالغاندىن مۇسۇلمان بولغانلار ئۆزلىرىنىڭ كونا دىن ۋە مەدەنىيەتلىرىدىكى پىكىر ۋە چۈشەنچىلىرىنى مۇسۇلمانلار ئوتتۇرىسىدا تارقىتىپ، ئۇنىڭغا ئىسلامىي جاۋاب تەلەپ قىلىشلىرى نەتىجىسىدە ھەرخىل كۆزقاراشلار، ئوخشىمىغان پىكىرلەر، ھەربىر پىكىر ۋە كۆزقاراش تەرەپتارلىرىنىڭ مەسىلىلەرگە تۇتقان پوزىتسىيەسىدىكى ئاشقۇنلۇق ۋە پاسسىپلىقلار مۇسۇلمانلار ئارىسىدا ئايىغى چىقمايدىغان تالاش-تارتىشلارنىڭ ۋە بۆلۈنۈشلەرنىڭ ئەۋج ئېلىشىغا سەۋەب بولدى. ئەينى ۋاقىتتىكى ئىسلام دۇنياسى مانا مۇشۇنداق قازان قاينىغاندەك قاينايتتى. مەزھەپلەر ئارىسىدىكى ئىختىلاپلار مۇسۇلمانلارنى گاڭگىرتىپ قويغان ئىدى. چۈنكى ھەر مەزھەپ ئۆز قاراشلىرىغا قۇرئان ۋە ھەدىسلەردىن دەلىل كەلتۈرەتتى.

يۇقىرىقىلارنىڭ سىرتىدا ساھابە كىراملاردىن تارتىپ جەمئىيەتتە مەيدانغا كېلىۋاتقان سىياسىي ۋە باشقا پىتىلەرگە ئارىلاشماي كەلگەن بىر جامائەت بار ئىدى. بۇلار ساھابىلارنىڭ پىتىنە

چىقىشتىن ئاۋۋالقى ھالىتىگە ئەمەل قىلىدىغان، پىتىنە چىقىپ مۇسۇلمانلار پىرقىلارغا بۆلۈنۈشكە باشلىغاندىن كېيىن ساھابىلارنىڭ كۆپ سانلىقنىڭ تۇتقان پوزىتسىيەسىنى ئۆزىگە يول تۇتۇپ كېلىۋاتاتتى. بۇلار ئۆزلىرىنى باشقا يېڭى چىققان پىرقىلاردىن ئايرىش ئۈچۈن بەزىدە «ئەھلى سۈننەت»، بەزىدە «ئەھلى ھەق»، بەزىدە «ئەھلى ھەدىس» دەپ ئاتاپ كەلگەن. بۇ جامائەت ئەسلىدە يېڭى پەيدا بولغان بىر پىرقە ئەمەس، بەلكى پەيغەمبەر ئەلەيھىسسالامنىڭ سۈننىتى ۋە ساھابە كىراملارنىڭ دەسلەپكى يولىنى تۇتۇپ كەلگەن جامائەت ئىدى. كېيىنكى ۋاقىتلاردا (ھىجرى 110 - يىللىرى) مۇسۇلمانلارنىڭ كۆپ سانلىقنى ئۆز ئىچىگە ئېلىش ئۈچۈن «ئەھلى سۈننەت ۋە لەجەمائەت» ئىسمى قوبۇل قىلىنىپ كەڭ قوللىنىشقا باشلىدى. ئىمام ئەھمەد ئىبنى ھەنبەل بۇنىڭغا يېقىن كېلىدىغان «ئەھلى سۈننەت ۋە لەجەمائەت ۋە لەئەسەر» دېگەن ئىسمىنى قوللانغان^①. «ئەھلى سۈننەت ۋە لەجەمائەت» ئىسمىنى ئەبۇللىيىس ئەل سەمەرقەندى «شەرھى فەھۇل ئەكبەر» ناملىق كىتابىدا ئىشلەتكەن.

ئىبنى ھەزم مۇسۇلمانلار ئارىسىدىكى مەزھەپلەرنى: ئەھلى سۈننەت ۋە لەجەمائەت، مۇتەزىلە، مۇرجىئە، شىئە ۋە خاۋارىجىلار دەپ بەشكە بۆلۈپ،

^① ئىبنى ئەبى يەئلا. "تەبەقاتۇل ھەنابىلە" 1952 - يىلى قاھىرە باسقىسى، 1 - توم، 31 - بەت.

جەربىيەلەرنىڭ «كۇفرى بىلەن ئەمەلنىڭ پايدىسى بولمىغاندەك، ئىمان بىلەن گۇناھنىڭ زىيىنى بولمايدۇ» دېگەن، گۇناھ - مەسىيەتنىڭ دەرۋازىسىنى كەڭ ئېچىۋەتكەن ئەقىدىنى رەت قىلىپ، «گۇناھ قىلغان كىشى قىلمىشىدىن مەسئۇل بولۇپ، جازانىنىشىقا ھەقىقەت بولىدۇ. ئەگەر مۇئمىن گۇناھىدىن تەۋبە قىلماي ئۆلسە، ئۇنىڭ ئىشى ئاللاھقا قالىدۇ. ئاللاھ خالىسا ئەپسۇ قىلىدۇ، خالىسا گۇناھىغا تېگىشلىك جازا لايدۇ» دېگەن پىرىنسىپنى بېكىتتى. مۇشۇنىڭغا ئوخشاش پۈتۈن ئىمان مەسىلىلىرىنى سىستېمىلىق ھالدا، قۇرئان ۋە ھەدىسكە تايىنىپ ساغلام پىرىنسىپ ۋە ئۆلچەملەر دائىرىسىدە بايان قىلدى. بۇنىڭ بىلەن ئىمام ئەزەم ئەبۇ ھەنىفە رەھىمەتۇللاھى ئەلەيھى ئەھلى سۈننەت ۋەلجەماتەتنىڭ ئىنجى ئالىملىرىدىن سانلىدۇ. چۈنكى ئىمام ئەزەمدىن باشقا ئالىملار ھەتتا ھەسەن بەسىرى رەھىمەتۇللاھى ئەلەيھى يۇقىرىدىكى باتىل مەزھەپلەرگە قارشى بەزى كۆزقاراشلىرىنى ئوتتۇرىغا قويغان بولسىمۇ، ئەقىدە مەسىلىلىرىنى بىر پۈتۈن ھالدا سىستېمىلىق ۋە تۇتۇپ ماڭىدىغان بىر ئۆلچەم شەكلىدە بايان قىلمىغان. ئىمام ئەزەمدىن كېيىن كەلگەن ئالىملار ئىمام ئەزەمنىڭ ئۇسۇلى بويىچە ئىمان ئاساسلىرىنى شەرھىلەپ كەلمەكتە. ئەھلى سۈننەت ئالىملىرى ئارىسىدا بەزىدە ئوخشاش بولمىغان كۆزقاراشلار ئوتتۇرىغا چىققان. لېكىن ھەممىسى

بۇلارنىڭ ئىچىدە ئەھلى سۈننەت ۋەلجەماتەت مەزھىپىنىڭ ھەقىقەت يول بولغانلىقىنى، قالغان مەزھەپلەرنىڭ ئازغۇن مەزھەپلەر ئىكەنلىكىنى بايان قىلغاندىن كېيىن، ئەھلى سۈننەت ۋەلجەماتەتنى «ساھابە ۋە تابتىنلارنىڭ سەرخىللىرىغانلار، ئەھلى ھەدىس ۋە ئۇلارغا ئەگىشىدىغانلار» دەپ تەرىپلەيدۇ.^①

ئىسلام دۇنياسىدىكى داۋالغۇشلار، ھەرخىل مەزھەپلەرنىڭ ئوخشىمىغان ئەقىدە قاراشلىرى، ھەقىقەت بىلەن باتىلنىڭ ئارىسىنى ئايرىيالماي گاڭگىراپ قالغان مۇسۇلمانلار ئاممىسىنىڭ ئەھۋالى ئەقىدە مەسىلىلىرىنى سىستېمىلاشقان بىر قىلىپ ۋە ئۆلچەم ئىچىدە بايان قىلىشنىڭ ئىنتايىن زۆرۈر بولۇپ قالغانلىقىنى ئوچۇق بىر شەكىلدە ھېس قىلدۇراتتى. مۇسۇلمانلارنىڭ بۇ تەشۋىھلىنى قاندۇرۇپ يارىلىرىغا مەرھەم بولۇش ئۈچۈن ئىمام ئەزەم «فقھۇل ئەكبەر» كىتابىنى يېزىپ، ئەھلى سۈننەت ۋەلجەماتەتنىڭ ئەقىدە ئۆلچىمىنى سىزىپ چىقتى. ئىمام ئەزەم بۇ كىتابىدا خاۋارىجلارنىڭ چوڭ گۇناھ سادىر قىلغان ئادەم كاپىر بولىدۇ، ئۇنى ئىمانغا دەۋەت قىلىش لازىم، ئۇنىمىسا ئۆلتۈرۈش لازىم، دەيدىغان چېكىدىن ئاشۇرۇۋەتكەن قاتتىقلىق ئەقىدىسىنى رەت قىلىپ، «مۇسۇلمان ئادەم چوڭ گۇناھ قىلىش بىلەن كاپىر بولمايدۇ» دېگەن پىرىنسىپنى بېكىتتە،

① ئىبنى ھەزم: "ئەل فەسالى" 2 - توم، 113 - بەت.


قۇرئان كەرىم ۋە سەھىھ ھەدىسلەرگە تايانغانلىقى ئۈچۈن، كۆزقاراشلار ئارىسىدىكى ئوخشاشماسلىقلار ئىماننىڭ ئاساسىدا ئەمەس، پەقەت شاخچە مەسىلىلەردە بولغاندۇر.

ئەھلى سۈننەت ئالىملىرى ئەڭ كۆپ مۇتەزىلەلەرگە قارشى مۇجادىلە قىلغان ۋە ئۇلارنىڭ پەقەتلا ئەقىلگە تايىنىپ ئوتتۇرىغا چىقارغان پىكىرلىرىنى ئاغدۇرۇپ تاشلاشقا ھەرىكەت قىلغان. مۇتەزىلە مەزھىپىدىكىلەر ئەقىلنى ئاساس قىلغانلىقى ئۈچۈن مەنتىق (لوگىكا) ۋە پەلسەپە ئۇسۇلىنى قوللىنىپ، پىكىرلىرىنى مەنتىقىي ۋە پەلسەپىۋى ئاساس ئۈستىگە قۇرغان ئىدى. ئۇلارغا رەددىيە بەرمەكچى بولغان ئەھلى سۈننەت ئالىملىرىمۇ ئۇلار قوللانغان ئۇسۇلنى قوللىنىشى زۆرۈر بولۇپ قالغان. شۇنىڭ بىلەن «ئىلمى كالام» ئوتتۇرىغا چىقتى. يەنى قۇرئان ۋە ھەدىستە كەلگەن ئەقىدە ۋە ئىمان مەسىلىلىرىنى ئەقىل ۋە مەنتىق ئارقىلىق شەرھىلەپ، كىشىلەرنى قايىل قىلىش ئىلمى. ئەھلى سۈننەت بىلەن مۇتەزىلە ئارىسىدىكى ئەڭ قاتتىق جەڭ قۇرئان مەخلۇقىمۇ ئەمەسمۇ؟ دېگەن مەسىلىدە بولغانلىقى ۋە بۇنىڭغا باغلىق ئاللاھ تائالانىڭ كالام سۈپىتى ئۈستىدە كۆپ تالاش-تارتىش بولغانلىقى ئۈچۈن، بۇ يېڭى چىققان ئەقىدە ئىلمى «ئىلمى كالام» دەپ ئاتالدى.

ئىلمى كالام ئوتتۇرىغا چىققاندىن كېيىنكى ئەھلى سۈننەت ئالىملىرى ئىمام

ئەبۇل ھەسەن ئەشئەرى، ئىمام ماتۇرىدى، ئىمام ئەبۇ ھامىد ئەل غەززالى، پەخرۇددىن رازى، سەئىدۇددىن تەفتازانى قاتارلىق ئالىملار ئەھلى سۈننەت ئەقىدىسىنى ئەقلىي ۋە نەقلىي دەلىللەر بىلەن كۈچلەندۈرگەن. مۇتەزىلە باشتا پۈتۈن باتىل ۋە بىدئەت مەزھەپلەرگە قارشى مۇجادىلە قىلغان. ئۇ مەزھەپلەرنىڭ قۇرئان ۋە ھەدىسكە زىت پىكىر ۋە كۆزقاراشلىرىغا رەددىيە بەرگەن. يۇنان پەلسەپىسىگە مەپتۇن بولۇپ، ئارىستوغا ئوخشاش پىكىر قىلىدىغان مۇسۇلمان پەيلاسوپلارنىڭ خاتا ۋە باتىل قاراشلىرىنى پاچاقلاپ تاشلىغان.

ئەھلى سۈننەت ئالىملىرى مېتود ۋە ئۇسۇلۇپ جەھەتتىن ئەشئەرىي، ماتۇرىدىي ۋە سەلەفىي دەپ ئۈچكە ئايرىلىدۇ. سەلەفىيلەر بىلەن ئەشئەرىي ۋە ماتۇرىدىلەر ئارىسىدىكى پەرق - سەلەفىيلەر قۇرئان ۋە ھەدىستە كەلگەن ئاللاھ تائالانى ئىنسانغا خاس سۈپەتلەر بىلەن سۈپەتلىگەن سۆزلەرنى ئۆز ئەينى قوبۇل قىلىمىز، دەيدۇ. ئەشئەرىي ۋە ماتۇرىدىلەر ئاللاھ تائالانى مەخلۇققا ئوخشاشتىن ساقلىنىش ۋە ئاللاھ تائالانى مەخلۇقلارغا ئوخشاپ قېلىشتىن پاك ۋە مۇنەزەھە دەپ تونۇش ئۈچۈن، ئاللاھ تائالا ھەققىدە ئىشلىتىلگەن مەخلۇققا خاس سۆزلەرنى تەۋىل قىلىپ، ئاللاھ تائالاغا لايىق مەنە بېرىشكە بولىدۇ، دەپ قارايدۇ. مەسىلەن: ئاللاھ تائالانىڭ قولى دېگەن سۆزنى ئاللاھ



ئاللاھنىڭ يولى» دېدى. ئاندىن ئۇ سىزىنىڭ ئوڭ سولىغا بىر نەچچە سىزىق سىزدى ۋە «بۇ باتىل يوللاردۇر» دېدى. ئاندىن: ﴿وَأَنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السَّبِيلَ﴾ يەنى «بۇ مېنىڭ توغرا يولۇمدۇر. شۇ يولدا مېڭىڭلار. نا توغرا يولدا ماڭماڭلار...»^① دېگەن ئايەتنى ئوقۇدى.^② پەيغەمبەر ئەلەيھىسسالام بۇ يەردە دىندا ئوڭ - سولغا قېيىپ كەتمەي چىڭ ئوتتۇرىدىكى يولدا مېڭىشنى بۇيرىدى. ئەنە شۇ ئوتتۇرىدىكى يول ئەھلى سۈننەت ۋە لەجەمائەتنىڭ يولىدۇر. ئاللاھ تائالا: ﴿كَذَلِكَ جَعَلْنَاكُمْ أُمَّةً وَسَطًا﴾ يەنى «سىلەرنى مانا مۇشۇنداق ئوتتۇراھال ئۆمەت قىلدۇق» دېگەن.^③

ئىمام تاھاۋى ئەھلى سۈننەت ۋە لەجەمائەت يولىنى مۇنداق خۇلاسلايدۇ: «بۇ ئىفرات بىلەن تەڭرىتنىڭ^④ ئوتتۇرىسى، تەشەببۇھ^⑤ بىلەن تەڭرىتنىڭ^⑥ ئوتتۇرىسى، جەبرىيەلىك بىلەن قەدەرىيەلىكنىڭ ئوتتۇرىسى،

^① سۈرە ئەمئام: 153 - ئايەت.

^② بۇ ھەدىسنى ئىمام ئىبنى ماجە، ئىمام ئەھمەد ۋە دارىمى رىۋايەت قىلغان.

^③ سۈرە بەقرە: 143 - ئايەت.

^④ ئىفرات: مەسىلىنى چىڭىشتىن تەڭرىتنىڭ ئاشۇرۇۋېتىشى. تەڭرىت: بوشىتىش ۋە سەل قاراشتا چىكىدىن ئاشۇرۇۋېتىشى. ھەر ئىككىسى توغرا يول ئەمەس. توغرا بولغىنى ئوتتۇراھال يولىدۇر.

^⑤ ئاللاھ تائالانى سۈپەتلەشتە ئىنسانغا ئوخشىتىش. بۇ قاراشتىكىلەرگە «مۇشەببەھ» دېيىلىدۇ.

^⑥ تەڭرىت: ئاللاھ تائالانى مەخلۇققا ئوخشاش سۈپەتلىمەيمىز دەپ، ئاللاھنىڭ بەزى سۈپەتلىرىنى قوبۇل قىلماسلىق.

تائالانىڭ قۇدرىتى دەپ تەپسىر قىلغاندەك. بۇنى تەۋىل مەسىلىسى دەيمىز. بۇ ئۇزۇن مەسىلە بولغانلىقى ئۈچۈن بۇ يەردە ئىزاھلاشقا ئىمكان يوق.

ماتۇرىدىلەر بىلەن ئەشئەرىلەر ئارىسىدا قىسمەن مەسىلىلەردە ئوخشاشمايلىق بولسىمۇ، ئومۇمەن ھەر ئىككىسى ئوخشاش ئەقىدىدە. ئىمام ماتۇرىدى ئوتتۇرا ئاسىيالىق تۈرك، ئىمام ئەشئەرى ئىراقلىق ئەرەپ.

فقھىي مەزھەپلەرگە كەلسەك، ھەممىگە مەلۇم بولغاندەك ئەھلى سۈننەت مۇسۇلمانلارنىڭ كۆپ سانلىقى ھەنەفىي مەزھەپتە. ھەنەفىلەرنىڭ كۆپ قىسمى ئەقىدە مەسىلىلىرىدە ماتۇرىدى مەزھىپىدۇر. شافىئى ۋە مالىكىلەر ئاساسلىق ئەشئەرى مەزھىپىدە. ھەنبەلىلەرنىڭ كۆپ قىسمى سەلەفىيىدۇر.

ئىسلام دۇنياسىنىڭ كۆپ سانلىقى سۈننىدۇر. سۈننىيلىك يەنى ئەھلى سۈننەت ۋە لەجەمائەت قۇرۇق بىر ئىسىم ياكى بىر مەزھەپ ئەمەس. سۈننىيلىك بىر ياشاش تەرزى بولۇپ، ئىسلام دىنىنى قۇرغان ۋە ھەدىسقا ئۇيغۇن ھالدا بارلىق ئىشلاردا تەتبىقلاشتۇر. يەنى كىم ئىسلام شەرىئىتىگە ئۇيغۇن ياشايدىكەن، قۇرغان ۋە ھەدىسقا توغرا ئەمەل قىلىدىكەن ئۇ ئەھلى سۈننەتتۇر.

ئەھلى سۈننەت يولى ئوتتۇرىدىكى يولىدۇر ۋە ئوتتۇراھال يولىدۇر. چۈنكى پەيغەمبەر ئەلەيھىسسالام بىر كۈنى يەرگە تۈز بىر سىزىق سىزدى ۋە «بۇ

ئۈمىتسىزلىك بىلەن مەغرۇرلۇقنىڭ ئوتتۇرىسى، خەۋىق بىلەن رىجىنىڭ ئوتتۇرىسىدۇر. مانا بىزنىڭ دىنىمىزنىڭ زاھىرى ۋە باتىنى مۇشۇدۇر. بۆلگۈنچى كۆزقاراشلار، رەت قىلىنغان مەزھەپلەر، مۇشەببەھە، مۇتەزىلە، جەھەمىيە، جەبرىيە، قەدەرىيە ۋە باشقا ئەھلى سۈننەت ۋە لەجەمائەتكە خىلاپ، ئازغۇن مەزھەپلەرنىڭ قاراشلىرى ئەھلى سۈننەت ئالىملىرى تەرىپىدىن تەتقىق قىلىنىپ، دەلىللەرگە تايىنىدىغان قايىل قىلارلىق جاۋابىلار بېرىلگەندۇر»^①

يۇقىرىدىكى مەلۇماتلارنى خۇلاسەلىشىشقا، «ئەھلى سۈننەت ۋە لەجەمائەت» سۆزى ھىجرى ئىككىنچى ئەسىرنىڭ باشلىرىدا قوللىنىشقا باشلىغان بولسىمۇ، بۇ ئىسىمغا مەنسۇپ بولغان جامائەت پەيغەمبەر ئەلەيھىسسالام زامانىدىن تارتىپ بار بولۇپ كەلگەن، سىياسىي ۋە دىنىي پىتىنىلەرگە ئارىلاشمىغان، دىنىي ئېتىقاد ۋە ئەھمەلىي ئەھلى بويىچە ساقلاپ كەلگەن، ھەق ئۈستىدىكى جامائەتتۇر. كۈنىمىزدىكى بەزى ئوقۇمۇشلۇق بىلىمىزلىرى سەۋەبى بىلەن ئەھلى سۈننەت ئوتتۇرىسىدا ھەرخىل پىكىر ئىختىلاپى مەيدانغا كېلىۋاتقان بولسىمۇ، ئەسلىدە ئەھلى سۈننەت پۈتۈن مۇسۇلمانلارغا قۇچاق ئاچقان، ھېچكىمنى چەتكە قاقمايدىغان، ئىسلامنىڭ «پۈتۈن مۇسۇلمانلار قېرىنداشتۇر» دېگەن شۇئارىنى تۇتقا قىلغان جامائەتتۇر.

① شەرھى ئەقەدەدۇتتەھاۋىيە: 586 - 588 - بەتلەر.

ئاخىرىدا مۇسۇلمان قېرىنداشلىرىمغا بىر ئاگاھلاندىرۇشتا بولماقچى مەن. كۈنىمىزدە بەزى مۇتەئەسسەپ ئالىملار: «ماتۇرىدى ۋە ئەشئەرىلەر ئەھلى سۈننەت ئەمەس» دەيدۇ. بۇنىڭغا ئەگىشىپ يېڭى ئوقۇغان ياشلار، ئەشئەرى ياكى ماتۇرىدى دېگەننى مۇسۇلمان ئەمەس، كاپىر دېگەندەك قارايدىغان، ئەشئەرى ياكى ماتۇرىدى بولغان قېرىندىشىنى يامان كۆرىدىغان ئەھۋاللار شەكىللەنمەكتە. بۇ بۆلگۈنچىلىك بولۇپ، ئىسلام ئۈمىتىگە چوڭ بالادۇر. بىراۋنىڭ قارىشى سېنىڭ قارىشىڭغا ئوخشىمىسا، ئۆزەڭنىڭ قارىشىنى ئۆزەك قانائەت قىلغان دەلىللەر بىلەن چۈشەندۈرسەڭ بولىدۇ. بۇنىڭ بىلەن بىرگە باشقىلارنىڭ قارىشىمۇ ھۆرمەت قىلىشىڭ كېرەك. سەندەك كۆزقاراشتا بولمىغان مۇسۇلماننى يامان كۆرۈش، باشقىلارغا يامان كۆرسىتىش قۇرئانغا ۋە سۈننەتكە زىت ئىش قىلغانلىقتۇر. ئاللاھ تائالا ۋە رەسۇلۇللاھ مۇئمىنلەرنىڭ قېرىنداش ئىكەنلىكىنى، پارچىلانماسلىق ۋە بۆلۈنمەسلىك لازىملىقىنى تەكىتلەپ تۇرسا، بىز كېلىپ ئۇنىڭ ئەكسىچە ئىش قىلساق توغرا بولمايدۇ.

ئاللاھ تائالا بىزنى ئەھلى سۈننەت ۋە لەجەمائەت يولىدا مۇستەھكەم تۇرغىلى نېسىپ قىلسۇن. ئاللاھ بىزگە ھەقىقىي ھەق كۆرسىتىپ ئۇ يولىدا مېڭىشىنى، باتىلنى باتىل كۆرسىتىپ ئۇ يولىدىن يىراق تۇرۇشنى نېسىپ قىلسۇن. (ئامىن)

ئىسلامغا قانداق دەۋەت قىلىش كېرەك؟

ئوبۇلقاسىم ئەپەندى

مۇنداق دەيدۇ: «وَمِنْ أَحْسَنِ قَوْلَا مِمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ» تەرجىمىسى: «ئاللاھقا (يەنى ئاللاھنىڭ تەۋھىدىگە ۋە تائىتىگە) دەۋەت قىلغان، ياخشى ئەمەللەرنى قىلغان ۋە «مەن ھەقىقەتەن مۇسۇلمانلاردىنمەن» دېگەن كىشىدىنمۇ ياخشى سۆزلۈك ئادەم بارمۇ؟»^①

پەيغەمبەر ئەلەيھىسسالامنىڭ مۇنداق دېگەنلىكى بايان قىلىندۇ: «فَوَاللَّهِ لَإِنْ يَهْدَى بَكَ رَجُلٌ وَاحِدٌ خَيْرٌ لَكَ مِنْ حَمْرِ النَّعَمِ» تەرجىمىسى: «ئاللاھ بىلەن قەسەمكى، سىز بىلەن بىر ئادەمنىڭ ھىدايەت قىلىنىشى سىز ئۈچۈن قىزىل تۈگىدىن ياخشىدۇر.»^②

پەيغەمبەر ئەلەيھىسسالامنىڭ يەنە مۇنداق دېگەنلىكى بايان قىلىندۇ: «مَنْ

دەۋەت خىزمىتى پەيغەمبەرلەرنىڭ ۋە ئۇلارنىڭ ئەگەشكۈچىلىرىنىڭ مۇقەددەسى يولى بولۇپ، ئۇلۇغ ۋە شەرەپلىك خىزمەتتۇر. بۇ خىزمەت روشەن دەلىل - پاكىتلەرگە ئاساسلىنىدىغان خىزمەت بولغاچقا، يېتەرلىك ئىلىم - مەرىپەتلەرگە ۋە مول تەجرىبىلەرگە ئىگە بولۇشنى تەلەپ قىلىدۇ. ئاللاھ تائالا مۇنداق دەيدۇ: «قُلْ هَذِهِ سَبِيلِي أَدْعُو إِلَى اللَّهِ، عَلَى بَصِيرَةٍ أَنَا وَمَنِ اتَّبَعَنِي» تەرجىمىسى: «كېيىنقىكى، بۇ مېنىڭ يولۇمدۇر، (كىشىلەرنى) ئاللاھقا دەۋەت قىلىمەن، مەن ۋە ماڭا ئەگەشكەنلەر روشەن دەلىلگە ئاساسلىنىمىز.»^③

بۇ خىزمەت بىلەن شەرەپلەنگەنلەر ياخشى كىشىلەر بولۇپ، ئەڭ چوڭ ساۋابقا ئائىل بولىدۇ. ئاللاھ تائالا

^① سۈرە فۇسسىلەت 33 - ئايەت .

^② ئىمام بۇخارى ۋە ئىمام مۇسلىم رىۋايىتى .

^③ سۈرە يۇسۇفى 108 - ئايەتنىڭ بىر قىسمى .

دعا إلی ھدى كان له من الأجر مثل أجزور من تبعه لا ينقص ذلك من أجورهم شيئاً، ومن دعا إلى ضلالة كان عليه من الإثم مثل آثام من تبعه لا ينقص ذلك من آثامهم شيئاً» تەرجىمىسى: «كىمكى توغرا يولغا دەۋەت قىلىدىكەن ئۇنىڭغا ئەگەشكۈچىلىرىنىڭ ئەجرىلىرىگە ئوخشاش ئەجرى بولىدۇ، بۇ ئەگەشكۈچىلىرىنىڭ ئەجرىلىرىنى كېمەيتىۋەتمەيدۇ. كىمكى ئازغۇنلۇققا دەۋەت قىلىدىكەن ئۇنىڭغا ئەگەشكۈچىلىرىنىڭ گۇناھلىرىغا ئوخشاش گۇناھ بولىدۇ، بۇ ئەگەشكۈچىلىرىنىڭ گۇناھلىرىنى كېمەيتىۋەتمەيدۇ.»^①

دەۋەتچىلەر ئاللاھنىڭ دىنىنى خەلققە يەتكۈزۈشتە مالاھەت قىلغۇچىلارنىڭ مالاھەتلىرىدىن قورقماسلىقى، خەلقنى خەيرلىك ئىشلارغا دەۋەت قىلىشنى، ياخشى ئىشلارغا بۇيرۇپ، يامان ئىشلاردىن توسۇشنى ئۆزلىرىنىڭ غايە - نىشانى قىلىشى لازىم. ئاللاھ تائالا مۇنداق دەيدۇ: ﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ﴾ تەرجىمىسى: «ئىسلەرنىڭ ئاراڭلاردا خەيرلىك ئىشلارغا دەۋەت قىلىدىغان، ياخشى ئىشلارغا بۇيرۇپ، يامان ئىشلارنى مەنئى قىلىدىغان بىر جامائە بولسۇن؛ ئەنە شۇلار مەقسىتىگە ئېرىشكۈچىلەردۇر.»^②

دەۋەت قوپال ئۇسلۇب ۋە ۋارقىراش - جارقىراش بىلەن ئەمەس، بەلكى ھېكمەتلىك ئۇسلۇب ۋە گۈزەل رەۋىش بىلەن ئېلىپ بېرىلىشى كېرەك.

ئاللاھ تائالا مۇنداق دەيدۇ: ﴿أَمْعِ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِلَايْتِي هَيَّ أَحْسَنَ إِرِّ رَبِّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ﴾ تەرجىمىسى: «پەرۋەردىگارىڭنىڭ يولغا (يەنى ئىسلام دىنىغا) ھېكمەتلىك ئۇسلۇبتا ياخشى ۋەز - نەسەت بىلەن دەۋەت قىلغىن، ئۇلار (يەنى مۇخالىپەتچىلىك قىلغۇچىلار) بىلەن چىرايلىق رەۋىشتە مۇنازىرىلەشكىن. پەرۋەردىگارىڭ ھەقىقەتەن ئۇنىڭ يولىدىن ئازغانلارنى ئوبدان بىلىدۇ، ھىدايەت تاپقۇچىلارنىمۇ ئوبدان بىلىدۇ.»^③

دەۋەت خىزمىتىنىڭ مۇۋەپپەقىيەتلىك بولۇشى ئۈچۈن، دەۋەتچىلەرنىڭ تەقۋالىق، كەمتەرلىك، مۇلايىملىق، سەۋرلىك، ئىخلاسمەنلىك قاتارلىق خىسلەتلەرنى ئۆزلىرىدە يېتىلدۈرۈشى؛ دەۋەت ئۈچۈن مۇناسىپ ۋاقىت ۋە مۇناسىپ ئورۇنلارنى تاللىشى؛ دەۋەت قىلماقچى بولغانلارنىڭ مەجەز - خاراكتېرلىرىگە ۋە ئىلىم سەۋىيىلىرىگە قاراپ خىتاب قىلىشى ۋە ئۇلارنى قايسى ئۇسۇلدا دەۋەت قىلىشى كېرەكلىكىنى ياخشى بىلىشى ئىنتايىن مۇھىمدۇر.

ئىسلام - ئىجتىمائىي جەمئىيەتتىكى ئەخلاقلارنىڭ ئاساسى مەنبەسى ۋە ئىنسانلارنىڭ قەلبىدىن ئورۇن ئالدىغان ئەقىدە بولغىنىدەك، ئۇلارنىڭ دۇنيا ۋە ئاخىرەتلىك پۈتۈن ئىشلىرىنى كونترول قىلىدىغان شەرىئەت يەنى مۇكەممەل قانۇن - تۈزۈمدۇر.

شۇنىڭ ئۈچۈن، ئىنسانلارنىڭ

① ئىمام مۇسلىم رىۋايىتى.

② سۈرە ئال ئىمران 104.

③ سۈرە نەھل، 125 - ئايەتنىڭ بىر قىسمى.

شەخسلەرنى يېتىلدۈرۈش تەدرىسچانلىق كۆرسىتىشى، دەۋەت پروگراممىلىرىنى دەۋرنىڭ تەلپىگە ئۇيغۇن ھالدا تۈزىتىپ، يېڭىلاپ تۇرۇشى لازىم.

پەيغەمبەر ئەلەيھىسسالام مۇبارەك دەۋىتىنىڭ بىرىنچى باسقۇچىدا ئىنسانىيەت روھىنى تۈرلۈك ئىلاھلارغا ۋە ھەر خىل خۇراپاتلارغا چوقۇنۇشتىن ئازات قىلغان. چۈنكى ھەممىدىن ئاۋۋال ئىنسانىيەت روھىنى تۈرلۈك ئىلاھلارغا ۋە ھەر خىل خۇراپاتلارغا چوقۇنۇشتىن ئازات قىلىش، خۇراپات ۋە ھىمىلىرىدىن پاكلاش، ۋە ئۇنى ئىسلام تەلەپ قىلغان يۈكسەك تەكلىپلەرگە تەييارلاش ئىنتايىن زۆرۈر.

تۈرلۈك ئىلاھلارغا چوقۇنۇش - بۇ ھاۋايى ھەۋەس ياكى خۇراپات ۋە ياكى باشقا چوقۇنۇشلار بولسۇن - بۇنىڭ ھەممىسى ئىنسانىيەت شەننىگە لايىق بولمايدىغان ئىشلارغا بېھۋە ئىنپىرگىيە سەرپ قىلغانلىق بولىدۇ، ئىنسانىيەتنىڭ ئىسلاھات، تەرەققىيات ئىشلىرىغا توسالغۇ بولىدۇ.

پەيغەمبەر ئەلەيھىسسالامنىڭ دەۋرىدىكى دەۋەتنىڭ مۇھىم ۋەزىپىسى ئەمەلىيىتى ئارقىلىق باشقىلارغا ئۈلگە بولۇش ئىدى، بۈگۈنكى كۈندىكى دەۋەتنىڭ مۇھىم ۋەزىپىسىمۇ شۇنداق بولۇشى لازىم. دەۋەتچىلەرنىڭ ئۆزلىرىنىڭ ھاياتى جانلىق تەرجىمە ۋە كۈچلۈك ھۆججەت بولمىغان دەۋەتنىڭ ھېچقانداق ئۈنۈمى بولمايدۇ.

بەزىلەر بۈگۈنكى كۈندە ئىنسانىيەت روھىنى تۈرلۈك ئىلاھلارغا چوقۇنۇشتىن ئازات قىلىشقا دەۋەت قىلىشنىڭ

قەلبىگە ئورۇنلاشقان ئەقىدە بىلەن، ئۇلارنىڭ دۇنيا ۋە ئاخىرەتلىك پۈتۈن ئىشلىرىنى كونترول قىلىدىغان ئىسلام قانۇن - تۈزۈملىرى ئوتتۇرىسىنى ئايرىۋېتىشكە قەتئىي بولمايدۇ. چۈنكى ئىسلام قانۇن - تۈزۈملىرى شۇ ئەقىدە ئاساسى ئۈستىگە قۇرۇلدى. شۇنىڭدەك ئەقىدە قەلبىگە ھەقىقىي ئورۇنلاشقاندا ئىسلام قانۇن - تۈزۈملىرى سۈرىتىدە ئەمەلىي ھاياتتا ئاشكارە بولۇشقا باشلايدۇ. مانا بۇ ھەقىقەت ئىلگىرىكى ئىسلام دەۋىتىنىڭ يولىنى كۆرسىتىپ بەرگەندەك، بۈگۈنكى دەۋەت يولىنى كۆرسىتىپ بېرىشكەمۇ كېيىللىك قىلىدۇ.

پەيغەمبەر ئەلەيھىسسالام ئىسلام دەۋىتىنى باشلاپ ئانچە ئۇزۇن ئۆتمەيلا شەرىئەت يەنى ئىسلام قانۇن - تۈزۈملىرىنى ئېلان قىلغۇچى ھاكىم بولغان ھالدا تونۇلۇپ، «ھاكىم ئۈچۈن ھاكىمنىڭ ھەقىقىي، ئاللاھ ئۈچۈن ئاللاھنىڭ ھەقىقىي بېرىش كېرەك» دېگەن سەپسەتەگە ئورۇن قويىمىغان. ئىسلام كائىناتتىكى ھەممە نەرسە ئاللاھنىڭ، ھاكىم پەقەت ئاللاھنىڭ شەرىئەت - قانۇنىنى ئىجرا قىلغۇچى، جەمئىيەت تەرتىپىنى باشقۇرغۇچى كىشىدۇر دەپ قارايدۇ.

مانا بۇ تارىخىي رېئاللىق بىلەن، ئىسلام تەبىئىتىدىكى بۇ ئوچۇق ھەقىقەتنىڭ ھەر ئىككىلىسى ئىسلامغا قانداق دەۋەت قىلىش كېرەكلىكىنى كۆرسىتىپ بېرىدۇ. شەكسىزكى، بۇ دىننىڭ ئاخىرى ئاۋۋىلى ئىسلاھ بولغان نەرسە بىلەن ئىسلاھ بولىدۇ. دەۋەتچىلەر ئىسلام قانۇن - تۈزۈملىرىنى تەتبىقلاشقا ئۆزلىكىدىن ئىنتىلىدىغان مۇسۇلمان

ھېچقانداق زۆرۈرىيىتى يوق دەپ قارايدۇ، بۇ تۈپتىن خاتا قاراشتۇر. بۇ نۇقتىدا ھازىرقى ۋەزىيەت بىلەن پەيغەمبەر ئەلەيھىسسالامنىڭ دەۋرىدىكى ۋەزىيەت ئوتتۇرىسىدا پەقەت تاشقى جەھەتتىنلا پەرق بار. چۈنكى بۈگۈنكى كۈندىكى تۈرلۈك ئىلاھلارغا چوقۇنۇش جاھىلىيەت دەۋرىدىكى تۈرلۈك ئىلاھلارغا چوقۇنۇشتىن كۆپ پەرقلەنمەيدۇ، پەرق بار دېيىلگەن تەقدىردە، ئىلاھلارغا چوقۇنۇشتا ئەمەس، پەقەت ئىلاھلارنىڭ تۈرلىرىدە بەزى پەرقلەر بار، خالاس. ھەۋەس ۋە خۇراپاتلارغا چوقۇنۇش ئىشلىرى بولسا ئۆز يېتى داۋاملاشماقتا.

دەۋەت يولىدا تۈزىتىشكە تىگىشلىك زۆرۈر ئىشلارنىڭ يەنە بىرى مۇسۇلمان شەخسلەرنى يېتىلدۈرۈشتە پەقەت ئەقەدە، ئەدەپ-ئەخلاق ۋە ئۆرپ-ئادەت تەرەپتىنلا باشلىماستىن، بەلكى بۇنىڭغا ئىسلام ئىجتىمائىي قانۇن-تۈزۈملىرىنى تەپسىلى چۈشەندۈرۈشنى قوشۇۋېلىش لازىم.

بۇ، بۈگۈنكى دەۋەت تەبىئىتى تەقەززا قىلىۋاتقان ۋە يېڭى دەۋر ۋەزىيەتلىرى تەلەپ قىلىۋاتقان بىردىن بىر تۈزۈنۈش لايىھىسىدۇر.

پەيغەمبەر ئەلەيھىسسالام مۇبارەك دەۋىتىنى باشلىغان ۋاقتلاردا ئەرەب يېرىم ئارىلىدا تۇراقلىق ھاكىمىيەت ۋە مۇئەييەن ئىجتىمائىي قانۇن-تۈزۈملەر يوق دېيەرلىك ئىدى. شۇنىڭدەك پۈتۈن دۇنيا مىقياسىدا سىياسىي، ئىقتىسادىي ۋە ئىجتىمائىي مۇقىملىق يوقالغان بولۇپ، نەتىجىدە ئىسلام ئىجتىمائىي قانۇن-

تۈزۈملىرى تەدرىجىي شۇ ۋاقىتتىكى يەرلىك قانۇن-تۈزۈملەر بىلەن رىقابەتلىشىپ، ئاخىرى ئۇلار ئۈستىدىن غەلبە قىلىشقا مۇۋەپپەق بولغان ئىدى.

ئىسلام ئىجتىمائىي قانۇن-تۈزۈملىرىنىڭ بۇ غەلبىسى بەزىلەر تەسەۋۋۇر قىلغاندەك، قورال كۈچى بىلەن ئەمەس، بەلكى پىكىرىي كۈچ بىلەن قولغا كەلگەن بولۇپ، بۇ غەلبە مىسلىسىز بۆسۈش خاراكتېرلىك غەلبە بولغان. بۇ قانۇن-تۈزۈملەر بۈگۈنگىچە پۈتۈن ئىنسانىيەتنىڭ قانۇن-تۈزۈم لايىھىلىرىنى بېسىپ چۈشمەكتە. مانا بۇنى ھازىرقى دەۋر ئەقلىگە مۇناسىپ شەكىلدە خەلق ئاممىسىغا ئىسپاتلاپ بېرىش دەۋەتچىلەرنىڭ باش تارتىپ بولمايدىغان مۇھىم مەجبۇرىيىتىدۇر.

بۈگۈنكى كۈندە دۇنيادا تەپسىلى بايان قىلىنغان ئىجتىمائىي قانۇن-تۈزۈملەر ھۆكۈم سۈرۈۋاتىدۇ. شۇنىڭ ئۈچۈن، دەۋەتچىلەر خەلقنى ئىسلامغا دەۋەت قىلغان ۋاقتىدا، ئۇلارغا چوقۇم شۇنىڭغا ئوخشاش ئىسلام ئىجتىمائىي قانۇن-تۈزۈملىرىنى تەپسىلى بايان قىلىشى لازىم. توغرا، ئىسلاھات ئېلىپ بېرىشتا بۇ قانۇن-تۈزۈملەرگە تولۇق ئىشىنىپ، ئۇنى ھەقىقىي تەتبىقلايدىغان مۇسۇلمان شەخسلەرنى يېتىلدۈرمەي تۇرۇپ قورۇق نەزەرىيەلەرنى ئوتتۇرىغا قويۇش كۇپايە قىلمايدۇ. مۇسۇلمان شەخسلەرنى يېتىلدۈرۈش ئىسلام ئىجتىمائىي قانۇن-تۈزۈملىرىنى ھازىرقى رېئاللىق ھاياتتا ھەقىقىي تەتبىقلاپ، خەلققە ئەمەلىي ئۈلگە بولالايدىغانلارغا مۇھتاجدۇر. چۈنكى ئىسلام ئىجتىمائىي قانۇن-تۈزۈملىرىنى ھازىرقى رېئاللىق

ئىسلامچە ھاياتنىڭ قانداق بولىدىغانلىقىنى ھەقىقىي تونۇپ يەتسە، ئۇلارنىڭ ئىسلام ئىجتىمائىي قانۇن-تۈزۈملىرىگە ئەمەل قىلىشى قىزغىنلىقى تېخىمۇ ئاشىدۇ.

ئىسلامدا ھازىرقى يەرلىك قانۇن-تۈزۈملەردىن كۆپ ئىلغار قانۇن-تۈزۈملەر بولغانىكەن، دەۋەتچىلەر چوقۇم خەلقنى ئىسلامغا دەۋەت قىلغان ۋاقىتتا، بۇ قانۇن-تۈزۈملەرنى ئۆزلىرى ھاياتىدا ھەقىقىي تەتبىقلىغان ھالدا ئۇلارغا چۈشەندۈرۈشى لازىم.

ھازىر بەزى ياشلارنىڭ ئاللاھنىڭ بار ۋە بىرلىكى، «قۇرئان كەرىم» نىڭ ئاللاھ نازىل قىلغان مۇقەددەس كىتاب ئىكەنلىكى، مۇھەممەد ئەلەيھىسسالامنىڭ ھەق پەيغەمبەر ئىكەنلىكى، ئىسلامنىڭ ئىلگىرىكى بارلىق دىنلارنى ئەمەلدىن قالدۇرىدىغان ھەق دىن ئىكەنلىكى قاتارلىق مەسىلىلەردە ئېنىق چۈشەنچىلەرگە ئىگە بولالمىغانلىقتىن بۇ مەسىلىلەردە شەكلىنىۋاتقانلىقىنى ياكى شەكلىنىۋاتقانلىقىنى ئۇچۇق ئىپادىلىمىسىمۇ، لېكىن بۇ مەسىلىلەرگە سەل قاراپ ئەمەل قىلىشى قىزغىنلىقنىڭ سۇسلىشىپ كېتىۋاتقانلىقىنى كۆرىمىز. شۇنىڭ ئۈچۈن ئۇلارنى دەۋەت قىلغاندا «قۇرئان كەرىم» ۋە ھەدىس شەرىپ ئىلمىي مۆجىزىلىرى ئۈستىدە كۆپرەك توختىلىش ئىنتايىن مۇھىمدۇر. چۈنكى بىز ھازىر ھەممە كىشى ئىلىم-پەننىڭ باش ئېگىنىۋاتقان، شۇ ئىلىم-پەن بىلەن «قۇرئان كەرىم» ۋە ھەدىس شەرىپ مۆجىزىلىرى بايقىلىپ، نۇرغۇن ھەقىقەتلەر ئوتتۇرىغا چىقىۋاتقان بىر دەۋردە ياشاۋاتىمىز.

ھاياتتا ئەمەلىي تەتبىقلىماي تۇرۇپ، خەلقنى بۇ قانۇن-تۈزۈملەرنىڭ باشقا يەرلىك قانۇن-تۈزۈملەردىن ياخشى ۋە ئەۋزەل ئىكەنلىكىگە قانائەتلەندۈرگىلى بولمايدۇ.

خەلق ئاممىسى رېئاللىق ھاياتتا باشقا ئىجتىمائىي قانۇن-تۈزۈملەرنىڭ ھۆكۈم سۈرۈۋاتقانلىقىنى كۆرىدۇ، بۇ قانۇن-تۈزۈملەر ئىسلام ئىجتىمائىي قانۇن-تۈزۈملىرى ئاساسى ئۈستىگە قۇرۇلمىغانلىقى ئۈچۈن، ئىسلام ئىجتىمائىي قانۇن-تۈزۈملىرىنىڭ تۇلۇق تەتبىقلىنىشىغا رۇخسەت قىلمايدۇ. شۇنىڭ ئۈچۈن، ئۇلارنىڭ دىنىي ۋىجدانى ھايات رېئاللىقى بىلەن توقۇنۇشۇپ قالىدۇ. ھەر ھالدا بۇنداق بولغىنىمۇ ياخشى. چۈنكى بۇ، ئىسلاھات ئېلىپ بېرىشتا مۇھىم رول ئوينايدۇ.

دەۋەتچىلەر شەخسلەرنى ئىسلامچە ئاڭ بىلەن تەربىيەلەيدىغان مەخسۇس ئورۇنلارنى ھازىرلاش ئارقىلىق، ئىنسانىيەت ھاياتىدا تەتبىقلىنىشى زۆرۈر بولغان، خەلقنىڭ دىنىي ۋىجدانى قوبۇل قىلىدىغان ئىسلام ھاياتىنىڭ مۇكەممەل ئوبرازىنى خەلق ھەقىقىي تونۇتۇش ئىنتايىن زۆرۈر. شۇنىڭدەك، ئىسلام ئىجتىمائىي قانۇن-تۈزۈملىرىنىڭ شەخس ۋە جەمئىيەتلەرنىڭ ھەممە ئىشىلىرىغا مۇناسىپ كېلىدىغانلىقىنى خەلق ئاممىسىغا ئۇچۇق چۈشەندۈرۈشى لازىم.

بۇ ھەرگىزمۇ ئۆز ۋاقتىدىن بۇرۇن ئوتتۇرىغا قۇيۇلغان لايىھە ئەمەس. چۈنكى خەلق ئاممىسى ياكى كۆپ ساندىكىلىرى ئىسلامنىڭ بۇ گۈزەل ئوبرازىدىن قانائەت ھاسىل قىلسا ۋە



بارسا، يەنە بىر پىرقە كىشىلىرى مەزھەپكە ئەگىشىشنى ئەخمەقلىق ساناپ، مەزھەپ پىشقەدەملىرىگە تىل ئۇزارتىپ كەلمەكتە. ئالدىنقىسىنىڭ خەتىرى كېيىنكىسىدىن ئەلۋەتتە چوڭدۇر. چۈنكى مەزھەپكە ئەگىشىش پەرز ياكى ۋاجىپ ئەمەس، شۇنداقتمۇ ئاۋام خەلقنىڭ مەلۇم بىر مەزھەپ سىستېمىسى بويىچە ماڭغىنى ئۇلار ئۈچۈن ياخشى. ئەمما قۇرئاننىلا تۇتساق، سۈننەتكە ھاجىتىمىز يوق دېگۈچىلەرنىڭ تۇتقان يولى خاتا، سۆزلىگەنلىرى جاھالەت، مەقسىتى كىشىلەرنى ئازدۇرۇشتۇر. «بىز قۇرئانچىلارمىز»، «بىز پەقەت قۇرئانغىلا يۆلىنىمىز»، «قۇرئان ئۆزىلا كۇپايە قىلىدۇ» دېگەنگە ئوخشىغان، ئاڭلىنىشى چىرايلىق، ئەمما باتىل مەقسەت قىلىنغان شۇئارلارنى توۋلاپ يۈرگۈچىلەر ئىسلام دىنىنى يىقىتىشتىن باشقىنى ئويلىمىسا كېرەك. بۇ سۆزلەر

ھەممىگە مەلۇمكى، ئىسلام قانۇنىنىڭ ئاساسلىق مەنبەلىرى قۇرئان، ھەدىس، ئىجما، قىياستىن ئىبارەت تۆت بولۇپ، بۇ قەدىمدىن تا ھازىرغىچە بارلىق ئىسلام ئۆلىمالىرى بىرلىككە كەلگەن مەسىلىدۇر.

ئىسلام ئۆلىمالىرى مانا مۇشۇ تۆت ئاساسلىق دەستۇرغا تايىنىپ نۇرغۇنلىغان ئىسلامىي مەسىلىلەرنى ھەل قىلىپ كەلدى، يېڭىدىن مەيدانغا كەلگەن ئىشلار ۋە مەسىلىلەرنى جاۋابلايدۇرۇپ كەلدى. يېڭىدىن مەيدانغا كەلگەن كۆپلىگەن نەرسىلەرنىڭ ھالال-ھاراملىق ھۆكۈمىمۇ بۇ تۆت ئاساسلىق دەستۇرغا مۇراجىئەت قىلىش ئارقىلىق بەلگىلىنىپ كەلدى.

ئەپسۇسكى، يېقىنقى زامانلاردىن بىرى چىققان بىر قىسىم كىشىلەر قۇرئاننىلا ئاساس قىلىپ سۈننەتنى ئەمەلدىن قالدۇرۇش تەرغىباتىنى ئېلىپ

«ھەدىسلارغا ئىشەنچ قىلغىلى بولمايدۇ» ۋە «ئىسلامدىكى مەزھەپلەر ئويدۇرما دىنلاردۇر» دەپ تەشۋىق قىلغۇچىلار ئۆزلىرى ھېس قىلماستىن ئىسلام دۈشمەنلىرىنىڭ پىلانلىرىنى ئىجرا قىلغۇچى ئاۋانگارتلاردۇر. چۈنكى بۇلارنىڭ ھەربىرى بىرەردىن پىلان. بۇلارنى پىلانلىغانلار مۇسۇلمانلار ئەمەس.

ئاللاھ تائالا ئىسلام پەيغەمبىرى مۇھەممەد ئەلەيھىسسالامغا «قۇرئان كەرىم» بىلەن سۈننەت ھەر ئىككىسىنى بەرگەن. نېمە ئۈچۈن؟ سۈننەت «قۇرئان كەرىم» نى ئوچۇقلىسۇن، چۈشەندۈرسۇن، شەرھىلىسۇن ئۈچۈن! ئاللاھ تائالا پەيغەمبەر ئەلەيھىسسالامنىڭ ئاياللىرىغا قىلغان خىتابىدا مۇنداق دەيدۇ: ﴿وَأذْكُرْنَ مَا يُتْلَىٰ فِي بُيُوتِكُنَّ مِنْ آيَاتِ اللَّهِ وَالْحِكْمَةِ﴾ يەنى «ئاللاھنىڭ ئايەتلىرىدىن ۋە ھېكمەتتىن ئوقۇلۇۋاتقان نەرسىلەرنى ياد ئېتىڭلار»^①.

ئىمام شافئىي، ئىبنى كەسىر، قەتادە قاتارلىق ئۆلىمالار يۇقىرىقى ئايەتتىكى «ھېكمەت» سۆزىدىن سۈننەت كۆزدە تۇتۇلىدىغانلىقى ۋە پەيغەمبەر ئەلەيھىسسالامنىڭ ئۆيىدە ئوقۇلىدىغان نەرسىلەر «قۇرئان كەرىم» بىلەن سۈننەت ئىكەنلىكىدە بىرلىككە كەلگەن^②.

«قۇرئان كەرىم» نى سۈننەتتىن ئايرىمىز دېگۈچىلەر قۇشنى قانتىدىن


باتىل مەقسەت قىلىنغان ھەق سۆزلەردۇر. چۈنكى «بىز قۇرئانچىلارمىز» دېگەن سۆز ھەق سۆزدۇر. ھەر قانداق مۇسۇلمان قۇرئانچىدۇر، ئۇ قۇرئاننى سۆيىدۇ، ھۆرمەتلەيدۇ، ئۇنىڭغا ئىمان كەلتۈرىدۇ. ئەمما بۇ سۆزنى كوزىر قىلىپ تۇرۇپ، ئىسلام قانۇنشۇناسلىقىنىڭ ئاساسلىق مەنبەلىرىدىن بولغان سۈننەت، ئىجما ۋە قىياسلارنى ئىنكار قىلماقچى بولغانلارنىڭ نىيىتى توغرا ئەمەس. ئۇلار بۇ چىرايلىق سۆزى ئارقىلىق ھەممە كىشى بىلىدىغان ھەقىقەتنى ئەمەس، بەلكى باتىلنى مەقسەت قىلغۇچىلاردۇر. ئۇ باتىل قايسى دېگەندە، «قۇرئان كەرىم» نىڭ ھەقىقىي تەرجىمانى بولغان سۈننەتنى ئۇنىڭدىن يىراقلاشتۇرۇۋەتكەندىن كېيىن، «قۇرئان كەرىم» نى ئۆز خاھىشلىرىغا مۇۋاپىقلاشتۇرۇپ خالىغانچە تەۋىل ۋە تەپسىر قىلىش ئارقىلىق ئىسلام دىنىنى پۈچەكلەشتۈرۈشتىن ئىبارەت نىجىس مەقسەتلىرىنى ئەمەلگە ئاشۇرۇشتۇر!

قۇرئانچىلارنىڭ فىقھىي مەزھەپلىرىگە قارشى جەڭ ئېلان قىلىپ، ئۇلارنى «ئويدۇرۇلغان دىن» دەپ كەمسىتىشنىڭ ئارقىسىدىكى رەزىل پىلانمۇ «قۇرئان كەرىم» نى مەزھەپ ئۆلىمالارنىڭ شەرھىلىرىدىن يالغۇنچا قوبۇپ، ئاندىن ئۆزى خالىغانچە تەۋىل ۋە تەپسىر قىلىشتىن ئىبارەتتۇر. شۇڭا ئۇلار تۇرماستىن مەزھەپكە ھۇجۇم قىلىدۇ ۋە كىشىلەرنى ھەدىستىن يىراقلاشتۇرۇشقا تىرىشىدۇ.

«بىزگە قۇرئان كۇپايە قىلىدۇ»،

① ئەھزاب سۇرىسى 34 - ئايەت.

② جامع بيان العلم وفضله 17-بەت، الرسالة 78 - بەت.



كەلتۈرىدىغان زىيىنىنىڭ «قۇرئان كەرىم» دە ھاراملىقىغا ئېنىق ئايەت كەلگەن ھاراقىتىنى چوڭلىقىنى ھەممە ياخشى بىلىدۇ. ئۇنداقتا، ئىسلام ئۆلىمالىرى ئاق چېكىملىكنى قايسى دەلىلغا ئاساسەن ھارام دەپ كەسكىن ھۆكۈم قىلالدى؟ شەكسىزكى قىياس دەلىلغا ئاساسلىنىپ شۇنداق قىلدى. ئەگەر ئىسلام ئۆلىمالىرى ئاق چېكىملىكنىڭ ھاراملىقى توغرىلىق بىزنىڭ دەستۇرىمىز «قۇرئان كەرىم» دە ئايەت يوق، شۇنىڭ ئۈچۈن ئۇنى ھارام دېيەلمەيمىز، دېگەن بولسا ئەھۋال نېمە بولماقچىدى؟ شۇبھىسىزكى، دىننىڭ ئىنسانىيەتنى بارچە ھالاكەتلەردىن ساقلاش ۋە ئۇلارنى بەختلىك قىلىش ئۈچۈن كەلگەنلىك مەقسىتىنى ئەمەلدە كۆرسىتەلمىگەن بولاتتى.

بۇنىڭدىن باشقا، «بىز قۇرئاننىلا تۇتۇپ سۈننەتتىن بەھجەت بولالايمىز» دېگۈچىلەرمۇ كۈندە بەش ۋاخ ناماز ئوقۇيدۇ. ئۇلار قايسى دەلىلغا ئاساسلىنىپ نامازنى بەش ۋاخ ئوقۇيدۇ؟ بەش ۋاخ نامازنىڭ رەكئەتلىرىنىڭ سانىنى نەدىن بىلدى؟ بامداتنى مانچە رەكئەت، پېشىنىنى مانچە رەكئەت ئوقۇغۇلار، دەپ يوققۇ! بۇنى نەدىن بىلىدۇ؟ نەبىئىكى، سۈننەتتىن بىلىدۇ. ناۋادا سۈننەت بولمىغان بولسا ئىدى، بىز ئاللاھ تائالانىڭ قانچە ۋاخ ناماز ئوقۇشقا بۇيرۇغانلىقىنى ۋە ئۇنى قانداق شەكىلدە ئادا قىلىش لازىملىقىنى نەدىن بىلگەن بولاتتۇق!؟

«قۇرئان كەرىم» دە زاكات پەرز

ياكى بېلىقنى سۇدىن ئايرىپ ھالاك قىلماقچى بولغانلارغا ئوخشايدۇ. چۈنكى قۇرئاننى سۈننەتسىز توغرا رەۋىشتە چۈشەنگىلى بولمايدۇ. شۇڭا شەئەلەر قۇرئاننىڭ ئايەتلىرىنى سۈننەتنىڭ ياردىمىسىز چۈشىنىپ كېتەلمەيمىز دېگەن دەۋا بىلەن ئىش كۆرگەنلىكتىن نۇرغۇنلىغان ئىسلامىي مەسىلىلەردە خاتالاشقان. بۇنىڭ ئاددىي بىر مىسالى، ئەگەر ئۇلار سۈننەتكىمۇ مۇراجىئەت قىلغان بولسا، ھەرگىزمۇ تاھارەت ئالغاندا پۇتلارنى يۇيۇشنىڭ ئورنىغا يالاڭ پۇتنىڭ ئۈستىگە مەسھى قىلمىغان بولاتتى. ئەھلى سۈننەت مۇسۇلمانلىرى «قۇرئان كەرىم» ئايىتىگە ۋە پەيغەمبەر ئەلەيھىسسالامنىڭ تاھارەت ئالغاندا پۇتلىرىنى يۇغانلىقى ھەققىدە كەلگەن سەھىھ ھەدىسلەرگە ئاساسلىنىپ تاھارەت ئالغاندا پۇتلارنى يۇيۇشنى پەرز دەپ قارايدۇ. چۈنكى شەئەلەر قۇرئاننىڭ تاھارەت ھەققىدە كەلگەن ئايىتىنى تەۋىل قىلىشتا خاتالاشقان. ئەگەر ئۇلار ھەدىسكە ئەگەشكەن بولسا مۇنداق قىلمىغان بولاتتى.

قۇرئاننىلا تۇتۇپ سۈننەت، ئىجما ۋە قىياسنى قوبۇل قىلمايمىز دېگۈچىلەر قېنى ئېيتىپ باقسۇن! ئاق چېكىملىك ھالالمۇ ياكى ھاراممۇ؟ ئەگەر ئۇ ھارام بولسا، «قۇرئان كەرىم» دە ئۇنىڭ ھاراملىقىنى سۆزلىگەن ئايەت بارمۇ؟ جاۋاب: يوق! ئۇنداقتا ئاق چېكىملىك ھالالمۇ؟ بۇنى ئىسلام ئۈممىتىلا ئەمەس، بەلكى پۈتۈن دىن ئەھلى ۋە بارلىق ئىنسانىيەت شەكسىز ھارام دەپ قارايدۇ. چۈنكى ئۇنىڭ ئىنسانىيەتكە

ئەلەيھىسسالامنىڭ مۆجىزىسى، مۇسۇلمانلارنىڭ ئەڭ قۇلۇغ دەستۇرى ۋە ئىسلام قانۇنشۇناسلىقىنىڭ بىرىنچى ئاساسلىق مەنبەسىدۇر. ئاللاھ تائالا مۇنداق دەيدۇ: ﴿اتَّبِعُوا مَا أَنْزَلَ إِلَيْكُمْ مِنْ رَبِّكُمْ وَلَا تَتَّبِعُوا مِنْ دُونِهِ أَوْلِيَاءَ﴾ يەنى «سەلەر رەببىڭلار تەرىپىدىن سەلەرگە چۈشۈرۈلگەنگە ئەگىشىڭلار، ئاللاھتىن باشقىسىغا ئەگەشەڭلار»^①.

ئاللاھ تائالا «قۇرئان كەرىم» نى تەرىپلەپ مۇنداق دەيدۇ: ﴿بَلِّغْ حُدُودَ اللَّهِ فَلا تَعْتَدُوهَا وَمَنْ يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ﴾ يەنى «ئەنە شۇلار ئاللاھنىڭ بەلگىلىمىلىرىدۇر، ئۇنىڭغا خىلاپلىق قىلماڭلار، ئاللاھنىڭ بەلگىلىمىلىرىگە خىلاپلىق قىلغۇچىلار زالمىلاردۇر»^②.

ئاللاھ تائالا مۇھەممەد ئەلەيھىسسالامنى كىشىلەر ئارىسىدا «قۇرئان كەرىم» نىڭ كۆرسەتمىلىرى ۋە ئەھكاملىرى بويىچە ھۆكۈم قىلىشقا ۋە شۇ بويىچە ئىش كۆرۈشكە بۇيرۇپ مۇنداق دەيدۇ: ﴿وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ مِنَ الْكِتَابِ وَمُهَيْمِنًا عَلَيْهِ فَاحْكُم بَيْنَهُمْ بِمَا أَنْزَلَ اللَّهُ وَلَا تَتَّبِعْ أَهْوَاءَهُمْ عَمَّا جَاءَكَ مِنَ الْحَقِّ﴾ يەنى «ئى پەيغەمبەر! بىز سائغا بۇ ھەق كىتاب (قۇرئان) نى ئۆزىدىن ئىلگىرىكى (ساماۋى) كىتابلارنى ئىسپاتلىغۇچى ۋە ئۇلارغا گۇۋاھ بولغۇچى قىلىپ چۈشۈردۇق. سەن ئۇلارنىڭ ئارىسىدا ئاللاھنىڭ چۈشۈرگەنلىرى بويىچە ھۆكۈم

قىلىنغان بولسىمۇ، ئۇ قاچان ئادا قىلىندۇ؟ زاكات كىملىرىگە پەرز بولدى؟ ئۇنىڭ مىقدارى قانچىلىك؟ دېگەنلەر بايان قىلىنغان ئەمەس، بۇلارنى سۈننەت بايان قىلغان. سۈننەتكە ئەمەل قىلمايمىز دېگۈچىلەر «نەق پۇل ۋە ئالتۇن، كۈمۈشتىن يۈزدە ئىككى يېرىم پىرسەنت زاكات بېرىلىدۇ» دېگەن قاندىنى نەدىن ئۆگەندى؟

بۇنىڭدىن باشقا شەرىئەتنىڭ ھالال-ھارامغا مۇناسىۋەتلىك ئەھكاملىرىدىن «ئېمىلداشلار بىر-بىرى بىلەن نىكاھلىنالمىدۇ» دېگەن پىرىنسىپى نەدىن ئۆگەندى؟ تەبئىيىكى سۈننەتتىن ئۆگەندى. شۇ ئاللاھ تائالا مۇھەممەد ئەلەيھىسسالامغا: ﴿وَأَنْزَلْنَا إِلَيْكَ الذِّكْرَ رَبِّينَ بِالْمَنَسْ مَا نَزَلَ إِلَيْهِمْ وَلَعَلَّهُمْ يَتَفَكَّرُونَ﴾ يەنى «بىز سائغا بۇ قۇرئاننى ئىنسانلارغا چۈشۈرۈلگەنلەرنى بايان قىلىپ بەرسۇن، ئۇلار تەپەككۈر قىلسۇن دەپ چۈشۈردۇق»^③ دېگەن.

مۇھەممەد ئەلەيھىسسالام «ئىنسانلارغا چۈشۈرۈلگەن شەرىئەتنى» نېمە بىلەن چۈشەندۈرۈپ بەردى؟ تەبئىيىكى، ئۆزىنىڭ سۈننەتلىرى بىلەن چۈشەندۈردى.

ئىسلام قانۇنشۇناسلىقىنىڭ تۆت ئاساسى

بىرىنچى: «قۇرئان كەرىم»

«قۇرئان كەرىم» ئاللاھ تائالانىڭ سۆزى، پەيغەمبىرىمىز ھەزرىتى مۇھەممەد

① ئەئراف سۇرىسى 3 - ئايەت.

② بەقەرە سۇرىسى 229 - ئايەت.

③ نەھل سۇرىسى 44 - ئايەت.

قىلغىن، ساڭا كەلگەن ھەقتىن چەتنەپ، ئۇلارنىڭ نەپسى خاھىشلىرىغا ئەگەشمىگەن»^①.

ئىككىنچى : سۈننەت

سۈننەت - پەيغەمبەر ئەلەيھىسسالامنىڭ ئىيتىقانىلىرى، قىلغانلىرى، كۆرسەتكەنلىرى ۋە باشقىلارنىڭ ئىسلام روھىغا مۇۋاپىق ھالدا قىلغان ئىشلىرىنى تەستىقلىغانلىرى دېگەنلىكتۇر. خۇلاسىلىغاندا، سۈننەت «قۇرئان كەرىم» نىڭ ئەمەلىي تەتبىقاتىدۇر. سۈننەت بىلەن ھەدىسى ئىككىسى بىر مەنىدە كېلىدۇ. سۈننەت ئىسلام قانۇنشۇناسلىقىنىڭ ئىككىنچى ئاساسىي مەنبەسىدۇر. ئاللاھ تائالا مۇسۇلمانلارنى سۈننەتكە ئەگىشىشكە چاقىرىپ مۇنداق دەيدۇ: ﴿وما آتاكم الرسول فخذوه وما نهاكم عنه فانتهوا﴾ يەنى «پەيغەمبەر سىلەرگە بەرگەننى ئېلىڭلار، پەيغەمبەر چەكلىگەن نەرسىدىن چەكلىنىڭلار»^②.

سۈننەتنىڭ ئىسلام فىقھىدىكى مەنىسى پەيغەمبەر ئەلەيھىسسالام پەرز، ۋاجىب ئەمەللەرنىڭ سىرتىدا قىلغان ۋە بىزنىمۇ قىلىشقا تەۋسىيە قىلغان ئەمەل - ئىبادەتلەردۇر. مەسىلەن: بەش ۋاخ نامازنىڭ سۈننەتلىرىنى ئوقۇش، تاھارەت ئالغاندا مىسۋاك قوللىنىشقا ئوخشىغان ئەمەللەردۇر. ئەمما بۇ يەردە بىزنىڭ توختىلىدىغىنىمىز بۇ فىقھىدىكى سۈننەت ئەمەس.

ئاللاھ تائالا پەيغەمبەر ئەلەيھىسسالامغا ئىتائەت قىلىشنىڭ ئاللاھ تائالاغا ئىتائەت قىلغانلىق ئىكەنلىكىنى ئېلان قىلىپ مۇنداق دەيدۇ: ﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ يەنى «كىمكى پەيغەمبەرگە ئىتائەت قىلىدىكەن، ئۇ ئاللاھقا ئىتائەت قىلغان بولىدۇ»^③.

پەيغەمبەر ئەلەيھىسسالامنىڭ سۈننەتلىرى «قۇرئان كەرىم» دە كەلگەن ئومۇمىي ئەھكاملارنى ئۇچۇقلاش، ئۇنىڭ مەنىسىنى چۈشەندۈرۈش، شەرھلەش ۋە تەپسىلىي بايان قىلىشتەك ئالاھىدە مۇھىم خۇسۇسىيەت بىلەن «قۇرئان كەرىم» نىڭ ھەقىقىي تەرجىمانى دېيىلىدۇ. ئاللاھ تائالا مۇھەممەد ئەلەيھىسسالامغا «قۇرئان كەرىم» نى چۈشۈرۈش بىلەن بىرگە ئۇنىڭغا «ھېكمەت» نامى بىلەن سۈننەتتىنمۇ ئاتا قىلغان.

«قۇرئان كەرىم» نىڭ مەقسەت ۋە غايىلىرىنى چۈشىنىشنىڭ بىردىنبىر يولى سۈننەتتۇر. چۈنكى ئاللاھ تائالا مۇھەممەد ئەلەيھىسسالامغا «قۇرئان كەرىم» نى چۈشۈرۈپ، ئۇنى «قۇرئان كەرىم» نىڭ كۆرسەتمىلىرى بويىچە كىشىلەرنى توغرا يولغا يېتەكلەشكە ئەمر قىلغان بولۇپ، پەيغەمبەر ئەلەيھىسسالام كىشىلەرگە «قۇرئان كەرىم» نىڭ كۆرسەتمىلىرىنى، بۇيرۇغانلىرىنى، توسقانلىرىنى ۋە جىمى ئەھكاملىرىنى گاھ ئەمەلىيەت بىلەن، گاھ سۆزى بىلەن، گاھ باشقىلارنىڭ توغرا قىلغان ئىشلىرىغا سۈكۈت قىلىشى، خاتا

① مائىدە سۈرىسى 48 - ئايەت.

② ھەشر سۈرىسى 7 - ئايەت.

③ نسا سۈرىسى 80 - ئايەت.

(مۇۋاپىقلاشقان ئىجما) دەپ ئاتىلىدۇ^②.
 ئىجما تۇنجى ئىسلام خەلىپىسى ھەزرىتى ئەبۇ بەكرىنىڭ زامانىدىن باشلاپلا جارى بولۇپ كەلمەكتە. چۈنكى پەيغەمبەر ئەلەيھىسسالام ھايات ۋاقتىدا، ئۆزى قارار چىقىرىپ مەسلىنى ھەل قىلاتتى. ئىجما قىلىشقا ھاجەت يوق ئىدى. پەيغەمبەر ئەلەيھىسسالام ئالەمدىن ئۆتكەندىن كېيىن، يېڭى كۆرۈلگەن مەسلىلەر ۋە بۇرۇن بولمىغان ئىشلار يۈز بېرىشكە باشلىغاندا، ساھابىلەر «قۇرئان كەرىم» بىلەن سۈننەتتە ھۆكۈم بولمىغان مەسلىلەرنى ئىجما قىلىش ئارقىلىق ھەل قىلغان. پەيغەمبەر ئەلەيھىسسالامنىڭ ۋاپاتىدىن كېيىنلا ئىسلام دىنىنى يوق قىلماقچى بولغانلار زاكات بېرىشنى رەت قىلىش يولى بىلەن بۇ نىجىس پىلاننى ئەمەلگە ئاشۇرماقچى بولغاندا، بىرىنچى خەلىپە ھەزرىتى ئەبۇ بەكرىنىڭ ھوشيارلىقى ئارقىسىدا ساھابىلەر زاكاتنى رەت قىلغۇچىلارغا قارشى ئۇرۇش ئېچىشقا ئىجما قىلغانلىقى ۋە غەلبە قىلغانلىقى، ئىككىنچى خەلىپە ئۆمەرنىڭ دۆلەت ئىشلىرىنى تەرتىپكە سىلىشنى ئىجما يولى بىلەن ئەمەلگە ئاشۇرغانلىقى، يەنە ئۈچىنچى خەلىپە ئوسماننىڭ ئىجما يولى بىلەن «قۇرئان كەرىم»نى نۇسخىلاندىرۇپ، ئىسلام شەھەرلىرىگە ئەۋەتكەنلىكى، جۈمە نامىزىغا ئىككى قېتىم ئەزان ئوقۇش مەسلىسىنىڭ ئىجما يولى بىلەن يولغا

قىلغانلىرىغا ئاگاھلاندىرۇش بېرىشى بىلەن يەتكۈزگەن.

ئۈچىنچى: ئىجما

ئىجما - ئىسلام ئۇمىتىدىن بولغان زامانداش ئۆلىمالارنىڭ ھەممىسىنىڭ شەرىئەت مەسلىلىرىدىن بىرەر مەسلى ئۈستىدە بىردەك ئىتتىپاققا كېلىشى دېگەنلىكتۇر^①.

ئىجما ئىسلام قانۇنشۇناسلىقىنىڭ ئۈچىنچى ئاساسلىق مەنبەسىدۇر. ئىجما «قۇرئان كەرىم» ياكى سۈننەتلەردە ھۆكۈم بولمىغان يېڭى مەسلىلەر ئۈستىدىلا بولىدۇ. چۈنكى «قۇرئان كەرىم» ياكى سۈننەتتە ھۆكۈم بايان قىلىنغان مەسلىلەرگە ھېچكىمنىڭ چىشى پاتمايدۇ. ئىجما قىلىش پەقەت ئىجتىھاد (بار كۈچنى سەرپ قىلىپ شەرىئەت دەلىللىرىدىن دىنىي مەسلىلەرنىڭ ئەھكاملىرىنى چىقىرىش) سالاھىيىتىگە توشقان ئۆلىمالارغا خاستۇر.

ئىجما ئىككى تۈرلۈك بولۇپ:

بىرىنچىسى: ئۆلىمالاردىن ھەربىرىنىڭ ئۆز رەيىنى ئاشكارا سۆزلىشى ئارقىلىق بولىدىغان ئىجما، بۇ «ئىجما سەرىھ» (ئاشكارا ئىجما) دەپ ئاتىلىدۇ.

ئىككىنچىسى: ئۆلىمالاردىن بەزىسى ياكى بىرەرسى بىرەر مەسلىدە پەتۋا چىقارغان بولۇپ، ئۇنى ئاڭلىغان باشقا ئالىملار ئۇنى ئىنكار قىلماستىن، سۈكۈت قىلسا، بۇ «ئىجما سۈكۈتى»

② روضة الناظر 2 - توم 492 - 496 - بەتلەر، إرشاد الفحول 74 - 75 - بەت، الإحكام للآمدي 1 - توم 252 - بەت.

① روضة الناظر 2 - توم 439 - بەت، إرشاد الفحول 63 - بەت، الإحكام للآمدي 1 - توم 196 - بەت.

قويۇلغانلىقى، زاكات ئېلىشقا تېگىشلىك بولغۇچىلار قاتارىدىن «كۆڭلىنى ئىسلامغا مايىل قىلىش كۆزدە تۇتۇلغانلار» نىڭ چىقىرىپ تاشلانغانلىقى ۋە باشقا نۇرغۇن مەسىلىلەر ساھابىلەرنىڭ ئىجما قىلىشى ئارقىسىدا ئەمەلگە ئاشقان. ساھابىلەر پەيغەمبەر ئەلەيھىسسالامغا، ئۇ ئېلىپ كەلگەن دىنغا ۋە بۇ دىننىڭ دەستۇرى «قۇرئان كەرىم» گە تولۇق ئەمەل قىلىدىغان ئۈلگىلىك زاتلار ئىدى. تا قىيامەتكىچە ھېچقانداق بىر ئالىمنىڭ ياكى تەقۋادار كىشىنىڭ ساھابىلەرنىڭ دەرىجىسىگە يېتەلشى مۇمكىن ئەمەس! ئۇلار شۇنداق تەڭداشسىز پارلاق يۇلتۇزلار ئىدى.

ئەمدى، شۇ ئۈلگىلىك ساھابىلەر ئەمەل قىلىشنى باشلىغان ۋە تا ھازىرغىچە ئەسىرلەر بويى ئىسلام ئۈمىتى بىردەك ئېتىراپ قىلىپ كەلگەن ئىجمائى رەت قىلغۇچىلار ئۆزلىرىنى نېمە چاغلايدىغاندۇ؟ ئۇلار ساھابىلەردىنمۇ ئالىم ياكى ئۇلاردىنمۇ ئۇلۇغمۇ؟ ئۇلار ساھابىلەرگە ئەگەشمەي كىملىرىگە ئەگىشىدىكەن؟ ھالبۇكى ئاللاھ «قۇرئان كەرىم» دە مۇئىمىنلەرنىڭ يولىغا ئەگەشمىگۈچىلەرنى ئازاب بىلەن ئاگاھلاندۇرۇپ مۇنداق دېدى: ﴿وَمِنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا﴾ يەنى «كىمكى ئۆزىگە توغرا يول ئېنىق بولغاندىن كېيىن، پەيغەمبەرگە مۇخالپەتچىلىك قىلىدىكەن، مۇئىمىنلەرنىڭ يولىدىن باشقىسىغا ئەگىشىدىكەن، ئۇنى ئۆز يولىغا قويۇپ بېرىمىز، ئۇنى (ئاخىرەتتە) جەھەننەمگە

كىرگۈزۈمىز، جەھەننەم نېمىدېكەن بامان جاي!»^①.

تۆتىنچى: قىياس

قىياس - «قۇرئان كەرىم» ياكى سۈننەتتە ھۆكۈمى بولغان بىرەر مەسىلىگە بۇ ئىككىسىدە ھۆكۈمى كەلمىگەن بىر مەسىلىنى قىياس قىلىش (ئوخشىتىش) ئارقىلىق ھۆكۈم چىقىرىش دېگەنلىكتۇر.

مەسىلەن: ھاراقنىڭ ھاراملىقى ۋە قەتئىي مەنئى قىلىنغانلىقى «قۇرئان كەرىم» نىڭ كەسكىن ئايىتى بىلەن بېكىتىلگەن ھۆكۈم. ئەمما نەشە، ئەپيۇن ۋە ئاق چىكىشنىڭ ھاراملىقى ۋە مەنئى قىلىنغانلىقى توغرىلۇق «قۇرئان كەرىم» ياكى سۈننەتتە ئوچۇق ھۆكۈم يوق.

چۈنكى بۇ نەرسىلەر «قۇرئان كەرىم» چۈشكەن ۋە پەيغەمبەر ئەلەيھىسسالام ياشىغان زامانلاردا يوق ئىدى. ئىسلام ئۆلىمالىرى نەشە، ئەپيۇن ۋە ئاقنى كېلىپ چىقىدىغان دىنىي، ئەخلاقىي، ئىجتىمائىي، ئىقتىسادىي ۋە تەن ساقلىقىغا زىيان يەتكۈزۈشى قاتارلىق زىيانلارنى ھاراقنىڭ زىيىنىغا قىياس قىلىپ سېلىشتۇرۇپ كۆرۈش ئارقىلىق بۇلارنىڭ ھاراملىقىغا ئىتتىپاقلاشقان. چۈنكى ھاراقنىڭ ھارام قىلىنىشىغا تۈرتكە بولغان سەۋەبلەرنىڭ ھەممىسى بۇ زەھەرلەردە ئارتۇقى بىلەن تېپىلىدۇ.

قىياس ئىسلام قانۇنشۇناسلىقىنىڭ تۆتىنچى ئاساسلىق مەنبەسىدۇر. قىياسنىڭ ئىسلام قانۇنشۇناسلىقىنىڭ مەنبەلىرىدىن ئىكەنلىكىگە «قۇرئان


① نىسا سۈرىسى 115-ئايەت.

ئىچىدىكى ئىش باشقۇرغۇچىلارغا مەلۇم قىلغان بولسا، ئۇلارنىڭ ئىچىدىكى ئۇنى تەھلىل قىلىدىغانلار ئەلۋەتتە ئۇنىڭ ھەقىقىتىنى بىلىۋالاتتى»^① دېگەن ئايەتنى قىياس ئارقىلىق ھۆكۈم چىقىرىشقا ئىشارەت قىلغان ئايەت دەپ تەپسىر قىلىدۇ.

ئىككىنچى خەلىپە ئۆمەر ئىبنى خەتتاب بەسرە شەھىرىنىڭ قازىسى ئەبۇ مۇسا ئەل ئەشئەرىيگە يازغان مەكتۇبىدا: «قۇرئان ۋە سۈننەتتە ھۆكۈم بولمىغان مەسىلىلەر توغرىلۇق كىشىلەر سەندىن ھۆكۈم سوراپ كەلگەندە، ئۇ مەسىلىلەرنى سەن ھۆكۈمى بىلىدىغان مەسىلىلەرگە قىياس قىلغىن، ئاندىن ئاللاھ تائالاغا ئەڭ يېقىملىق كېلىدىغان ھەقىقەتكە ئەڭ ئۇيغۇن رەۋىشتە ھۆكۈم چىقارغىن» دېگەن^②.

مانا بۇ خەلىپە ئۆمەرنىڭ ئىسلام قانۇنشۇناسلىقىنىڭ تۆتىنچى ئاساسلىق مەنبەسى بولغان قىياس ئارقىلىق ھۆكۈم قىلىشقا بۇيرۇغانلىقى ئىدى.

ئاللاھ تائالادىن بىزىلەرگە ھەقىقەتنى كۆرۈۋالالايدىغان قەلب ئاتا قىلىشىنى، قۇرئان ۋە سۈننەتكە ئەمەل قىلىدىغان ئىسلام دەستۇرلىرىنى قوغدايدىغان غەيرەت ئاتا قىلىشىنى سورايمىز.



① أخبار القضاة 1 - نوم 70 - بعت، أصول التشريع الإسلامي 17 - 79 - بعتلەر، مقدمة في الفقه 17 - 38 - بعتلەر.

كەرىم»، سۈننەت ۋە ساھابىلەرنىڭ سۆزلىرى دالالەت قىلماقتا.

1. ئاللاھ تائالا «قۇرئان كەرىم» دە: ﴿كَمَا بَدَأْنَا أَوَّلَ خَلْقٍ نُعِيدُهُ﴾ يەنى «مەخلۇقاتلارنى دەسلەپتە قانداق ياراتقان بولساق، شۇ ھالىتىدە ئەسلىگە قايتۇرىمىز»^①.

ئاللاھ تائالا بۇ ئايەتتە، قىيامەت كۈنىدە مەخلۇقاتنى تىرىلدۈرۈشىنى ئۇلارنى دەسلەپتە يوقىتىن پەيدا قىلغىنىغا ئوخشاتقان. مانا بۇ قىياستۇر.

2. پەيغەمبەر ئەلەيھىسسالام ئۆلۈپ كەتكەن ئانىسى ئۈچۈن روزا تۇتۇشنىڭ ھۆكۈمىنى سوراپ كەلگەن بىر ئايالغا: «قاراڭچۇ! ئەگەر ئانىڭىزنىڭ ئۈستىدە بىراۋنىڭ قەرزى قالغان بولسا، ئۇنى تۈلەيتتىڭىزمۇ؟ دەپ سورايدۇ. ئايال: ھەئە، ئەلۋەتتە تۈلەيگەن بولاتتىم، دەپ جاۋاب بەرگەندە، پەيغەمبەر ئەلەيھىسسالام ئۇنىڭغا: ئۇنداقتا ئانىڭىز ئۈچۈن روزا تۇتسىڭىز بولىدۇ»^② دەپ جاۋاب بېرىدۇ.

پەيغەمبەر ئەلەيھىسسالام بۇ ھەدىستە، ئايالنىڭ ئۆلگەن ئانىسىنىڭ گەردىنىدە قالغان روزىنى، تۈلەيمەستىن زىممىسىدە كەتكەن قەرزگە ئوخشاتقان. مانا بۇ قىياستۇر.

ئىسلام ئۆلىمالىرى نىسا سۈرىسىدىكى ﴿وَلَوْ رُدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَ الَّذِينَ يُسْتَنْبِطُونَهُ مِنْهُمْ﴾ يەنى «ئەگەر ئۇلار ئۇ (ئىش)نى پەيغەمبەرگە ياكى مۇئمىنلەر

① ئەنبىيا سۈرىسى 104 - ئايەت.

② ئىمام مۇسلىم رىۋايىتى.

ئىسلامىي بىھانىنىڭ بەھقىتى

ئابدۇلكەبىر تۇجات تەرجىمىسى

دوكتور مۇھەممەد ئەمىر

پرىنسىپنى بېكىتكەن: «دەندە زورلاش يوقتۇر، ھىدايەت گۇمراھلىقتىن ئېنىق ئايرىلدى، كىمكى تاغۇت (يەنى ئاللاھتىن باشقا بارچە مەبۇد) نى ئىنكار قىلىپ، ئاللاھقا ئىمان ئېيتىدىكەن، ئۇ سۇنماس، مەھكەم تۇتقىنى تۇتقان بولىدۇ، ئاللاھ (بەندىلىرىنىڭ سۆزلىرىنى) ئاڭلاپ تۇرغۇچىدۇر، (ئىشلىرىنى) بىلىپ تۇرغۇچىدۇر»^①. بۇ ئايەتتە پەقەت دەندە زورلاش يوقلىقىلا بايان قىلىنماستىن، بەلكى زورلاش ئارقىلىق دەندە كىرىش ياكى ئېتىقاد قىلىشىڭمۇ يوقلۇقىدىن ئىبارەت ھېكمەتلىك قائىدە تۈزۈمنى بېكىتكەن. زورلاش مۇناسىپلىقىنى كەلتۈرۈپ چىقىرىدۇ. مۇناسىپلىق ئاشكارا شىرك ۋە ئۇچۇق كۇفرلىقتىنمۇ خەتەرلىكتۇر. بۇنداق ئەھۋالدا ئىمان ھېچقانداق مېۋە

ئىسلامىي جەھاد غەرب چېركاۋلىرىنىڭ مەسئۇپلىرى ئىسلامغا، ئىسلام ئۆمىتىگە، ئىسلام مەدەنىيىتىگە ۋە ئىتقادتا ئوخشاش بولمىغانلارغا قارشى ئېلىپ بېرىۋاتقان دۈشمەنلىكىدە تونۇتقاندەك مۇقەددەس دىنىي ئۇرۇش ئەمەس. ئىسلام دەندە ئىمان قەلب بىلەن تەستىقلاش ئارقىلىق جەزمىلىك دەرىجىسىگە يېتىدۇ. چۈنكى ئىمان مۇئەممىن بىلەن ياراتقۇچىسى ئوتتۇرىسىدىكى سىر بولۇپ، پەقەت چۈشىنىش، بىلىش، قانائەت قىلىش ياكى قايىل بولۇش ۋە قايىل قىلىش ئارقىلىقلا ئەمەلگە ئاشىدۇ. ھېچقانداق ئەھۋال ئاستىدا ياكى ھېچقانداق زاماندا ئۇرۇش ۋە قاتتىق قوللۇق قىلىشلا ئەمەس، بەلكى ھەرقانداق شەكىلدە زورلاشقىمۇ بولمايدۇ.

بۇ ھەقتە ئاللاھ تائالا «قۇرئان كەرىم» دە مۇنداق بىر ئاساسىي

① سۈرە بەقەرە 256 - ئايەت.

جەھادنى ھەربى ئۇرۇشقا باغلاشتىن ئىبارەت يەنە بىر خانالىق مەۋجۇت .

بۇنى خاتا دېيىشىمىزدىكى سەۋەب بولسا، ئىسلام يولغا قويغان ۋە پەرز قىلغان ئىسلامىي جەھاد ئۇرۇشتىنمۇ كەڭ مەنىدە بولۇپ، ھەممە ئۇرۇش جەھاد ھېسابلىنىدۇ، لېكىن ھەممە جەھاد ئۇرۇش ھېسابلىنمايدۇ. ئۇرۇش جەھادنىڭ كۈچ ئىشلىتىدىغان قىسمى بولۇپ جەھادنىڭ ھەممىسى ئەمەس .

ئەرەب تىلىدا جەھاد دېگەن گەپ - سۆز ياكى ئىش ھەرىكەتنى پۈتۈن تاقىتىنىڭ يېتىشىچە قىلىش دېگەن بولۇپ، يالغۇز ئىش ھەرىكەت، ياكى كۈچ قوللىنىدىغان ھەرىكەت (ئۇرۇش، جەڭ) كىلا خاس ئەمەس . ئىستىلاھتا جەھاد دېمەك، پەقەت ئۇرۇش، مۇداپىئە ۋە كۈرەش مەيدانلىرىدىلا ئەمەس بەلكى ھاياتنىڭ پۈتۈن (كۈرەش ۋە رىقابەت) مەيدانلىرىدا كۈچ چىقىرىش دېگەن بولىدۇ. «قۇرئان كەرىم» دە جەھاد كەلىمىسى كۆپىنچە يەردە ئىسلامنى قوغداش ۋە ئىسلام دەۋىتىنى تارقىتىش ئۈچۈن كۈچ چىقىرىش مەقسىتىدە كەلگەن^①. ئىسلام دەۋىتى ئۇرۇش، زورلاش ۋە دىنى ئۇرۇشلار ئارقىلىق ئەمەس، بەلكى ھېكمەتلىك ئۇسلۇبتا سۆھبەت ئېلىپ بېرىش، ياخشى ۋەز - نەسىھەت قىلىش ۋە مۇخالىپەتچىلىك قىلغۇچىلار بىلەنمۇ چىرايلىق رەۋىشتە مۇنازىرىلىشىش ئارقىلىق ئېلىپ بېرىلىدۇ. جۈملىدىن، ئەڭ چوڭ، ئەڭ

بەرمەيدۇ. شۇنىڭ ئۈچۈن «قۇرئان كەرىم» دە خىلاپلىق قىلغۇچى ياكى قارشى چىققۇچىلارغا «سەلەرنىڭ دىنىڭلار ئۇرۇشلار ئۈچۈن، مېنىڭ دىنىمۇ ئۆزۈم ئۈچۈن»^①. «خالىغان ئادەم ئىمان ئېيتسۇن، خالىغان ئادەم كاپىر بولسۇن»^② ئاللاھ تائالا «قۇرئان كەرىم» دە يەنە دىننى مۇكەممەل يەتكۈزۈشنىڭ مۇھىملىقىنى تەكىتلەپ مۇنداق دەيدۇ: «پەيغەمبەرنىڭ مەسئۇلىيىتى پەقەت تەبلىغ قىلىشتۇر»^③. «بىز ئۇلارنىڭ (يەنى قۇرەيش كۇفۇرلىرىنىڭ) ئېيتىدىغان سۆزلىرىنى ئوبدان بىلىمىز، سەن ئۇلارنى (ئىسلامغا) زورلىغۇچى ئەمەسمەن، مېنىڭ ئاگاھلاندىرۇشۇمدىن قورقىدىغانلارغا (قۇرئان بىلەن) ۋەز - نەسىھەت قىلغىن»^④، «ئەگەر ئاللاھ (ئۇلارنىڭ ھىدايەت تېپىشىنى) خالسا، ئۇلار شېرىك كەلتۈرمەيتتى، سېنى ئۇلارغا كۆزەتچى قىلغىنىمىز يوق، سەن ئۇلارغا ھامىيىمۇ ئەمەسمەن»^⑤.

ئىسلامىي جەھاد بىلەن دىنى ئۇرۇشنى ئارىلاشتۇرۇۋېتىش ئىسلامنى خاتا چۈشەنگەنلىك ياكى ئىسلامنى ناتوغرا بايان قىلىش تەسىرلىرىدىن بىرى بولسا، «قۇرئان كەرىم» زىكىر قىلغان، ئىسلام تارىخىدا ۋە پەيغەمبەر دەۋرىدە مۇسۇلمانلار قىلىپ كەلگەن ئىسلامى

① سۇرە كاپرۇن 6 - ئايەت .


② سۇرە كەھف 29 - ئايەتنىڭ بىر قىسمى .

③ سۇرە مائىدە 99 - ئايەتنىڭ بىر قىسمى .

④ سۇرە قانى 45 - ئايەت .

⑤ سۇرە ئەنئام 107 - ئايەت .

⑥ قۇرئان كەرىم سۆزلۈكلىرى، دوكتور مۇھەممەد ئەمبارە 170 - قاھىرە باسقىمى .



3- نەپسىگە قارشى جەھاد قىلىشى .
 يۇقىرىدىكى ئۈچ تۈرلۈك جەھاد،
 ئاللاھ تائالا «قۇرئان كەرىم» نىڭ
 تۆۋەندىكى ئايەتلىرىدە بايان قىلغان
 جەھادنىڭ قاتارىغا كىرىدۇ. «ئاللاھنىڭ
 يولىدا (پۇل - مېلىكلار بىلەن، جېنىڭلار
 بىلەن) تاقىتىڭلارنىڭ يېتىشىچە جەھاد
 قىلىڭلار»^①، «ئاللاھنىڭ يولىدا مېلىكلار
 بىلەن، جېنىڭلار بىلەن جەھاد
 قىلىڭلار»^②، «ئىمان ئېيتقانلار، (ئاللاھنى
 ۋە ئاللاھنىڭ پەيغەمبىرىنى سۆيۈش
 يۈزىدىن يۇرتىنى تاشلاپ) ھىجرەت
 قىلغان، پۇل - ماللىرى ۋە جانلىرى
 بىلەن ئاللاھ يولىدا جەھاد قىلغانلار
 (يەنى مۇھاجىرلار)، (يۇرتىدا
 مۇھاجىرلارغا) جاي بەرگەنلەر ۋە ياردەم
 كۆرسەتكەنلەر (يەنى ئەنسانلار) — ئەنە
 شۇلار ئەلۋەتتە بىر — بىرىگە
 ئىگىدۇر»^③. (ھاۋايى ھەۋەسلىرىڭلارغا
 قارشى دۈشمىنىڭلارغا قارشى جەھاد
 قىلغاندەك جەھاد قىلىڭلار، كۇففارلارغا
 قارشى قوللىرىڭلار ۋە تىللىرىڭلار بىلەن
 جەھاد قىلىڭلار»^④.

شېئىر ھەققىدىكى «ئۇلار
 (پەرىشتىلەرنىڭ سۆزلىرىنى ئوغرىلىقچە)
 ئاڭلايدۇ، ئۇلار (يەنى شەيتانلار) نىڭ
 تولىسى يالغانچىلاردۇر. شائىرلارغا
 گۇمراھلار ئەگىشىدۇ. ئۇلارنىڭ (سۆز)
 ۋادىلىرىدا تېڭىرقاپ يۈرگەنلىكىنى

زور ئىسلامى جەھاد مەيدانلىرى پىكىر ۋە
 ئىلمىي (ياكى مەدەنىي) دىئالوگ
 دۇنياسىدۇر .

كۆپلىگەن ئىسلام مەدەنىيىتى
 ئاتالغۇسى قامۇسلىرىدا ھەق دىنغا
 چاقىرىش جەھاد دەپ كەلگەن .

ئىلىم تەھسىل قىلىش ۋە تەلىم -
 تەربىيە مەيدانلىرىدا كۈچىنىڭ يېتىشىچە
 تىرىشچانلىق كۆرسۈتۈش جەھاد
 ھىساپلىنىدۇ .

ئىلاھى تەرەپتىن ئورۇنباसार قىلىپ
 بىكىتىلگەن زېمىننى گۈللەندۈرۈش
 ئۈچۈن تاقىتىنىڭ يېتىشىچە تىرىشچانلىق
 كۆرسۈتۈش جەھادنىڭ جۈملىسىدۇر .

ئىنسان، ھايۋان، ئۈسۈملۈك
 قاتارلىق بارلىق مەۋجۇداتلارنى
 ئاسراش جەھاد تۇر .

ئاتا - ئانا، ئۇرۇغ - تۇغقان ۋە
 يېقىنلىرىغا خەيرى ئېھسان قىلىش
 جەھاد تۇر .

ئاللاھ تائالادىن ھەقىقىي قورقۇش،
 ئاللاھنى ھەر دائىم ئەسلەش، ئىخلاس
 ۋە تەقۋادارلىق قىلىش ئىسلام پەرز
 قىلغان جەھادنىڭ ئەڭ يۇقىرى
 پەللىسىدۇر .

ئەسپھانى رەھىمەھۇللاھ جەھادنىڭ
 پەقەت ئۇرۇش مەيدانلىرىدا ئۇرۇش
 قىلىشقا خاس ئەمەس، ھاياتنىڭ پۈتۈن
 مەيدانلىرىغا ئومۇمىي ئىكەنلىكىنى بايان
 قىلىش ئۈچۈن جەھادنى تۆۋەندىكىدەك
 ئۈچ تۈرگە بۆلگەن:

1- دۈشمەنگە قارشى جەھاد قىلىش .

2- شەيتانغا قارشى جەھاد قىلىش .

① سۈرە ھەج 78 - ئايەت .

② سۈرە تەۋبە 41 - ئايەتنىڭ بىر قىسمى .

③ سۈرە ئەنفال 72 - ئايەت .

④ الراغب الأصفهاني: «المفردات في غريب القرآن»، طبعة
 القاهرة سنة 1991م.

ئۇلارغا قارشى (پاكتلارنى ئوتتۇرىغا قويۇپ) بارلىق كۈچۈك بىلەن كۈرەش قىلغىن»^①.

قۇرئانغا پەيغەمبەر ئەلەيھىسسالامنىڭ بايانى بولغان ھەدىسلەرمۇ قول ۋە تىل ئەمەللىرىدىن باشقا يەنە قەلب ئەمەللىرىنىڭمۇ جىھاد مەيدانلىرىدىن بىر مەيدان ئىكەنلىكىنى بايان قىلدۇ. بۇ ھەقتە پەيغەمبەر ئەلەيھىسسالام مۇنداق دېگەن: «ئاللاھ مەندىن ئىلگىرى ئەۋەتكەن ھەربىر پەيغەمبەرنىڭ ئۆز ئۈمىتىدىن سۈننىتىنى تەتبىقلاپ بۇيرۇقلىرىغا ئەمەل قىلىدىغان مۇخلىسلىرى بولغانىدى. ئۇلاردىن كېيىن، قىلغان سۆزى بىلەن ئىشى بىر ئەمەس، بۇيرۇلمىغان ئىشلارنى قىلىدىغان يامان ئىز باسارلار پەيدا بولدى. كىمكى ئۇلار بىلەن قولى بىلەن جىھاد قىلسا، ئۇ مۇئىمىن ھېسابلىنىدۇ. كىمكى ئۇلار بىلەن قەلبى بىلەن جىھاد قىلسا، ئۇمۇ مۇئىمىن ھېسابلىنىدۇ. كىمكى ئۇلار بىلەن تىلى بىلەن جىھاد قىلسا، ئۇمۇ مۇئىمىن ھېسابلىنىدۇ. ئۈنچىلىكمۇ قىلالمىغان ئادەمدە زەھرىچىلىك ئىمان بولمايدۇ»^②. ئىلىم تەھسىل قىلىش ۋە ئۈگىتىشىمۇ ئاللاھ يولىدا جىھاد قىلىش بىلەن باراۋەر ئىكەنلىكى ئەبۇ ھۈرەيرە رەزىيەللاھۇ ئەنھۇ پەيغەمبەر ئەلەيھىسسالامدىن رىۋايەت قىلغان تۆۋەندىكى ھەدىستە

^① سۈرە فۇرقان 52-ئايەت.

^② مۇسلىم رىۋايىتى.

كۆرمەمسەن؟ ئۇلار قىلمايدىغان نەرسىلىرىنى قىلدۇق دەپ سۆزلەيدۇ. پەقەت ئىمان ئېيتقان ۋە ياخشى ئەمەللەرنى قىلغان، ئاللاھنى كۆپ زىكرى قىلغان، زۇلۇمغا ئۇچرىغاندىن كېيىن ئۆزىنى قوغدىغان شائىرلار بۇنىڭدىن مۇستەسنا، زۇلۇم قىلغۇچىلار ئۇزاققا قالماي قايسى جايغا قايتىدىغانلىقىنى بىلىدۇ» دېگەن ئايەت نازىل بولغان چاغدا شائىر ساھابە كەئب بىن مالىك پەيغەمبەر ئەلەيھىسسالامنىڭ يېنىغا كېلىپ: ئى ئاللاھنىڭ ئەلچىسى! ئاللاھ شېئىر ھەققىدە ئايەت چۈشۈردى، بۇ ھەقتە نېمە دەيالا دەپ سورىدى. پەيغەمبەر ئەلەيھىسسالام: «مۇئىمىن قېلىچى ۋە تىلى بىلەن جىھاد قىلىدۇ. جېنىم ئىلكىدە بولغان زات بىلەن قەسەم قىلىمەنكى، سىلەرنىڭ ئاتقىنىڭلار ئوقيانىڭ ئوقىغا ئوخشاشتۇر» دېدى.^③

راست سۆز

راست سۆز جىھادتۇر. «قۇرئان كەرىم» دە جىھاد «كاتتا» دەپ سۆيۈتلەنگەن بىردىنبىر ئورۇن قۇرئان بىلەن جىھاد قىلىش ھەققىدە كەلگەن ئايەتتۇر. يەنى قۇرئاننى چۈشىنىش، ئاڭقىرىش، ھېكمەتلىك ئۇسلۇبتا دەۋەت ئېلىپ بېرىش ھەققىدە كەلگەن بولۇپ، تىغ ياكى قۇرال كۆتۈرۈپ ئۇرۇش قىلىش ھەققىدە كەلمىگەن. ئاللاھ تائالا بۇ ھەقتە مۇنداق دەيدۇ: «كاپىرلارغا ئىتائەت قىلمىغىن، قۇرئان ئارقىلىق

^③ ئىمام ئەھمەد رىۋايىتى.

بايان قىلىندۇ: «كەمكى ياخشىلىقنى ئۈگىنىش ياكى ئۆگىنىش ئۈچۈن مەسجىدىمىزگە كىرىدىكەن ئاللاھ يولىدا جەھاد جىلغان كىشى بىلەن باراۋەردۇر.» ھەدىستە يەنە «تۇل ئاياللارغا ۋە مەسكىنلەرگە خەير - ئېھسان قىلغۇچىغا ئاللاھ تائالانىڭ يولىدا جەھاد قىلغۇچىنىڭ ياكى كېچىسى ئىبادەت قىلىپ، كۈندۈزى روزا تۇتقۇچىنىڭ ساۋابى بولىدۇ»^① دېيىلگەن.

ئاتا - ئانىغا ياخشىلىق قىلىشىمۇ جەھاد مەيدانلىرىدىن بىر مەيداندىر. ئابدۇللاھ ئىبنى ئۆمەر رەزىيەللاھۇدىن رىۋايەت قىلىندۇكى: بىر كىشى جەھادقا چىقىشقا ئىزنى سوراپ كەلدى. پەيغەمبەر ئەلەيھىسسالام: «سېنىڭ ئاتا - ئانىڭ ھاياتمۇ؟»، دېدى. ئۇ كىشى: «ھەئە»، دېدى. پەيغەمبەر ئەلەيھىسسالام: «ئۇ ئىككىسىنىڭ خىزمىتىنى قىلىپ، جەھادنىڭ ساۋابىنى ئالغىن»، دېدى.^② شۇنىڭدەك، ئىنساننىڭ ئۆز نەپسىنى شەپتاندىن ھىمايە قىلىشىمۇ جەھاد مەيدانلىرىدىن بىر مەيدان ھېسابلىنىدۇ. بۇ ھەقتە پەيغەمبەر ئەلەيھىسسالام: «نەپسىگە قارشى جەھاد قىلغان كىشى مۇجاھىد تۇر» دېگەن.

ئانا يۇرتنى دۈشمەندىن قوغداش ۋە مۇداپىئە قىلىش، ئىسلام دىيارلىرىنىڭ چېگرىسىنى ساقلاش مۇجەھاد قىلغان

^① بۇخارى ۋە مۇسلىم رىۋايەت قىلغان.

^② بۇخارى ۋە مۇسلىم رىۋايەت قىلغان.

بىلەن ئوخشاش بولۇپ ئۇلار ئاللاھنىڭ بەندىلىرىدىن تۇنجى بولۇپ جەننەتكە كىرگۈچىلەردۇر. بۇ ھەقتە ئابدۇللاھ ئىبنى ئەمر بىن ئاس رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام: «ئاللاھنىڭ بەندىلىرىدىن تۇنجى بولۇپ كىمىنىڭ جەننەتكە كىرىدىغانلىقىنى بىلەمسىلەر» دەپ سورىدى؟ ساھابىلەر ئاللاھ ۋە ئۇنىڭ ئەلچىسى ئۇبىدان بىلىدۇ دېيىشتى. پەيغەمبەر ئەلەيھىسسالام: «ئاللاھنىڭ بەندىلىرى ئىچىدىن تۇنجى بولۇپ جەننەتكە كىرىدىغانلار: پېقىرلار، چېگرا قوغدىغۇچىلار ۋە يۇرت - جاھاننى زىيان زەخمەتتىن ساقلىغۇچى مۇھاجىرلاردۇر»^③ دېدى.

شۇنىڭدەك ھەج قىلىشىمۇ ئىسلامىي جەھاد مەيدانلىرىدىن بىر مەيدان ئىكەنلىكى سۈننەت ئارقىلىق بېكىتىلدى. چۈنكى، ھەج دە دۇنيا ۋە ئۇنىڭ زىبۇ زىننەتلىرىدىن خالى، پۈتۈن جانلىقلار ھەتتا ھاشارەتلەر بىلەنمۇ تىنچلىق ئىچىدە ياشاش كېرەك. تەلھە ئىبنى ئۇبەيدۇللاھ رەزىيەللاھۇ رىۋايەت قىلغان ھەدىستە پەيغەمبەر ئەلەيھىسسالام: «ھەج جەھاد تۇر، ئۆمرە ئىختىيارى ئىبادەت تۇر» دېگەن. ئاياللار پەيغەمبەر ئەلەيھىسسالامدىن جەھاد ئۇرۇشىغا چىقىشقا رۇخسەت سورىغاندا، پەيغەمبەر ئەلەيھىسسالام ئۇلارغا: «سىلەرنىڭ

^③ ئىمام ئەھمەد رىۋايەت قىلغان.

يۇقىرىقى ھەقىقەتنى - يەنى ئىسلامى جىھادنىڭ ياۋرۇپا ۋە غەرب مەدەنىيىتىدە خىرىستىئانلار بىلگەن «مۇقەددەس دىنى ئۇرۇش» لارغا ئوخشىمايدىغانلىقىنى - غەرب ئالىملىرىدىن بىلىمى چۇشۇقۇر، بىتەرەپ ئالىملار ئىسلامنى تەتقىق قىلىش جەريانىدا تونۇپ يەتكەن بولۇپ، ئىسلامى جىھادنىڭ ھەقىقىتى ھەققىدە يازما يازغان گېرمانىيەلىك شەرقشۇناس دوكتور سىيجىرد ھونكە مۇنداق دەيدۇ:

ئىسلامى جىھاد بىز مۇنداقلا دەپ قويغىنىمىزدەك مۇقەددەس ئۇرۇش ئەمەس. بەلكى ئەتراپىمىزدىكى مۇھىت ۋە يامانلىققا بۇيرىغۇچى نەپسىمىزگە قارشى ھەر كۈنى داۋام قىلىۋاتقان كۈرەشلىرىمىزدە غەلبە قىلىش ۋە ئىسلامنى قەلبىمىزدە يەرلەشتۈرۈش ئۈچۈن كۈچ سەرپ قىلىش ۋە قوبۇل قىلىنغان ئىجتىھاد تۇر. جىھاد، مۇسۇلمان ئاللاھ تاۋالانىڭ ئىرادىسىگە بويسۇنغان ۋە چىن قەلبىدىن ئىشەنگەن ھالدا ئۆز مەسئۇلىيىتىنى ئادا قىلىش سالاھىيىتىگە ئىگە بولۇش ئۈچۈن كۈچ ۋە ياردەم ئالدىغان، سۈيى كېمەيمەيدىغان بىر بۇلاقتۇر. جىھاد، ئىسلام دىيارىدا ئىسلامنىڭ ئىجتىمائىي تۈزۈلمىسىنى ئەمەلگە ئاشۇرۇش، دىنغا قارشى كۈچلەردىن ھىمايە قىلىش ئۈچۈن ھەردائىم سەگەك تۇرۇشتۇر.

جىھاد ئىسلامنىڭ ئەڭ يۇقىرى پەللىسىدۇر


جىھادىڭلار ھەج قىلىشتۇر»^① دېگەن. بۇ ھەدىستە ھەج ئەر ۋە ئاياللار ئۈچۈن ئىسلامى جىھاد مەيدانلىرىدىن بىر مەيدان قىلىپ بىكىتىلدى.

ھايات مەيدانلىرىنىڭ قايسى بىرىدە پۈتۈن كۈچىنىڭ يېتىشىچە كۈرەش قىلىش ۋە تىرىشچانلىق كۆرسىتىشتىن ئىبارەت ئىسلامى جىھادنىڭ ماھىيىتى ۋە دائىرىسى غەرب چېركاۋلىرى مەسئۇنلىرىنىڭ ئىسلامغا، ئىسلام ئۆمىتىگە، ئىسلام مەدەنىيىتىگە ۋە ئۇلار بىلەن ئىنقىدات ئوخشاش بولمىغانلارغا قارشى ئېلىپ بېرىۋاتقان دۈشمەنلىكى سەۋەبىدىن بۇرمىلاپ تونۇتقاندەك، قۇراللىق ئۇرۇش ياكى ئۇلار بىلگەندەك دىنى ئۇرۇشلا ئەمەس.

جىھاد زۆرۈر پەرزدۇر

مانا بۇ ھەقىقەت سەۋەبىدىن جىھاد ھەر بىر مۇسۇلمان ئەر ۋە مۇسۇلمان ئايالغا زۆرۈر پەرزدۇر. چۈنكى جىھاد ھەر بىر مۇكەللەق ئۆزىنىڭ كۈچى يەتكەن ھەر قانداق بىر ساھەدە - ئىبادەت، ئىجتىمائىي ئالاقە ساھەلىرىدە - ئېلىپ بارالايدىغان بىر پائالىيەتتۇر. ئەمما ئۇرۇش بولسا، بەلگىلەنگەن مەلۇم شەرتلەر ئاستىدا قىلىندىغان بىرخىل جىھاد تۈرى بولۇپ، بۇ خىل جىھاد مەيدانلىرىنى «قۇرئان كەرىم» ئۇرۇش ئايەتلىرىدە بەلگىلەپ بەرگەن.

① بۇخارى، ئىبنى ماجە ۋە ئەھمەد رىۋايىتى.



ئىسلام دىنى پەرز قىلغان ۋە ئىسلامنىڭ ئەڭ يۇقىرى پەللىسى قىلىپ بېكىتكەن، مۇسۇلمانلار ئېلىپ بارغان ۋە تارىخ بۇيىچە داۋاملىشىدىغان، جىھاد ئەكبەر ھېسابلىنىدىغان ئىسلامىي جىھادنىڭ ھەقىقىتى بولسا ئاخلىق، گۈزەل ئۇسلۇب ۋە ھېكمەت بىلەن ئېلىپ بارغان جىھادتۇر.

ئىمام مۇھەممەد ئابدۇ جىھادنىڭ ھەقىقىتىنى بىلىپ يەتكەن بولۇپ، سۈرە ئال ئىمىرائىننىڭ 142-ئايىتى بولغان «ئى مۇئمىنلەر جامائەسى!» ئاللاھ سىلەردىن (ھەقىقىي) جىھاد قىلغانلارنى ۋە (جىھادنىڭ جاپا - مۇشەققەتلىرىگە) چىدىغۇچىلارنى بىلمەي (يەنى ئايرىماي تۇرۇپ)، (پەقەت ئاغزىڭلاردا ئىمان ئېيتتۇق دېيىش بىلەنلا) جەننەتكە كىرىشنى ئويلايمسىلەر؟» دېگەن ئايەتنىڭ تەپسىرىدە مۇنداق دەيدۇ: «بەزى كىشىلەر شۇنداق دېيىشى مۇمكىن، جىھاد پەرز كۇپايە تۇرسا، ئايەتتە جىھاد قىلمىغان ۋە سەبەر قىلمىغان كىشى جەننەتكە كىرمەيدۇ دەۋاتىدۇ؟ بىز ئۇلارغا دەيمىزكى، توغرا، ھەق يولىدا جىھاد قىلمىغان كىشى جەننەتكە كىرمەيدۇ. لېكىن قۇرئان ۋە ھەدىستە جىھاد لوغەتتىكى ئومۇمىي مەنىسىدە ئىشلىتىلىدۇ. ئۇ بولسىمۇ قىيىنچىلىقلارغا قارشى تۇرۇشتا مۇشەققەتكە چىداش ۋە سەلەف ئالىملىرى چوڭ جىھاد دەپ بىلگەن، «نەپسىگە قارشى» جىھادتۇر.»

ئىنساننىڭ ھەرخىل شەھۋەتكە قارشى تۇرۇشى، مېلى بىلەن جىھاد قىلىشى، مۇئمىننىڭ باتىلغا قارشى تۇرۇپ ھەقىقەت يولىدا كۈرەش قىلىشىمۇ جىھادنىڭ قاتارىدىن سانىلىدۇ.

نەپسىگە قارشى جىھاد

ئاللاھ تائالانىڭ ساغما ئاتا قىلغان پۈتۈن نېمەنلىرىدە ئۈستىڭدە ھەققى بار، كىشىلەرنىڭ سىنىڭ ئۈستۈڭدە ھەققى بار، بۇ ھەقلەرنى ئادا قىلىش نەپسىڭگە ئېغىر كېلىدۇ. شۇڭا ئۇ ھەقلەرنى ئادا قىلىش ئۈچۈن تىرىشچانلىق كۆرسىتىش كېرەك. بەزىلەر نەپسىگە قارشى جىھادنى، دۈشمەنگە قارشى جىھاد (ئۇرۇشتىن) ئەۋزەل كۆرىدۇ. ئەگەر بىر كىشى ئىنسانلار ئارىسىدا ياخشى ئىشلارنى ئومۇملاشتۇرۇش يەنى سۈننەتنى ئىھيا قىلىش ۋە ياكى بىدئەتكە قارشى تۇرۇشقا ئوخشاش ياخشى ئىشلارغا دەۋەت قىلسا، چوقۇم بۇ يولدا قارشى تۇرغۇچىلارغا ۋە ئەزىيەت بەرگۈچىلەرگە ئۇچرايدۇ. بۇ ئىشتا ناھايىتى ئازلا كىشى سەۋر قىلالايدۇ.

خۇلاسە: جىھاد ئۇقۇمنىڭ دائىرىسى ئۇرۇش قىلىشتىن كەڭرىدۇ. شۇڭلاشقا ئىمام مۇھەممەد ئابدۇ دېگەندەك - جەننەتكە پەقەت مۇجاھىدلارلا كېرىدۇ. لېكىن بۇنىڭدا چوقۇم ئۇرۇش قىلىش شەرت ئەمەس، چۈنكى ئۇرۇش ھەر زامان پەرز ئەمەس.

تۈرك دۇنياسىغا ۋە تۈرك قان سىستېمىسىدىكى مىللەتلەرگە نەزەر



ئابدۇلئەببەد ئۇيغۇن


قان سىستېمىسىدىكى مىللەتلەرنىڭ
ئۆزلىرىمۇ ياخشى تونۇمايدىغان بىر
ھالەت شەكىللەنمەكتە.

تۈرك مىللەتلەرنىڭ ئەسلى ئانا
ۋەتىنى

بۈگۈنكى ئوتتۇرا ئاسىيا
جۇمھۇرىيەتلىرى، ئۇيغۇر ئېلى ۋە
ھازىرمۇ رۇسىيە فېدراتسىيەسى
تەۋەلىكىدىكى 10 دىن ئارتۇق تۈرك
ئاپتونۇمىيەلىرىگە ئائىت زېمىنلەرنىڭ
ھەممىسى تۈركلەرنىڭ ئەسلى ئانا ۋەتىنى
بولۇپ، ئۇنىڭ ئىسمى بەزى ئەرەب
تارىخ كىتابلىرىدا «ماۋارائۇننەھر» دەپ
ئاتالسا يەنە كۆپلىگەن مەنبەلەردە
«تۈركىستان» دەپمۇ تىلغا ئېلىنىدۇ.

تارىخىي مەنبەلەردە مۇنداق
دېيىلىدۇ: «تۈركلەرنىڭ ئەسلى ئانا
ۋەتىنى ئاسىيانىڭ شەرقىدىن غەربىغىچە
سوزۇلغان پايانسىز ئوتتۇرا ئاسىيا

ئۇيغۇر مۇسۇلمانلىرى ئىسلام
دۇنياسىنىڭ ئايرىلماس بىر پارچىسى
بولغىنىدەك، تۈرك دۇنياسىنىڭمۇ
ئايرىلماس بىر پارچىسى بولغىنى
ئۈچۈن، مۇسۇلمان ئۇيغۇر ياشلىرىنىڭ
تۈرك دۇنياسى ھەققىدەمۇ ئىزدىنىشى
كېرەك دېگەن ئۈمىد تە بۇ قېتىمقى
نەزىرىمىزنى تۈرك دۇنياسىغا تاشلىدۇق.
چۈنكى تۈرك دۇنياسىنى زامانىمىزدىكى
ئەرەب دۇنياسى بىلەن سېلىشتۇرىدىغان
بولساق، زامانىمىزدىكى ئەرەب
دۇنياسىدىن دائىرىسى كەڭ ۋە نوپۇسى
كۆپ بولغان تۈرك دۇنياسىنىڭ يېقىنقى
تارىختىن بۇيان بېشىغا كەلگەن
بەختسىزلىكلەر ۋە چوڭ دۈشمەنلەرنىڭ
ھەرخىل سۇيىقەستلىرى سەۋەبىدىن ئۇلار
بىرنەچچە ئون پارچىغا بۆلۈنۈپ
كەتكىنى ئۈچۈن، بۈگۈن ئۇلارنى
پۈتۈن دۇنيا خەلقى ئەمەس بەلكى تۈرك



يايلاقلاردىن ئىبارەت بولۇپ، شەرقتە قەدىرخان (ھىنگان) تاغلىرى شىمالدا بايقال ۋادىسى ۋە ئالتاي تاغلىرى، غەربتە ئىدىل (ۋولگا) دەرياسى خەزەر (كاسپى) دېڭىزى جەنۇبتا ھىندۇقۇش، پامىر، قاراقۇرۇم، قاراغۇ تاغ (كۇئېنلۇن) تىزمىلىرى ۋە سېرىق دەريا (خۇۋاڭخې) بىلەن قايتىدىن قەدىرخان تاغلىرىنى تۇتاشتۇرىدىغان بىر سىزىق ئىچىدىكى جايلارنىڭ ھەممىنى ئۆز ئىچىگە ئالىدۇ.»

گېئولوگىيە (يەر قاتلاملىرى ئىلمى) ۋە ئارخېئولوگىيەلىك (ئاسارە ئەتىقە ئىلمى) تەتقىقاتلاردىن مەلۇم بولۇشىچە بۇنىڭدىن 12000 يىللار بۇرۇن بۇ تۈرك ئانا يۇرتىنىڭ ھالى ھازىرقىدىن كۆپ پەرقلىق ئىدى. ئۇ چاغلاردا تەڭرى تاغلىرى (تىيانشان) پۈتۈنلەي مۇزتاغ بولۇپ، تۆت ئەتراپقا يۈزلەرچە دەريالار ئېقىپ تۇراتتى. قاراغۇ تاغ (كۇئېنلۇن) تىزمىلىرىدىن ئاققان ئېقىنلارمۇ تەكلىماكاننى باشتىن ئاخىر سۇ بىلەن تەمىنلەيتتى. ئورال ۋە بالقاش كۆللىرىدە ئىچكى دېڭىزلارمۇ كۆپ ئىدى. لوپنۇر كۆلىنىڭمۇ چوڭ بىر ئىچكى دېڭىز ئىكەنلىكى ھەممىگە مەلۇم. دېمەك: ئۇ زاماندا تەكلىماكان ئەتراپىدا ھېچبىر قۇملۇق چۆل يوق ئىدى. بەلكى ئۇ زېمىنلەر مۇنبەت توپراقلار خىلمۇ-خىل ئۆسۈملۈكلىرى، سانسىز ياۋايى ھايۋانلىرى ۋە ھەرخىل يەرئاستى بايلىقلىرى بىلەن تولۇپ تاشقان گۈزەل

بىر جەننەت ماكان ئىدى. ئاشۇ سەۋەبتىن تۈركلەر باشقا ئىنسانلاردىن ئەڭ ئاز مىڭ يىل بۇرۇن مەدەنىيەتكە قەدەم قويغان ئىدى. باشقا يەرلەردىكى ئىنسانلار تېخى ئۆڭۈرلەردە ۋە دەرەخ كامارلىرىدا ياشاۋاتقان تاش دەۋرىنى بېشىدىن ئۆتكۈزۈۋاتقان چاغلاردا، تۈرك ئانا ۋەتەندە ئاللىقاچان مەدەن دەۋرى باشلىنىپ، مىس ۋە تۇچ دەۋرى تەرەققى قىلىپ بولغان ئىدى. 1904-يىلى خەزەر دېڭىزىنىڭ شەرقىدىكى ئاشقۇبات ۋە مەرۋە شەھەرلىرى ئوتتۇرىسىدىكى ئانۇ قورغىنى رايونىدا ئېلىپ بېرىلغان ئارخېئولوگىيەلىك تەتقىقات ئىشلىرىغا رىياسەتچىلىك قىلغان ئامېرىكىلىق ئالىم رەفائىل پومپىللى مەزكۇر رايوندىن تېپىلغان ھەرخىل مېتاللاردىن ياسالغان بىباھا مەدەنىيەت يادىكارلىقلىرىنىڭ بۇنىڭدىن 10 مىڭ يىل بۇرۇنقى دەۋرگە ئائىت ئىكەنلىكىنى ئوتتۇرىغا قويدۇ. دېمەك: بۇ ۋەتەننىڭ تارىخى دۇنيانىڭ ئەڭ قەدىمكى ۋە ئىنتايىن مۇھىم تارىخلىرىدىن بىرى بولۇپ، ئۇنىڭ باشلانغۇچ باسقۇچى بۇنىڭدىن 10 مىڭ يىل بۇرۇنسىغا تۇتۇشىدۇ.

تۈرك زېمىنلىرىدە قورغاقچىلىق ئاپىتى يۈز بېرىش سەۋەبى بىلەن بۇنىڭدىن 9 مىڭ يىل بۇرۇن بىرىنچى قېتىم ۋە 7 مىڭ يىل بۇرۇن يەنە بىر قېتىم ئومۇميۈزلۈك كۆچۈش ھەرىكىتى ئۇرۇن ئالغان. ئۇنىڭدىن كېيىنمۇ تۈرك دۇنياسىدىكى ئومۇميۈزلۈك كۆچۈش

ئېلىنىڭ يەر كۆلىمى: 1 مىليون 826 مىڭ كۋادرات كىلو مېتىر ۋە رۇسىيە فېدراتسىيەسى تەۋەلىكىدىكى تۈرك ئاپتونومىيەلىرىنىڭ يەر كۆلىمى: 3 مىليون كۋادرات كىلومېتىر زېمىنى قوشقاندا ئومۇمىي قۇرۇقلۇق زېمىن 8 مىليون كۋادرات كىلومېتىردىن ئارتۇق چىقىدۇ.

تۈرك دۇنياسىنىڭ ئىسلام دىنىغا ۋە ئىسلام دۇنياسىغا بولغان سەمىمىيىتى:

تۈرك تارىخچىسى ھۈسەيىن گۈل ئۆزىنىڭ تۈركمەن ئەسكەرلىرى ناملىق كىتابىدا تۈركلەرنىڭ پەيغەمبەر ئەلەيھىسسالام زامانىدىلا مۇسۇلمان بولۇشقا باشلىغانلىقىنى ۋە ھەتتا ئۇنىڭ بىلەن بىرگە بەزى غازاتلارغا قاتناشقانلىقىنى بايان قىلىپ، خەيبەر ئۇرۇشى جەريانىدا پەيغەمبەر ئەلەيھىسسالامنىڭ ئۆز ئەسكەرلىرىگە ئائىت چېدىرلارنى ئارىلاۋېتىپ تۈركلەرنىڭ چېدىرىگە كېرىپ ئۆتكەنلىكىنى، كېيىن ساھابىلەر ئۇنىڭدىن: «ئى ئاللاھنىڭ پەيغەمبىرى ئۆزلىرى نەدە ئىدىلە؟» دەپ سورىغانلىرىدا، پەيغەمبەر ئەلەيھىسسالام ئۇلارغا: «مەن تۈركلەرنىڭ چېدىرىدا ئىدىم» دەپ جاۋاب بەرگەنلىكىنى يازىدۇ. ئۇ يەنە بەزى تارىخ كىتابلىرىدا تۈرك ساھابىلەر ھەققىدە بەزى بايانلارنىڭ بارلىقىنى ئىلاۋە قىلىدۇ.

دوكتۇر راغىب سەرجانىنىڭ «ئىسلام ھېكايىلىرى» ناملىق تور بېكىتىدە

ھەرىكىتى 4 - ئەسىردىكى سىيانپىلار زامانىدىكى ئومۇميۈزلۈك كۆچۈش دەۋرىگىچە داۋام قىلغان. تۈرك مىللەتلىرى يۇقىرى سەۋىيىلىك، يۈكسەك مەدەنىيەتلىك كىشىلەر بولغاچ كۆچۈپ بارغانلىقى يەرلەردە خانلىقلار ۋە باشقىمۇ ناملار ئاستىدا ئىدارە بىرلىكلىرىنى قۇرۇپ چىققان. مەسىلەن: ئانا ۋە تەننىڭ تارىم ۋادىسى بويلىرىدا 6 شەھەرنى قۇرۇپ چىققان بولسا، تۇرپان ۋە ئىسسىقكۆل ئەتراپىنى ئاۋاتلاشتۇرۇپ ھەرخىل خانلىقلارنى قۇرغان. غەربى تۈركىستاننىڭ سىر دەرياسى (ئىنجى دەرياسى) ئۆگزۈز (ئامۇ دەرياسى) قاتارلىق دەريالار بويلىرىدىمۇ ھەرخىل ئاۋات شەھەرلەرنى بەرپا قىلىپ ھەرخىل خانلىقلارنى قۇرۇپ چىققان.

ئامېرىكىلىق تارىخچى پېتىر بى گولدىن ئۆزىنىڭ «دۇنيا تارىخىدىكى ئوتتۇرا ئاسىيا» ناملىق كىتابىنىڭ بېشىدا تۈركلەرنىڭ ئانا ۋە تەننى بولغان «ئوتتۇرا ئاسىيا» تارىخىنىڭ دۇنيادىكى ئەڭ قەدىم تارىخلاردىن بىرى ئىكەنلىكىنى ۋە ئۇلارغا تەۋە زېمىننىڭ دۇنيادىكى ئومۇمىي قۇرۇقلۇقنىڭ 1/7 نى (يەتتىنىڭ بىرىنى) ئىگىلەيدىغان بولۇپ، 8 مىليون كۋادرات كىلومېتىرغا توغرا كېلىدىغانلىقىنى يازىدۇ. ئەمەلىيەتتەمۇ ئوتتۇرا ئاسىيادىكى 5 تۈرك جۇمھۇرىيەتلىرىنىڭ ئومۇمىي يەر كۆلىمى: 3 مىليون 850 مىڭ كۋادرات كىلو مېتىر بولۇپ، ئۇنىڭغا ئۇيغۇر

«ماۋارائۇننەھر» (ئوتتۇرا ئاسىيا) رايونلىرىنىڭ قىسمەن پەتھى قىلىنىشى ۋە ئۇ رايون خەلقىنىڭ ئىسلام دىنىنى قوبۇل قىلىشقا باشلىشى ئىككىنچى ئىسلام خەلىپىسى ئۆمەر ئىبنى خەتتاب (ئاللاھ ئۇنىڭدىن رازى بولسۇن) نىڭ زامانىدا يەنى 13-23 ھىجرىيە يىللىرى (مىلادىيە 635-645 يىللىرى) ئارىسىدا باشلىغانلىقىنى تۆۋەندىكىچە بايان قىلىدۇ. ئۇ زاماندىكى ئەڭ مۇھىم ئىسلام قوماندانلىرىدىن بىرى بولغان ئەھنەف ئىبنى قەيس ئەلتەمىمى (ئاللاھ ئۇنىڭدىن رازى بولسۇن) پارسى ئىمپېراتورى يەزدەجىردىنى مەغلۇبىيەتكە ئۇچراتقاندا ئۇ شەرق تەرەپتىن جەيھۇن دەرياسى تەرەپكە قاچىدۇ. ئەھنەف ئىبنى قەيس ئىسلام لەشكەرلىرى بىلەن يەزدەجىردىنى قوغلاپ جەيھۇن دەرياسى بويىدىكى ماۋارائۇننەھر (ئوتتۇرا ئاسىيا) چىگراسىغا بارغاندا تۈرك خاقانى يەزدەجىرگە ياردەم بەرگەن ئاساستا ئۇلار بىلەن بىر بولۇپ ئىسلام قوشۇنلىرىغا قارشى ھۇجۇمغا ئۆتىدۇ ۋە شۇ زاماندىكى خۇراسان پايتەختى بەلخ شەھىرىنى ئىسلام ئەسكەرلىرىدىن قايتۇرۇپ ئالىدۇ. بۇ مەغلۇبىيەتكە باش ئەگمىگەن ئەھنەف ئىبنى قەيس قايتارما ھۇجۇمغا ئۆتۈپ تۈرك خاقانىنىڭ ئەڭ چوڭ قوماندانلىرىدىن ئۈچ كىشىنى بىراقلا ئۆلتۈرىدۇ ۋە قولىدىن كەتكەن رايونلارنىڭ ھەممىنى قايتۇرۇپ ئېلىش ئارقىلىق تۈرك خاقانىنىمۇ مەغلۇبىيەتكە ئۇچرىتىدۇ. نەتىجىدە مەغلۇبىيەتكە

ئۇچرىغان تۈرك خاقانى ئەھنەف ئىبنى قەيس بىلەن تىنچلىق كېلىشىمى ئىمزالايدۇ. باش قوماندان ئەھنەف ئىبنى قەيس جورجىن تاغلىق رايونلىرىغا قېچىپ كەتكەن تۈرك لەشكەرلىرىنى قوغلاش ئۈچۈن ئەقرەد ئىبنى ھابىس باشچىلىقىدا بىر قوشۇننى جورجىنغا يوللىغان بولۇپ، ئۇلار جورجىننى چاقماق تېزلىكىدە پەتھى قىلىدۇ.

«ئەلۋەفد تورى» تۈركلەر ۋە ئەرەبلەر مۇناسىۋىتى ناملىق ماقالىسىدا مۇنۇلارنى بايان قىلىدۇ: ھىجرىيەنىڭ 19-يىلى (مىلادىيە 641-يىلى) ئىسلام لەشكەرلىرى بىلەن پارسىلارغا تەۋە ساسانىيلار پادىشاھلىقى ئارىسىدا «ناھاۋەند» دېگەن جايدا يۈز بەرگەن ئۇرۇش نەتىجىسىدە ساسانىيلار دۆلىتى مەغلۇبىيەتكە ئۇچرايدۇ. ئابدۇرراھمان ئىبنى رەبىئە باشچىلىقىدىكى ئىسلام قوشۇنى «ناھاۋەند» گە قوشنا بولغان رايونلارغا قارشى ھۇجۇمغا تەييارلىق قىلىۋاتقاندا مەزكۇر رايوندا مۇسۇلمان بولۇپ بولغان تۈرك پادىشاھىنىڭ بارلىقى مەلۇم بولىدۇ. تۈرك پادىشاھى بۇراز باش قوماندان سۇراقە ئىبنى ئەمر بىلەن كۆرۈشۈپ ئۇنىڭدىن سۇلھ قىلىشنى تەلەپ قىلىش بىلەن بىرگە، ئۆزلىرىنىڭ ئىسلام قوشۇنلىرى بىلەن بىر سەپتە ئەرەملەرگە قارشى ئۇرۇشقا قاتنىشىشقا تەييار ئىكەنلىكىنى بىلدۈرىدۇ. سۇراقە بۇ مەسىلىنى ئىككىنچى خەلىپە ئۆمەر ئىبنى خەتتابقا

ئىسىملىك ئايال پادىشاھنىڭ ئىنتايىن كۆپ مال دۇنيا سەرپ قىلىپ ئەتراپتىكى بارلىق پادىشاھلىقلارنىڭ ياردىمى ئارقىلىق ئىسلام لەشكەرلىرىنىڭ ئالدىنى توسۇشى نەتىجىسىدە ئۇلار بۇخارا شەھىرىگە يېقىن جايدا توختاپ قىلىشقا مەجبۇر بولىدۇ. خۇراسان ۋالىسى ئابدۇللاھ ئىبنى زىياد تۈرك قوشۇنلىرىنىڭ ئۇرۇشقا ماھىر، قەھرىمان ۋە بەك ئىتائەتچان ئىكەنلىكىنى كۆرگەندىن كېيىن تۈرك ئەسكەرلىرىدىن 2000 كىشىلىك ئالاھىدە قوشۇننى باغدادقا يوللايدۇ. شۇنىڭدىن كېيىن ئىسلام قوشۇنلىرىنىڭ بارلىق ئۇرۇشلىرىدا ئالدىنقى سەپتە تۈرك ئەسكەرلىرى ماڭىدىغان بىر ئەھۋال ئومۇملىشىدۇ.

ھىجرىيىنىڭ 86-يىلى (مىلادىيە 708-يىلى) ئەمەۋىيلەر خەلىپىلىرىدىن ۋەلىد ئىبنى ئابدۇمەلىك زامانىغا كەلگەندە مەشھۇر ئىسلام قوماندانى قۇتەيبە ئىبنى مۇسلىم ئەلباھلى خۇراسان رايونىغا ۋالى تەيىنلەنگەندىن كېيىن، بۇخارا رايونى ۋە پۈتۈن ئۆزبېكىستان، تاجىكىستان ۋە سەبھۇن دەرياسى بويىدىكى ۋىلايەتلەرگىچە بولغان ئارىلىقتىكى ھەممىنى پەتھى قىلىدۇ. 94-ھىجرىيە يىلى (716-مىلادىيە) بۇخارا شەھىرىگە بىرىنچى مەسجىدنى بىنا قىلغاندىن كېيىن ئۇلۇغ سەپىرنى داۋام قىلدۇرغان ھالدا ئۇيغۇر ئېلىنىڭ قەشقەر شەھىرىگە ۋە خىتاينىڭ

يازىدۇ ۋە ئۇنىڭ ماقۇللىقىنى ئالغاندىن كېيىن ئىككى تەرەپ ئوتتۇرىسىدا تىنچلىق كېلىشىمى ئىمزالىنىدۇ. ھەر ئىككى تەرەپ بىرلىكتە ئەرمەنلەر ۋە شىمالدىكى پارسلارغا قارشى يۈرۈشكە داۋام قىلىدۇ.

ئۈچىنچى ئىسلام خەلىپىسى ئوسمان ئىبنى ئافغان (ئاللاھ ئۇنىڭدىن رازى بولسۇن) زامانىدا يەنى 23-35 ھىجرىيە يىللىرى (مىلادىيە 645-657 يىللىرى) ئارىسىدا جەيھۇن دەرياسىنىڭ ئۇ تەرىپىدىكى پەتھلەر ۋە ئۇرۇشلار چاقماق تېزلىكىدە ئالغا ئىلگىرىلەپ «ماۋارا ئۇننەھەر» نىڭ خارەزىمى رايونلىرىغىچە يېتىپ بارغان بولسىمۇ مەركەز مەدىنە مۇنەۋۋەرەدىكى مەسئۇللارنىڭ پىتتە ئېغۇللار ۋە ئىچكى ئىختىلاپلار بىلەن مەشغۇل بولۇپ كېتىشى نەتىجىسىدە ئالغا ئىلگىرىلەش بىر مەزگىل توختاپ قالىدۇ.

ئۇستاز راغىب سەرجانى يەنە مۇنۇلارنى يازىدۇ: ھىجرىيىنىڭ 54-يىلى (مىلادىيەنىڭ 676-يىلى) غا كەلگەندە ئابدۇللاھ ئىبنى زىياد ئەمەۋىيلەر خەلىپىسى مۇئاۋىيە ئىبنى ئەبى سۇفيان تەرىپىدىن خۇراسانغا ۋالى تەيىنلىنىدۇ. ئۇ جەيھۇن دەرياسىنى قايتىدىن كېسىپ ئۆتۈپ ئەتراپتىكى تۈرك دىيارلىرىنى پەتھى قىلغاندىن كېيىن، بۇخارا شەھىرىگىچە يېتىپ بارغان بولسىمۇ، ئۆزىنى بۇخارانىڭ ئىگىسى دەپ ئاتايدىغان «خاتۇن»

ئىچكىرى ئۆلكىلىرىگىچە كىرگەنلىكى بەزى تارىخ كىتابلىرىدا بايان قىلىنغان بولسىمۇ يەنە بەزى تارىخچىلار قۇتەيبە ئىبنى مۇسلىمنىڭ 96-ھىجرىيە يىلى شېھىت قىلىنغانلىقىنى ۋە ئۇنىڭ قەشقەر يېقىنلىرىغا بارغان بولسىمۇ قەشقەرگە بارمىغانلىقىنى بايان قىلىشىدۇ.

خەلىپە ۋەلىد ئىبنى ئابدۇمەلىك زامانىدا پۈتۈن تۈرك دۇنياسىدا ئەرەب تىلى رەسمى دۆلەت تىلى ۋە ئىلىم - مەرىپەت تىلىغا ئايلىنىپ بولدى. تۈرك ۋە ئەرەب ئىككى مىللەت ھەر تەرەپتىن بىر - بىرىنىڭ كۆپ تەسىرىگە ئۇچرايدۇ. ئەرەب تىلى، تۈرك تىلى ۋە ئۇندىن بۇرۇن پارىس تىلى قاتارلىق بۇ 3 تىل ۋە 3 مىللەت مەيلى پىكىر - تەپەككۈر جەھەتتىن، مەيلى تىل جەھەتتىن، مەيلى مەدەنىيەت ۋە ئۆرپ ئادەت قاتارلىق جەھەتلەرنىڭ ھەممىسىدە بىر - بىرىنىڭ ئەڭ كۆپ تەسىرىگە ئۇچرىغان مىللەتلەر ھېسابلىنىدۇ.

ھىجرىيە 128 - يىللىرى (مىلادىيە 750 - يىللىرى) ئەمەۋىلەر خەلىپىسى سۇلايمان ئىبنى ئابدۇمەلىك زامانىدا ئابباسىيلار ئائىلىسى تەرىپىدىن ئەمەۋىلەرگە قارشى مەخپى ھالدىكى سىياسى ھەرىكەت باشلىنىدۇ. مەزكۇر چاقىرىقلاردا ئەمەۋىلەرنىڭ ئەرەب مۇتەئەسسىپلىكى ئەجەملەرگە قارىتا ئىككىنچى كۆز بىلەن قاراش سىياسىتى قاتارلىقلار باھانە كۆرسىتىلگەنلىكى ئۈچۈن، خۇراسان زېمىنلىرىدىكى پارسىلار

ئىچىدىن ئۇلارغا ئاۋاز قوشقۇچىلار كۆپ چىقىدۇ. ھىجرىيە 132 - يىلى (مىلادىيە 754 - يىلى) خۇراساندىن يولغا چىققان 300 مىڭ كىشىلىك قوشۇننىڭ ئەمەۋىلەر قوشۇنلىرى ئۈستىدىن غالىپ كېلىشى نەتىجىسىدە ئەمەۋىلەر خەلىپىلىكىگە خاتىمە بېرىلىپ، ئابباسىيلار خەلىپىلىكى زامانى باشلىنىدۇ.

ئابباسىيلارنىڭ تەختكە چىقىشىدا پارسىلار مۇھىم رول ئوينىغانلىقى ئۈچۈن ھەر خىل يۇقىرى مەنەسپلەرگە پارسىلار تەيىنلىنىشكە ۋە ئىككىنچى دەرىجىلىك مەنەسپلەرگە تۈركلەر تەيىنلىنىشكە باشلايدۇ. ھىجرىيە 218 - يىلى (مىلادىيە 840 - يىلى) مۇئەسسەم بىلەن ئابباسىيلار خەلىپىلىك تەختىدە ئولتۇرغاندىن كېيىن پارسىلارنىڭ ئىچكى جەھەتتىن شىئەلىك مەزھىپىنى تارقىتىشقا ۋە خەلىپىلىككە خىيانەت قىلىشقا ئۇرۇلغانلىقىنى باھانە كۆرسەتكەن ھالدا، بارلىق پارسى مەسئۇللىرىنى مەنەسپتىن چۈشۈرۈپ ئۇلارنىڭ ئورنىغا تۈرك مەسئۇللارنى تەيىنلەشكە باشلايدۇ. تۈرك مەسئۇللاردىكى ئەڭ چوڭ ئالاھىدىلىك سىماسلىق، ئىخلاسىمەنلىك ۋە ئىتائەتچانلىقتىن ئىبارەت بولۇپ ھەرقانچە يۇقىرى مەنەسپ تۇتقانلارمۇ يەنىلا ئىتائەتمەنلىك بىلەن ئىش كۆرەتتى. خەلىپە مۇئەسسەم بىلەن باغداتتىن 125 كىلو مېتىر ئۇزاقلىقتا سامۇراي شەھىرىنى بىنا قىلىدۇ ۋە ئۆزىنىڭ ئاساسلىق مەركىزىنى سامۇرايغا

چوڭ ئۆزگىرىش بولدى. ئۇنىڭ مۇسۇلمان بولۇشى بىلەن سەلجۇقلار، قارلۇقلار، ئوغۇزلار ۋە سەييۇن دەرياسى بويىدىكى پۈتۈن تۈرك ئايمىقلىرى تولۇق مۇسۇلمان بولدى. سۇتۇق بۇغراخان 955-يىلى 69 يېشىدا ۋاپات بولدى.

دېمەك، تۈرك دۇنياسىنىڭ ئىسلام دىنىنى قوبۇل قىلىش ھەرىكىتى پەيغەمبەر ئەلەيھىسسالامنىڭ زامانىدىلا باشلىنىپ، ھىجرىيە 320-يىلى (مىلادىيە 932-يىلى) غا كەلگەندە تولۇقلانغان دېيىشكە بولىدۇ.

تۈركىيەنىڭ دەسلەپكى ئۇنىۋېرسىتېتى شەرق تىللار فاكۇلتېتىنىڭ ئوقۇتقۇچىسى پارۇق بوز كۆز ئۆزىنىڭ «تۈركلەرنىڭ نەزىرىدىكى ئەرەبلەر» ناملىق ئەسىرىدە مۇنداق يازدى: 10-ئەسىردىن باشلاپ تۈركلەر ئەرەب ئېلىپبەسى قوللىنىشقا باشلايدۇ. 1070-يىلى تۈرك دۇنياسىنىڭ مەشھۇر شائىرى يۈسۈپ خاس ھاجىپنىڭ «قۇتادغۇ بىلىك» ناملىق ئەسىرىنى ئەرەب ئېلىپبەسى بىلەن نەشر قىلدۇرۇشى ئىككى مىللەت ئارىسىدىكى يېقىنلىقنى كۈچەيتكەن بولسا، 1074-يىلى تۈرك دۇنياسىنىڭ ئەڭ مەشھۇر تىل ئەدەبىياتچىسى مەھمۇد قەشقىرىنىڭ «دىۋانى لۇغاتىت تۈرك» ناملىق ئەسىرىنى يەنە ئەرەب ئېلىپبەسى بىلەن نەشر قىلدۇرۇشى پۈتۈن ئىسلام دۇنياسىدا داغدۇغىلىق ئۆزگىرىش پەيدا قىلدى.

يۆتكەپ كۆپىنچە تۈرك مەسئۇللارنى ئاشۇ شەھەرگە يەرلەشتۈردى. مانا مۇشۇ يوللار ئارقىلىق تۈركلەر ئابباسىيلار خەلىپىلىكىدە مۇھىم ئورۇنلارنى ئىگىلەش بىلەن بىرگە خەلىپىلىك ئىچىگە سېڭىپ كىردى. تەتقىقاتچى ئۇيغۇر ئالىمى رەھىمەتۇللا ئەھمەت رەھمەتتى ئۆزىنىڭ «خىتايلارنىڭ شەرقىي تۈركىستانغا كۆچۈرۈلۈشى» ناملىق كىتابىدا مىسردا مۇستەقىل تۇلۇنىيە دۆلىتىنى قۇرۇپ چىققان ئەھمەت ئىبنى تۇلۇننىڭ ئۇيغۇرلاردىن بولۇپ ئاشۇ مەزگىلدە ئابباسىيلار تەرىپىدىن مىسىرغا ۋالى تەيىنلەنگەنلىكىنى ۋە 868-يىلى تۇلۇنىيە دۆلىتىنى ئېلان قىلغانلىقىنى بايان قىلدى.

ئىسلام دىنىنىڭ تۈرك دۇنياسىدا ئومۇملىشىشى يولىدا ئىسلام دەۋەتچىلىرىنىڭمۇ رولى ئىنتايىن چوڭ بولۇپ، جالالىدىن ئەلبەغدادنىڭ كۆرسەتكەن خىزمەتلىرىنى ئالاھىدە تىلغا ئېلىشقا ئەرزىيدۇ. سامانىيلار دۆلىتى شاھزادىسى نەسر ئىبنى مەنسۇر سامانى ئارتۇشقا يەرلەشكەن ۋە ئۇ يەردە مەسجىد بىنا قىلغان بولۇپ، 320-ھىجرىيە (932-مىلادىيە) يىلى قاراخانىيلار تەخت ۋارىسى سۇلتان سۇتۇق بۇغراخان ئاشۇ كىشى ئارقىلىق مۇسۇلمان بولدى. ئابدۇلكەرىم سۇتۇق بۇغرا خاننىڭ مۇسۇلمان بولۇشى ۋە ئىسلام دىنىنى رەسمى دۆلەت دىنى ئېلان قىلىشى بىلەن تۈرك دۇنياسىدا ئىنتايىن

تۈرك تارىخى ئىسلام تارىخى بىلەن ۋە ئىسلام تارىخى تۈرك تارىخى بىلەن بىر-بىرىگە گىرەلىشىپ چەمبەرچەس باغلىنىپ كەتكەن ۋە بىر-بىرىنىڭ ئايرىلماس پارچىلىرىغا ئايلىنىپ كەتكەنلىكى ئۈچۈن، بۇ ئىككى تارىخنى بىر-بىرىدىن ئايرىپ چۈشىنىش مۇمكىن ئەمەس. مۇسۇلمان ئەرەب ئەسكەرلىرى «ماۋارائۇننەھر» دىن ئىبارەت ئوتتۇرا ئاسىيانى پەتھى قىلىش ئارقىلىق تۈركلەرنىڭ كۆلپىكتىپ ھالەتتە مۇسۇلمان بولۇشىغا يول ئاچقان بولسا، تۈركلەرمۇ ئىسلام دىنىنىڭ تېز يېيىلىشىغا چوڭ ھەسسە قوشىدۇ. دۇنيانىڭ تەرەپ-تەرەپىدىكى باشقا سان-ساناقسىز ئەللەرنىڭ ۋە مىللەتلەرنىڭ مۇسۇلمان بولۇشىغا سەۋەبچى بولۇش بىلەن بىرگە، تارىختىن بۇيان ئىسلام دىنىنى ۋە پۈتۈن دۇنيا مۇسۇلمانلىرى بىلەن بىرگە بارلىق ئىسلام خەلىپىلىكلىرىنى قوغداش يولىدا ئالاھىدە چوڭ خىزمەت كۆرسىتىدۇ. مەسىلەن: قاراخانىيلار، سامانىيلار، خاقانىلار، غەزنەۋىيلەر، تولۇنىيلار، تەيمۇرىيلەر، ئىخشىدىلەر، توقلۇقلار، بابۇرلار، سەلجۇقلار، ئاناپىكەر ۋە ئوسمانىيلار خەلىپىلىكى قاتارلىق تۈرك دۆلەتلىرى ۋە ئىمپېراتورلۇقلىرىنىڭ ئىسلام دىنىغا ۋە پۈتۈن دۇنيا مۇسۇلمانلىرىغا كۆرسەتكەن خىزمەتلىرىنى ئېيتىپ تۈگەتكىلى بولمايدۇ. مەزكۇر دۆلەتلەرنىڭ ئىسلام دەۋىتىنى يېيىش يولىدا، ئابباسىيلار خەلىپىلىكىنى قوغداش يولىدا، شىئەلەرگە

قارشى، موڭغۇل ئىستىلاسىغا قارشى ۋە ئەھلى سەلىب ئۇرۇشى باشلاتقان خىرىستىيانلارغا قارشى ئىخلاسمەنلىك بىلەن ئېلىپ بارغان زەنجىرسىمان ھالدىكى ئۇرۇشلىرى ئىنكار قىلغىلى بولمايدىغان تارىخى ھەقىقەتلەردۇر.

تۈرك ئۆلىمالىرىنىڭ ئىلمىي خىزمەتلىرىگە كەلسەك: تۈرك دۇنياسىدىن ناھايىتى كۆپ مۇپەسسىرلەر (تەپسىر ئالىملىرى)، مۇھەددىسىلەر (ھەدىس ئالىملىرى) ۋە فۇقەھالار (فىقھى ئالىملىرى) دىن باشقا پەننى ساھە ئالىملىرىمۇ كۆپ چىققان بولۇپ، تۆۋەندىكىلەر ئۇلارنىڭ بىر قىسمى ھېسابلىنىدۇ: ئەبۇ ئابدۇللاھ ئىسمائىل بۇخارى، ئىمام ترمىزى، ئىمام نەسەئى، ئىمام ھافىز، ئەللامە جازۇللا، ئەللامە زەمەخشەرى، يۈسۈپ سەككاكى، ئابدۇلقادىر جۇرجانى، سەئۇددىن تەفتازانى، ئەللامە سەيىد شەرىپ جۇرجانى، ئەللامە شەمسىدىن سەرەخسى، «ئەلمەبسۇت» ناملىق كىتابىنىڭ مۇئەللىپى ئەللامە سەئۇددىن كاشىغەرى، «ھىدايە» ناملىق مەشھۇر فىقھى ئەسەرنىڭ مۇئەللىپى ئەلى ئىبنى ئەبۇ بەكرى ئەلمەرغىنانى، تەپسىر ئالىمى ئەبۇ بەكرى ئەلمەرغىنانى، ئەبۇ مەنسۇر ئەلمەتۇرىدى، ئەبۇ بەكرى ئەل خارەزمى، مەھمۇد كاشىغەرى، شاسى، سەمەرقەندى، نەسەفى، كاشىغەرى، خوتەنى، قاتارلىق يۈزلىگەن ئالىملار ئىسلام دۇنياسىغا

- داۋام قىلغان .
- 2- كۆكتۈرك دۆلىتى ، شەرقىي ۋە غەربى كۆكتۈرك ئىمپېراتورلۇقلىرى ۋە تۈركەش دۆلىتى قاتارلىقلار مىلادىيە 530- يىللىرى بىلەن 750- يىللىرى ئارىسىدا داۋام قىلغان .
- 3- ئاۋار خاقانلىقى 565- يىلىدىن 835- يىلىغىچە داۋام قىلغان .
- 4- ھازار خاقانلىقى 651- يىلىدىن باشلاپ 938- يىلىغىچە داۋام قىلغان .
- 5- بۈيۈك ھۇنلارنىڭ نەۋرىلىرى بولغان ئۇيغۇر خاقانلىقى ، كاۋچاڭ (تۇرپان ئۇيغۇر دۆلىتى) ، خىتاي ئىچىدىكى كانچاۋ (سېرىق ئۇيغۇر دۆلىتى) جۇڭغارىيە كۆلى ئەتراپىدىكى ئۇيغۇر مۇسۇلمانلىرىنىڭ قارلۇقلار دۆلىتى قاتارلىقلار 744- يىللىرى بىلەن 847- يىللىرى ئارىسىدا داۋام قىلغان .
- 6- قىرغىزلارنىڭ ئۇيغۇر پايتەختى ئۆتۈكەنتتىكى دۆلىتى 840- يىلىدىن 1207- يىلىغىچە داۋام قىلغان .
- 7- قەشقەرنى مەركەز قىلغان قاراخانىيلار دۆلىتى 840- يىلىدىن 1212- يىلىغىچە داۋام قىلغان .
- 8- تاتارلار ، قىپچاقلار ۋە تۈركەشلەر دۆلەتلىرى 630- يىلىدىن 1245- يىللىرىغىچە داۋام قىلغان .
- 9- غەزنەۋىلەر دۆلىتى 962- يىلىدىن 1183- يىلىغىچە داۋام قىلغان .
- 10- بۈيۈك سەلجۇقلار دۆلىتى ، تۈركىيە سەلجۇقلىرى ، سۈرىيە


چەكسىز خىزمەت كۆرسەتكەن بولۇپ ، فارابى ۋە ئىبنى سىنا قاتارلىق تۈرك پەيلاسوپلارمۇ ئىسلام دۇنياسىدا چوڭ تەسىر قوزغىدى . ئەينى ۋاقىتتا ئەرەب ئالىملىرى مەۋلانا جالالىددىن رۇمىگە ئوخشاش سۆيىزم ئىدىيىسىگە ئاساس سالغۇچى ئالىملارنىڭ تەسىرىگىمۇ كۆپ ئۇچرايدۇ .

ئۆز زامانىسىدا بۇخارا ، سەمەرقەنت ، خارەزمى ، شاس ، قەشقەر ، كېيىنكى زامانلاردا ئىستانبۇل ۋە باشقىمۇ بىر نەچچە ئونلىغان تۈرك شەھەرلەر ئۇزۇن زامانغىچە ئىسلامىي تەلىم تەربىيە مەركەزلىرى سۈپىتىدە خىزمەت كۆرسىتىدۇ ۋە مەزكۇر مەركەزلەردىن مۇڭلىغان ئىسلام ئۆلىمالىرى يېتىشىپ چىقىدۇ .

تارىختىن بۇيانقى تۈرك ئىمپېراتورلۇقلىرى ۋە دۆلەتلىرى :

تارىخ كىتابلىرىدا تىلغا ئېلىنغان تۈرك مىللەتلىرى تەرىپىدىن قۇرۇلغان چوڭ- كىچىك دۆلەتلەر سانى 130 دىن ئارتۇق بولسىمۇ بۇ يەردە پەقەت بەزى مۇھىملىرىنى زىكىر قىلىش بىلەن كۇپايلىنىمىز :

- 1- مىلادىيەدىن بۇرۇنقى بۈيۈك ھۇن ، كۆك ھۇن ، ياۋرۇپا ھۇن ، ئاقھۇن ئىمپېراتورلۇقلىرى ، يەنە خىتاي ئىچىدىكى ھان يادا ، ئاركا چاۋ ، لىياڭ ھۇن ، ھېسىياھۇن قاتارلىق ھۇن دۆلەتلىرى مىلادىيەدىن بۇرۇنقى 928 - يىللاردىن مىلادىيە 552- يىللىرىغىچە



دۇنياسىغا يولباشچى بولۇشقا تىرىشىۋاتقان «تۈركىيە جۇمھۇرىيىتى» 1923-يىلى مۇستاپا كامال ئاتاتۈرك باشچىلىقىدا قۇرۇلغان بولۇپ، ھازىرقى ئومۇمىي نوپۇسى 80 مىليون، پايتەختى «ئەنقەرە»، ئومۇمىي يەر كۆلىمى: 783.562 كۋادرات كىلومېتىر.

2- «شىمالى قىبرىس تۈرك جۇمھۇرىيىتى» 1974-يىلى تۈركىيە ھاۋا ئارمىيەسى تەرىپىدىن تۈركىيە تەۋەلىكىگە ئۆتكۈزۈلگەن بولۇپ، 1983-يىلىغا كەلگەندە مۇستەقىل دۆلەت ئېلان قىلدۇ. ئۇنىڭ ئومۇمىي نوپۇسى 210,000 پىدايتەختى: «لەيكۆشە» ئومۇمىي يەر كۆلىمى: 3.355 كۋادرات كىلومېتىر.

1991-يىلى سوۋېت ئىتتىپاقىنىڭ پارچىلىنىشى نەتىجىسىدە قىسمەن بولسىمۇ ئۆز مۇستەقىللىقىغا ئېرىشكەن ئوتتۇرا ئاسىيا جۇمھۇرىيەتلىرى تۆۋەندىكىچە:

3- قازاقىستاننىڭ ئومۇمىي نوپۇسى 20 مىليون، پايتەختى «ئاستانە» يەر كۆلىمى: 2 مىليون 725 مىڭ كۋادرات كىلومېتىر بولۇپ دۇنيادىكى كۆلىمى ئەڭ چوڭ مۇسۇلمان دۆلىتى ھېسابلىنىدۇ.

4- ئۆزبېكىستان نوپۇسى 30 مىليون، يەر كۆلىمى: 448 مىڭ كۋادرات كىلومېتىر، پايتەختى «تاشكەنت».

5- ئەزەربەيجان نوپۇسى 8 مىليون، ئومۇمىي يەر كۆلىمى: 286600

سەلجۇقلىرى، ئىراق سەلجۇقلىرى دۆلەتلىرى قاتارلىق بارلىق سەلجۇقلىار ھاكىمىيىتى 1040-يىللىرى بىلەن 1194-يىللىرى ئارىسىدا داۋام قىلغان.

11- خارەزمى شاھ دۆلىتى 1097-يىلىدىن 1231-يىلىغىچە داۋام قىلغان.

12- ئالتۇن ئوردا دۆلىتى 1236-يىلىدىن 1502-يىلىغىچە داۋام قىلغان.

13- ئاققويىلار ۋە قارا قويىلار ئىمپېراتورلۇقلىرى 1340-يىلى بىلەن 1502-يىلى ئارىسىدا داۋام قىلغان.

14- تىمۇرلەك ئىمپېراتورلۇقى 1368-يىلىدىن 1501-يىلىغىچە داۋام قىلغان.

15- بابۇر ئىمپېراتورلىقى 1526-يىلىدىن 1858-يىلىغىچە داۋام قىلغان.

16- بۇخارا ئۆزبېك خانلىقى 1500-يىلىدىن باشلاپ 1920-يىلىغىچە داۋام قىلغان.

17- تۈركىيەنى مەركەز قىلغان ئوسمانىيلار خەلىپىلىكى 1299-يىلىدىن 1923-يىلىغىچە داۋام قىلغان.

زامانىمىزدىكى تۈرك دۆلەتلىرى «دۇنيا تۈركلىرى تور بېتىدە» دۇنيادىكى مۇستەقىل تۈرك دۆلەتلىرى ۋە باشقا دۆلەتلەر تەۋەلىكىدىكى تۈرك ئاپتونومىيەلىرى ھەمدە پۈتۈن دۇنيادىكى ئازسانلىق تۈركلەر تىزىملىكى تۆۋەندىكىچە بايان قىلىنىدۇ.

1- پۈتۈن ئىسلام دۇنياسىغا ۋە تۈرك

«چۇۋاشسىتان جۇمھۇرىيىتى» نىڭ ئومۇمىي نوپۇسى 2 مىليون، ئومۇمىي يەر كۆلىمى: 68000 مىڭ كۋادرات كىلومېتىر، پايتەختى «شۇپاشكار» .

5- رۇسىيە تەۋەلىكىدىكى «داغىستان جۇمھۇرىيىتى» نىڭ ئومۇمىي نوپۇسى 4 مىليون، ئومۇمىي يەر كۆلىمى: 50.300 كۋادرات كىلومېتىر، پايتەختى «ماھاجكالا» .

6- رۇسىيە تەۋەلىكىدىكى «ھاكاسىيا جۇمھۇرىيىتى» نىڭ ئومۇمىي نوپۇسى 600 مىڭ كۋادرات كىلومېتىر، ئومۇمىي يەر كۆلىمى: 61.900 كۋادرات كىلومېتىر، پايتەختى «ئابكان» .

7- رۇسىيە تەۋەلىكىدىكى «قاراچاي (چەركەس) جۇمھۇرىيىتى» نىڭ ئومۇمىي نوپۇسى 700 مىڭ، ئومۇمىي يەر كۆلىمى: 14.100 كۋادرات كىلومېتىر، پايتەختى «چەركەسسەك» .

8- رۇسىيە تەۋەلىكىدىكى «تاتارىستان جۇمھۇرىيىتى» نىڭ ئومۇمىي نوپۇسى 5 مىليون، ئومۇمىي يەر كۆلىمى: 68000 كۋادرات كىلومېتىر، ئورنى ۋۇلگا دەرياسى بويىدا، پايتەختى «قازان» .

9- رۇسىيە تەۋەلىكىدىكى «تۇۋا جۇمھۇرىيىتى» نىڭ ئومۇمىي نوپۇسى 500 مىڭ، ئومۇمىي يەر كۆلىمى: 170.500 كۋادرات كىلومېتىر، پايتەختى «قىزىل» .

10- رۇسىيە تەۋەلىكىدىكى

كۋادرات كىلومېتىر، پايتەختى «باكۇ» .

6- تۈركمەنىستان نوپۇسى 6 مىليون، يەر كۆلىمى: 210100 كۋادرات كىلومېتىر، پايتەختى «ئاشق ئابات» .

7- قىرغىزىستان نوپۇسى 5 مىليون، يەر كۆلىمى: 198500 كۋادرات كىلومېتىر، پايتەختى «بىشكەك» .

يۇقىرىدىكى 7 مۇستەقىل تۈرك جۇمھۇرىيىتىنىڭ ئومۇمىي نوپۇسى 150 مىليوندىن ئاشىدىغان بولۇپ، ئومۇمىي يەر كۆلىمى 4مىليون 700 مىڭ كۋادرات كىلومېتىر ئەتراپىدا كېلىدۇ .

رۇسىيە، خىتاي ۋە مولداۋىيە قاتارلىق دۆلەتلەردىكى تۈرك ئاپتونوم رايونلىرى:

1- رۇسىيە تەۋەلىكىدىكى «ئالتاي جۇمھۇرىيىتى» نىڭ ئومۇمىي نوپۇسى 400 مىڭ ئەتراپىدا، پايتەختى «گۇرنۇ ئالتايىسىكى»، ئومۇمىي يەر كۆلىمى: 92.600 كۋادرات كىلومېتىر .

2- رۇسىيە تەۋەلىكىدىكى «باشقۇرتىستان جۇمھۇرىيىتى» نىڭ ئومۇمىي نوپۇسى 6 مىليون، ئومۇمىي يەر كۆلىمى: 143.600 كۋادرات كىلومېتىر، پايتەختى «ئۇپا» .

3- رۇسىيە تەۋەلىكىدىكى «قاباردەي بالكارىيا جۇمھۇرىيىتى» نىڭ ئومۇمىي نوپۇسى 2 مىليون، ئومۇمىي يەر كۆلىمى: 12.500 كۋادرات كىلومېتىر، پايتەختى «نالچىك» .

4- رۇسىيە تەۋەلىكىدىكى



«ياقۇتستان جۇمھۇرىيىتى» نىڭ ئۇمۇم نوپۇسى 1.5 مىليون، ئومۇمىي يەر كۆلىمى: 3 مىليون 103 مىڭ 200 كۋادرات كىلومېتىر، پايتەختى «ياقۇتسك» .

11- مۇلداۋىيە تەۋەلىكىدىكى «گاگاۋۇز جۇمھۇرىيىتى» (كۆكتوغۇزلاردىن بولۇپ) ئۇلار خىرىستىيان دىنىنىڭ ئورتۇدوكس مەزھىپىگە ئېتىقاد قىلىدۇ، ئومۇمىي نوپۇسى 300 مىڭ ۋە چەتئەللەردىكى گاگاۋۇزلار يەنە 300 مىڭ ئەتراپىدا، ئومۇمىي يەر كۆلىمى: 1831 كۋادرات كىلومېتىر، پايتەختى «كۇمىرات» .

12- خىتاي خەلق جۇمھۇرىيىتى تەۋەلىكىدىكى «شىنجاڭ ئۇيغۇر ئاپتونوم رايونى» ئۇيغۇرلارنىڭ ئانا ماكانى بولۇپ، ئومۇمىي نوپۇسى 30 مىليوندىن ئاشىدۇ، ئومۇمىي يەر كۆلىمى: 1.826.000 كۋادرات كىلومېتىر، پايتەختى «ئۈرۈمچى» .

يۇقىرىدا بايان قىلىنغان 12 تۈرك ئاپتونوم رايونىنىڭ ئومۇمىي يەر كۆلىمى: 5 مىليون 627 مىڭ 831 كۋادرات كىلومېتىر ۋە ئومۇمىي نوپۇسى 54 مىليون ئەتراپىدا .

دۇنيانىڭ ھەر قايسى جايلىرىدا ئاز سانلىق قاتارىدا ياشاۋاتقان تۈرك مىللەتلىرى:

1- ئىراندىكى «ئەزەربەيجان» نىڭ سانى 30 مىليون، «قاشقايلار» نىڭ سانى 3 مىليون، «قاچارلار» نىڭ سانى

300 مىڭ ۋە يەنە «شاھسەۋەنلەر» نىڭ سانى 300 مىڭ، جەمئىي 33.600.000 ئەتراپىدا .

2- رۇسىيەدىكى «تەرەكەملەر» بىلەن «قىپچاقلار» نىڭ ئومۇمىي نوپۇسى 1 مىليون، «دولغانلار» نىڭ نوپۇسى 20 مىڭ، سىبىرىيەدىكى «شورلار» نىڭ سانى: 30 مىڭ ئەتراپىدا بولۇپ، ئومۇمىي نوپۇسى 1.050.000 ئەتراپىدا .

3- ئىران ۋە ئافغانىستاندىكى «ھالچىلار» نىڭ سانى 200 مىڭ ئەتراپىدا .

4- رۇسىيە، ياۋرۇپا ۋە ئامېرىكىدىكى «ئاھېسكا» لارنىڭ سانى بىر مىليون .

5- رۇسىيە ۋە بۇلغارىيەدىكى «نوغاي» لارنىڭ نوپۇسى 500 مىڭ ئەتراپىدا .

6- يۇنان ۋە بۇلغارىيەدىكى «بالقان» لارنىڭ سانى 1 مىليون ئەتراپىدا .

7- سۈرىيەدىكى تۈركمەنلەرنىڭ نوپۇسى 2 مىليون ئەتراپىدا .

8- ئىراقتىكى تۈركمەنلەرنىڭ نوپۇسى 4 مىليون ئەتراپىدا .

9- يەھۇدى دېنىغا ئېتىقاد قىلىدىغان «قارايم» لارنىڭ سانى 100 مىڭ ۋە «قىرچاق» لارنىڭ سانى 100 مىڭ ئەتراپىدا .

10- ھەرخىل دۆلەتلەردە ياشايدىغان

يېقىن ئىران چىگرىسىدىكى «ناھىچىۋان» ئەزەربەيلەرنىڭ نوپۇسى 500 مىڭ، پايتەختى «ناھىچىۋان»، يەركۆلىمى 5.500 كۋادرات كىلومېتىر.

يۇقىرىدىكى 17 خىل تۈركىي خەلقلەرنىڭ ئومۇمىي نوپۇسى 59 مىليون 852 مىڭ.

خۇلاسە قىلىپ ئېيتقاندا زامانىمىزدا پۈتۈن دۇنيادىكى ھەرخىل تۈرك قان سېستىمىسىدىكى مىللەتلەرنىڭ سانى 300 مىليوندىن ئاشىدىغان بولۇپ، ئۇلارنىڭ كۆپىنچىسى ئاسىيا مىللەتسىيە خەۋپىگە دۇچ كېلىش بىلەن بىرگە بەزىلىرى يوقۇلۇش گېرداۋىغا يېقىنلاشماقتا.

تۈرك مىللەتلەرنىڭ «ئاناتولىيە» زېمىنىغا كۆچۈش ۋە يەرلىشىش جەريانى:

ھازىرقى تۈركىيە جۇمھۇرىيىتىنىڭ ھەر تەرىپىگە بۇنچە كۆپ تۈركلەرنىڭ قاچاندىن باشلاپ يەرلىشىشكە باشلىغانلىقى ۋە قانداق بولۇپ - ھازىرقىدەك سېڭىپ يەرلىشىپ كېتەلگەنلىكى ئالاھىدە تەتقىق قىلىشقا ئەرزىيدىغان مەسىلە بولۇپ، ئۇلارنىڭ تەپسىلاتى تۈركىيە تارىخ كىتابلىرىدا تۆۋەندىكىچە بايان قىلىندۇ:

1- بەزى تارىخچىلار كاۋكاز تۈركلىرىنىڭ قارا دېڭىز ۋە ئاناتولىيە ئەتراپىغا كۆچۈش ۋە يەرلىشىش ھەرىكىتىنىڭ مىلادىيەدىن 3 مىڭ يىل بۇرۇنلا باشلانغانلىقىنى زىكر قىلسا،

«قامۇقلار بىلەن قىچاقلار» نىڭ سانى 500 مىڭ ئەتراپىدا.

11- خىتاي تەۋەلىكىدىكى «ساللا» لارنىڭ سانى 200 مىڭ، «يۇغۇرلار» نىڭ سانى 40 مىڭ ۋە «سېرىق ئۇيغۇر» لارنىڭ سانى 50 مىڭ بولۇپ، ھەممىسىنىڭ ئومۇمىي سانى 300 مىڭ ئەتراپىدا.

12- قازاقىستان، رۇسىيە ۋە موڭغولىيەدىكى «نايمان» لارنىڭ سانى 3 مىليون ئەتراپىدا.

13- پۈتۈن 27 ياۋرۇپا دۆلەتلىرىدىكى ئاز سانلىق تۈركلەرنىڭ نوپۇسى 9 مىليون.

14- ئامېرىكا، كانادا ۋە ئاۋۇستىرالىيەدە ياشايدىغان ئاز سانلىق تۈركلەر سانى 1 مىليون ئەتراپىدا.

15- ئوتتۇرا ئاسىيا، تۈركىيە، سەئۇدى ئەرەبىستان، ياۋرۇپا دۆلەتلىرى، ئامېرىكا، كانادا، ياپونىيە ۋە ئاۋستىرالىيە قاتارلىق دۆلەتلەردە ياشاۋاتقان ئۇيغۇرلارنىڭ سانى 2 مىليوندىن ئاشىدۇ.

16- ئۆزبېكىستانغا تەۋە ئامۇ (جەيھۇن) دەريا بويىدىكى قىزىل قۇم چۆلىگە يېقىن «قارا قالپاقىستان» لىقلارنىڭ نوپۇسى 2 مىليون، پايتەختى «نۇقۇس»، يەر كۆلىمى: 170.500 كۋادرات كىلومېتىر كېلىدۇ.

17- ئەزەربەيجانغا تەۋە ئەرمىنىيەگە

يەنە بەزى تارىخچىلار مىلادىيەدىن بىر مىڭ يىل بۇرۇن باشلانغانلىقىنى يازىدۇ. ھەر ھالدا قارادېڭىز ئەتراپى ۋە شەرقىي ئاناتولىيەنىڭ كۆپىنچە رايونلىرىدىكى كاۋكاز تۈركلىرىنىڭ يەرلىشىش تارىخىنىڭ 3 مىڭ يىلدىن ئاشقانلىقى تارىخىي ھەقىقەتتۇر.

2- مىلادىيەدىن 455 يىل بۇرۇنقى ۋاقىتلاردىن باشلاپ مىلادىيەدىن 350 يىل بۇرۇنغىچە بولغان 95 يىل جەرياندا ياۋرۇپادا ھۆكۈم سۈرگەن ياۋرۇپا ھۇن دۆلىتىنىڭ چىگرىسى شەرقىي ئاناتولىيە ۋە قارادېڭىز ئەتراپىنىمۇ ئۆز ئىچىگە ئالغان بولۇپ، ئاشۇ ھۇنلار زامانىدا ناھايىتى كۆپ ساندا ھۇن ۋە باشقا تۈرك ئايماقلىرىنىڭ قارادېڭىز ۋە ئاناتولىيە رايونلىرىغا يەرلەشكەنلىكى تارىخ كىتابلىرىدا ئېنىق بايان قىلىندۇ.

3- مىلادىيەنىڭ 700- يىللىرى كاۋكاز يېرىدا باش كۆتۈرگەن ھازار تۈرك دۆلىتىنىڭ چىگرىسى ئاناتولىيەنىڭ قارىسى، ئارتۇبىن، ئاغرى، ئىغدىر ۋە ۋان قاتارلىق شەھەرلىرىنىمۇ ئۆز ئىچىگە ئالغان بولۇپ، ئاشۇ مەزگىلدە ناھايىتى كۆپ ساندىكى كاۋكاز تۈركلىرى مەزكۇر شەھەرلەرگە يەرلىشىدۇ. يەنە بىر تەرەپتىن ئاشۇ يىللاردا ناھايىتى كۆپ ساندىكى ھالاچ تۈركلىرىنىڭ ئەرجىس ۋە مالازگېرىست ئوتتۇرىسىغا يەرلەشكەنلىكى زىكىر قىلىندۇ.

4- ئۆز زامانىسىدا «ماۋەراۋننەھەر» دەپ ئاتىلىدىغان

(ئوتتۇرا ئاسىيا) زېمىنلىرىدىكى ھەرخىل تۈركىي مىللەتلەرنىڭ ئاناتولىيە رايونلىرىغا كۆچۈش ھەرىكىتى مىلادىيە 6- ئەسىرنىڭ بېرىمىدا قېنىق ئايىمىقى باشچىللىقىدىكى 24 ئايماق ئوغۇز تۈرك ئەۋلاتلىرىنىڭ يەرلىشىشى بىلەن باشلانغان بولۇپ، ئاناتولىيەگە قارىتىلغان تارقاق ھالەتتىكى كۆچۈش ھەرىكىتى ئۆزلۈكسىز داۋام قىلغان. ئەمما مىلادىيە 1018- يىلىدىن باشلاپ ھەرخىل تۈرك ئايماقلىرىنىڭ كۆلىكىتىپ ھالەتتە ئاناتولىيەگە قاراپ ئېقىش ھەرىكىتى باشلانغاندىن كېيىن، ئۇلارنىڭ ئالدىنى توسماقچى بولغان يەرلىك ئەرمەنلەر بىلەن كۆچمەنلەر ئوتتۇرىسىدا بىرنەچچە قېتىم چوڭ- كىچىك قانلىق ئۇرۇشلار يۈز بېرىدۇ. 1038- يىلى ۋىزانتىيە ھاكىمىيىتى بىلەن سەلجۇقلار ئوتتۇرىسىدا يۈز بەرگەن ۋان كۆلى ئۇرۇشى، 1045- يىلىدىكى ئەرجىس ئۇرۇشى، 1047- يىلىدىكى ھەققارى ئۇرۇشى قاتارلىق ئۇرۇشلارنىڭ ھەممىسى كۆچمەنلەرنىڭ ئالدىنى توسۇش ئۈچۈن بولغان.^①

① پايدىلانغان ماتېرىياللار:

- 1- شەرقىي تۈركىستان تارىخى مۇھەممەد ئىمىن بۇغرا
- 2- ئىسلام تارىخى ۋە ئىسلام قىسسىلىرى / راغب سەرجانى
- 3- دۇنيا تارىخىدا ئورتا ئاسىيا / پىنەر بى گۈلدەن
- 4- تۈركلەر نەزىرىدىكى ئەرەبلەر / پارۇق بوز گۆز
- 5- دۇنيا تۈركلىرى تور بېكىتى
- 6- تۈرك دۇنياسى تەتقىقات تور بېكىتى




«تارىخى ھەمىدى» دىن تۇغۇلغان قاراشلار مۇلاھىزە قىلىنىدۇ.^①

1. كىتابنىڭ ژانىرى ۋە تىلى

گەرچە «تارىخى ھەمىدى» تېخى يۈز يىللار بۇرۇن يېزىلغان تارىخ كىتابى بولسىمۇ يېزىلىش ئۇسلۇبى نەچچە يۈز يىل بۇرۇنقى «تارىخى رەشىدى»، «بابۇرنامە»، «شەجەرەئى تۈرك» دېگەندەك كىتابلار بىلەن ئىزچىللىققا ئىگە. بۇ مەنىدە دەۋرىمىزدىكى تارىخقا دائىر كىتابلارنىڭ يېزىلىش ئۇسلۇبىدىن پۈتۈنلەي پەرقلىق. شۇڭا كىتابتا بۈگۈنكى كىتابلاردەك تەتقىقات ئۇسۇلى، دائىرىسى، ئوبيكتى، مەنبەلەر ۋە ئارخىپلارنىڭ بېرىلمەسلىكى تەبىئى.

① موللا مۇسا سايرامى ۋاپاتىنىڭ 100 يىللىقى مۇناسىۋىتى بىلەن ئۇيۇشتۇرۇلغان ئىلمىي مۇھاكىمە يىغىنى ئۈچۈن يېزىلغان

«تارىخى ھەمىدى» ئوسمانىيە سۇلتانى ئابدۇلھەمىدخانغا بېغىشلانغان، ئۇيغۇر تارىخىنى رىۋايەتلىك قەدىمكى زاماندىن ھازىرقى زامانغا ئۇلىغان مۇتەۋەر تارىخ كىتابىدۇر. كىتابتا ئۇيغۇرلارنىڭ 19 - ئەسىرنىڭ كېيىنكى يېرىمىدىكى كەچۈرمىشى ئاپتۇرنىڭ بىۋاسىتە قاتناشقان ۋە قەلىملىرى ۋە باشقىلاردىن ئىگىلىگەن مەلۇماتلىرى ئاساسدا بايان قىلىنغان. مەزكۇر كىتاب بۇنىڭدىن يۈز نەچچە يىل بۇرۇن (1908 - يىلى) يېزىلغان بولغاچقا بۈگۈنكى ئوقۇرمەنلەرنىڭ ئوقۇرمەنلىك تەلىپى، ئادىتى، تەپەككۇر ئۇسۇلى، تارىخ قارىشى ۋە مىللەت قاراشلىرى بىلەن سىغىشىدىغان تەرەپلەر ۋە سىغىشمايدىغان ئامىللار مەۋجۇت. بۇ ماقالىدە بۈگۈنكى نەزەردە ئوقۇلغان



كىتابتا بەزى تارىخىي شەخسلەرنىڭ ئوبرازى يارىتىلغان بولۇپ، دېئالوگ ۋە تەسۋىرلەر بۇ شەخسلەرنى جانلىق ئادەمگە ئايلاندۇرغان. شۇڭا بۇگۈننىڭ تىلى بىلەن مەزكۇر ئەسەر تەتقىقات ئەسىرى ئەمەس ئەدەبىي ئەسەر، بىر تارىخىي ئوچىرىك دېيىشكە بولىدۇ. ئەسەرنىڭ تىلى ئۈچىنچى شەخس ئاڭلاتما بايان شەكلىدە بولۇپ، تارىخىي شەخسلەر خۇددى ئەدەبىي ئەسەلەردىكى پىرسوناژلارغا ئوخشايدۇ. تەسۋىرلەردىن ئوقۇرمەن تارىخىي شەخسلەرنى كۆرگەندەك، ئۇلار بىلەن بىۋاسىتە مۇڭداشقانداك تۇيغۇغا كېلىدۇ. بەزى باپلاردا ئاپتور ئۆزىنىڭ بىۋاسىتە كەچۈرمىشلىرىنى يازىدۇ. (214 - 225).

ئاپتور ئەسەردە مەلۇم تارىخىي شەخس، ھادىسە ۋە ھىكايەت ھەققىدە سۆزلەپ كېلىپ ئۆز پىكرىنى كۈچلەندۈرۈش ئۈچۈن ئايەت، ھەدىس ۋە نەمۇنىلىك ئەسەرلەردىن نەقىل كەلتۈرىدۇ. بەزىدە ئۆزى بېيىتلارنى تۈزۈپ، مەسەل ۋە ھىكايەتلەرنى قوشۇپ ماڭىدۇ. بۇ نوقتىدا كىتاب ئۇيغۇر قەدىمكى ۋە يېقىنقى ئەدەبىياتىدىكى تەزكىرىچىلىك، قىسسەچىلىك ۋە داستانچىلىق ئەنئەنىسى بىلەن ئورتاقلىققا ئىگە.

كىتابتا ئىلمىي تىل ئەمەس ئەدەبىي تىلنىڭ قوللۇنىشى ۋە ئۇنىڭ ھازىرقى ئەدەبىي تىلدىن پەرقلىق بولۇشى، سۆزلەردە ئەرەب-پارسچىنىڭ كۆپرەك

بولۇشى، بولۇپمۇ ئادەم، ۋەقە ۋە مەنزىرىلەرنىڭ تەسۋىرىدە ئوخشىتىشلارنىڭ كۆپ قوللىنىلىشى بۇگۈنكى ئوقۇرمەننىڭ دىققىتىنى تارتىدۇ.

ئاپتور ئەسەرگە قوشقان شىئېرلاردا فارىسچە شىئېرلارنىڭ كۆپ بولۇشى، ئۇيغۇرچە شىئېرلاردا فارىسچە سۆزلەرنىڭ جىقراق قوللىنىلىشى ۋە ئاپتور يازغان بەزى بېيىتلارنىڭ فارىسچە بولۇشى ئۇيغۇر ئەدىبلىرىدە ئەرەب-فارس تىلى سۆيگۈسىنىڭ شۇ زامانلارغا قەدەر خېلىلا كۈچلۈك ئىكەنلىكىنى ئىپادىلەيدۇ. شۇ زامانلاردا ئەرەبچە، فارىسچە شىئېرلارنى يازغان ئابدۇقادىر داموللام، دىۋان تۈزگەن ھۈسەيىنخان تەجەللىلەر بۇ سۆيگۈنىڭ ئىسپاتى بولىدۇ، ئاپتور يەنە مۇناسىۋەتلىك مەزمۇنلاردا ئەرەب-فارىسچە دۇئالارنى يازىدۇ. شۇڭا مەزكۇر ئەسەر ئەينى دەۋىردىكى تارىخ يېزىشى ئۇسلۇبى بويىچە يېزىلغان، ئۆز دەۋرىنىڭ تىل ئادىتىنى ئەكىس ئەتتۈرگەن، ئۇيغۇرلاردىكى قىسسەچىلىك، داستانچىلىق ۋە تەزكىرىچىلىك ئەنئەنىلىرىگە ۋارىسلىق قىلغان بىر ئەدەبىي ئەسەر دەپ قاراشقا بولىدۇ.

2. كىتاب يېزىلىشتىكى سەۋەب


ئالدى بىلەن ئاپتور «تارىخىي رەشىدى» دىن كېيىن بىر مۇكەممەل تارىخ كىتابىنىڭ يېزىلمىغانلىقىنى سەۋەب

باشلىغاندا دوستلىرىغا خىتاب قىلغان شەكىلدە باشلايدۇ.

3. كىتابتىكى ئەجداتلار

«تارىخى ھەمىدى» دە، 1864- يىلىدىكى كۇچا قوزغىلىڭىدىن باشلانغان ۋەقەلەرنى ئاپتور ئۆزى بىۋاسىتە ئاڭلىغان، تەكشۈرۈپ توپلىغان ۋە باشتىن كەچۈرگەنلىرى بويىچە، ئۇندىن بۇرۇنقى تارىخنى «رەۋزەتۇسسافا»، «مۇنتەخەببۇت تاۋارىخ»، «تارىخى رەشىدى»، «تاۋارىخى خەمىسەئى شەرقى» قاتارلىق كىتابلارنى مەنبە قىلىپ يازغان. بۇ مەنبەلەردە مىللەتلەر قەدىمكى يەھۇدى رىۋايەتلىرى ئاساسىدا چۈشەندۈرۈلگەن بولغاچقا بۈگۈنكى تىلشۇناسلىق، ئارخولوگىيەلىك، ئانتروپولوگىيەلىك (ئىنسانشۇناسلىق) پاكىتلارغا مۇخالىپ كېلىدۇ. مەسىلەن، «ئومۇمەن، تۈرك، موغۇل، تاتار، قىرغىز، قىپچاق، ئۇيغۇر، مانجۇ، نايىمان، چىركەس، داچىڭ، داغىستان، تۇرغۇت، نوغاي، بارلاس، جالايىر، دىلىم، جۇرجىت، يەجۇج-مەجۇج قاتارلىق نەچچە مىڭ قەبىلە ۋە نەچچە مىڭ تائىپىنىڭ نەسەپلىرى تولۇق تۈرك بىننى يافەسكە يېتىدۇ» دېگەن باياندىكى بەزى مەزمۇنلار بۈگۈنكى تىلشۇناسلىققا ئۇيغۇن ئەمەس. مەسىلەن، تۈركنىڭ ئەۋلاتلىرى دېيىلگەن مىللەتلەردىن تاتار، قىپچاق، قىرغىز، ئۇيغۇر، نوغاي قاتارلىقلار تۈرك تىللىرىدا، موڭغۇل، تۇرغۇت، بارلاس

دەپ كۆرسىتىدۇ، ئاندىن دوستلىرىنىڭ تەۋسىيەسىنى سەۋەب قىلىدۇ. ئاپتورنىڭ بۇرادەرلىرى مۆھتىرەم ئەجداتلارنىڭ شانلىق تارىخى، قانلىق ۋەسىيەت ۋە ئىبىرەتلىك ئىزلىرى ھەققىدە بىر كىتاب يېزىلسا، شۇ سەۋەبلىك قەھرىمانلار يادىلانسا، روھىغا دۇئا قىلىنسا، خۇددى ھەدىستە «ياخشىلىققا دالالەت قىلغۇچى، شۇ ياخشىلىقنى قىلغانغا باراۋەر» دېگەندەك، بۇ كىتابنى يېزىشقا دالالەتچى بولغان ئۆزلىرىنىڭمۇ گۇناھلىرى يۈبۈلۈپ، ئەيىپلىرىنىڭ ئەپۈ قىلىنىشىنى ئۈمىت قىلىشقان. ئاپتورنىڭ دوستلىرى يەنە كىتابتا تەسۋىرلەنگەن خۇدا رازىلىقىنى كۆزلەپ ئەزىز جانلىرىنى پىدا قىلغان شېھىتلەر كېيىنكى ئەۋلاتلارنىڭ سۆھبەتلىرىدە زىكىر قىلىنسا ئاپتورنىڭمۇ ئاللاھ ئالدىدا ئەجىر-مۇكاتقا ئېرىشىدىغانلىقىنى تەكىتلەشكەن. ئۇلار يەنە ئەرەب ۋە ئەجەملەرنىڭ ئۆز قەۋمى ۋە ماكانى ھەققىدە كىتابلار يېزىشقا قىلغىنى، يەتتە شەھەر كىشىلىرىنىڭ تارىخىدا بولغان ۋەقەلەرنى توپلاپ بىر كىتاب قىلغانلارنىڭ ئازلىقىنى شۇڭا يېزىشنىڭ زۆرۈرلىكىنى تەۋسىيە قىلىشقان. يىغىپ ئېيتقاندا كىتابنىڭ يېزىلىشىغا، ئاپتورنىڭ ساۋاپ ئىزدىگەن دىنىي بۇرچى، پىداكار ئەجداتلارغا بولغان ۋارىسلىق بۇرچى ۋە دوستلىرىنىڭ تەۋسىيەسىگە سادىقسەممىيىتى ئاساسلىق سەۋەب بولغان. شۇڭا، ئاپتور ھەر بىر ماۋزۇنى



قاتارلىقلار موڭغۇل تىللىرىدا، مانجۇ، جۇرجىت قاتارلىقلار مانجۇ- توڭگۇس تىللىرىدا سۆزلىشىدۇ. داچىڭ ۋە يەجۇجى مەجۇجلارنىڭ بۈگۈنكى قايسى مىللەت ئىكەنلىكى كىتابتا دېيىلمىگەن، بۈگۈنمۇ ئايرىغىلى بولمايدىغان بىر مەسىلە.

ئۇيغۇر ئەجداتلىرىنىڭ تارىخى ئىسلامىيەتتىن كېيىنكى ئەسەرلەردە ئادەتتە يۇقارقىدەك بىر بولسا يەھۇدى رىۋايەتلىرىدىكى يافەسكە باغلانسا، يەنە بىر بولسا ئىران رىۋايەتلىرىدىكى فەردۇنغا تۇتاشتۇرۇلدى. ئىككىلا رىۋايەتتە ئۈچ ئوغۇل تىلغا ئېلىنىدۇ. يەھۇدى رىۋايەتلىرىنىڭ مۇسۇلمانلار ئارىسىدا يايغىن بولغان بەزى ۋارىيانتدا يافەسنىڭ ئوغلى تۈرك دېيىلگەن بىلەن باشقا ۋارىيانتدا يوق. ئىران رىۋايەتلىرىدە فەردۇننىڭ تۇر، سەلىم، ھىلاج (ئىرەج) دېگەن ئۈچ ئوغلى بولغان بولۇپ ئۇيغۇرلارنىڭ ئەجدادى تۇرغا باغلىنىدۇ. «دېۋانۇ لۇغەتت تۈرك» ۋە «قۇتادغۇ بىلىك» تە ئۇيغۇرلارنىڭ ئەجدادى ئالىپ ئەرتوڭغا باغلانغان.

دوكتۇر ئەسەت سۇلايماننىڭ قارىشىچە ئىران مەنبەلىرىدىكى ئافراسىياپ بىلەن ئۇيغۇرچە مەنبەلەردىكى ئالىپ ئەرتوڭغا بىر كىشىنى كۆرسىتىدىكەن. قاراخانلار دەۋرىدىكى مۇسۇلمان ئۇيغۇرلار بىلەن قوچۇ خانلىقىغا مەنسۇپ بۇددىست ئۇيغۇرلار

ئوخشاشلار ئالىپ ئەرتوڭنى ئورتاق ئەجدات دەپ قارىغان. ئالىپ ئەرتوڭنى ئۇيغۇر دۆلەتچىلىك تارىخىنىڭ مەنبەسى دەپ قاراش يۇقارقى ئىككى شاھ ئەسەردە تىلغا ئېلىنىپ باشقا ئەسەرلەردە ئۇچرىمايدۇ. بۇ ئۇيغۇر تارىخى ئاساسلىرىنىڭ 11- ئەسىرلەردىن كېيىن ئۆز تارىخىنى چۈشىنىشتە ئەرەپ- فارىس مەنبەلىرىنى ئاساس قىلغانلىقى بىلەن مۇناسىۋەتلىك.

دېمەك موللا مۇسا سايرامى پايدىلانغان ئۇيغۇرلارنىڭ ئەجداتلىرى ھەققىدىكى مەنبەلەر رىۋايەتلىك ئۇسلۇپتا يېزىلغان كىتابلار بولۇپ، بۈگۈنكىدەك پاكىت، تەھلىل ۋە يەكۈن شەكىلدە يېزىلغان ساپ ئىلمىي ئەسەرلەرنىڭ رەت قىلىشىغا ئۇچرىشى تەبىئىي. بۇ مەنبەلەردىن ئېلىنغان بايانلار ئوقۇرمەنلەرنى ئەجداتلارنىڭ ئۆتمۈشى ھەققىدىكى قاراشلار بىلەن ئۇچراشتۇرغان بولسىمۇ، بۇلارنى ئىلمىگە، پاكىتقا ئۇيغۇن بىر تارىخىي ئۇچۇر دېيىشكە بولمايدۇ.

4. كىتابتىكى قوشنا مىللەتلەر

«تارىخى ھەمىدى» بۈگۈنكى ئۇيغۇرلارغا قوشنا بولۇپ ياشاۋاتقان مىللەتلەر ھەققىدە كەڭرى مەلۇمات بەرگەن. تەرتىپ بويىچە قارىغاندا كىتابتا رۇس، تۈرك، موغۇل (تۈركلەشكەن موڭغۇل)، قالماق (بۈگۈننىڭ ئىبارىسىدە جۇڭغالار)،

قەشقەرگە كىرىشى، خىتايلارنىڭ ياقۇپ بەگ ھاكىمىيىتىنى يوقىتىشى قاتارلىق مەزمۇنلار ھەققىدە توختالغان. بۇنىڭدىن بىز بۈگۈنكى ئۇيغۇرلارغا قوشنا موڭغۇل، قىرغىز، تۇڭگان، خىتاي قاتارلىق مىللەتلەرنىڭ ئەينى دەۋىردىكى ئەھۋالى ھەققىدە مەلۇماتقا ئېرىشىمىز. بولۇپمۇ ئاپتور قالماق (بۈگۈنكى تىلىمىزدا جۇڭغالار)، خىتاي ۋە تۇڭگانلار ھەققىدە بەرگەن بايانلىرى كۆپرەك بولغان.


ئەپسۇسكى، كىتابتا خىتايلار ھەققىدىكى مەلۇماتلاردا سەل مۇبالىغە (47بەت)، قىسمىدىن ئەپسانىۋىي (57، 67، 71ب) ۋە يۈزە (131ب) بولغاننىڭ ئۈستىگە بىر ئاساسسىز (145ب) تەرەپلەرمۇ بار. ئۇندىن باشقا كىتابتا بارلىق زىددىيەت، زۇلۇم ۋە تەڭسىزلىكلەرنىڭ مەنبەسىنى يەرلىك ھاكىم ۋە خىتاي ئەمەلدارلارغا ئارتىپ، خانى ئاقلاش ۋە خىتاي ھاكىمىيىتىنى ھەقلىق كۆرسىتىش خاھىشى بار.

كىتابتا ئوتتۇرا ئاسىيادىكى تىلداش قېرىنداشلىرىمىزنى بېسىۋالغان روسلار ھەققىدىمۇ مۆرتى كەلگەندە بىر ئىككى جۈملە يېزىلغاندىن باشقا تۈزۈك مەلۇمات بېرىلمىگەن. روسلارنىڭ قانداق تارىخ سەھنىسىگە چىقىپ، قانداق كۈچىيىپ ئۆز زامانىسىدىكى قۇدرەتلىك بىر ئىمپېرىيە ھالىتىگە كەلگەنلىكى ھەققىدە ئەتراپلىق بايان بېرىلمىگەن. ئەمەلىيەتتە ئەينى چاغدا تەڭرىتاغنىڭ

تۇڭگانى، خىتاي، ئافغان، قىرغىز، ئۆزبېك، قازاق، قىپچاق، تاجىك قاتارلىق مىللەتلەرنىڭ ناملىرى تىلغا ئېلىنغان.

ئاپتونىمىنىڭ قەلىمىدە يافەسنىڭ ئوغۇللىرى قاتارىدا تۈرك، چىن ۋە رۇس بولغان. چىن دەسلەپكى بەتلەردە خىتاي مىللىتىنى كۆرسەتكەندىن باشقا تارىختىكى خىتايلار ۋە شۇ چاغدىكى مانجۇلار قۇرغان دۆلەتنى كۆرسەتكەن. چىن دەپ ئاتالغان خىتاي مىللىتى يافەسنىڭ ئوغۇللىرىدىن بىرى بولۇپ ماچىننىڭ ئوغلى دېيىلگەن. چىن ھەققىدە ناھايىتى مەدھىيىلىك بىر ھىكايە كىرگۈزۈلگەن (47 - 48). مەزكۇر ھىكايىدىكى شەرق دۇنياسىغا مەشھۇر «مۇشكى خوتەن»، خوتەن ئىپارنىڭ (خوتەن ئىپارى، خوتەندە ۋە تىبەتتە ياشايدىغان، ئۇيغۇرچە ئاھۇ دېيىلىدىغان بىر كېيىكتىن چىقىدىغان خۇشپۇراق ماددا) تىلغا ئېلىنىشى بىزگە ئاپتونىمىنىڭ ماچىن دېگەندە خوتەننى كۆرسىتىۋاتقانلىقىنى بىلدۈرىدۇ. ئاپتور كىتابىدا چىن ۋە تۈرك ھەققىدە مەلۇمات بەرگەن بولسىمۇ رۇس ھەققىدە ھىچ بىر مەلۇمات بەرمەيدۇ.

ئاپتور كىتابىدا موڭغۇللارنىڭ تۈركلەشكەنلىكى، قالماقلارنىڭ تاجاۋۇزى، تۇڭگانلارنىڭ مەنبەسى ۋە ئۇلارنىڭ يەتتە شەھەرگە كېلىشى، ئۆزبېكلەرنىڭ كېلىپ چىقىشى، ئاق مەسجىدنىڭ قازاقلار، قىرغىزلارنىڭ



مۇناسىۋەتلىك روس، ئەنگىلىيە ۋە خىتاي ئىمپېرىيەلىرى ئويناۋاتقان ئويۇن ھەققىدە بىر مەلۇماتنىڭ بولماسلىقى، زىيالىيلاردىكى بىلىم ۋە ئۇچۇر مەنبەسىنىڭ بۇنداق رىۋايەتلىك، كونا ۋە تارلىقىدىن ئۇلارنىڭ بۇنىڭدىن 100 يىل بۇرۇنقى ئۇيغۇر ئاۋامى جاھان يېڭىلىقلىرىدىن، دۇنياۋىي يۈزلىنىشتىن، دۇنيادىكى كىتابچىلاردىن ۋاقىپلاندىرۇشتىكى رولىنىڭ نەقەدەر يېتەرسىز ۋە نۇقسانلىق بولغانلىقىنى كۆرۈپ ئالغىلى بولىدۇ. بۇ رىئاللىق بۈگۈنمۇ تامامەن ئۆزگەرگەن ئەمەس. مەسىلەن، ئەركىن موھىتتا نەشر قىلىنغان «مۇسۇلمانلار نېمە ئۈچۈن ئارقىدا قالدى»، «مۇسۇلمانلارنىڭ ئارقىدا قېلىشى بىلەن دۇنيا نېمىلەرنى يوقاتتى»، «يول بۇ يەردە» دېگەنگە ئوخشاش كىتابلار مىسىردا 20-ئەسىرنىڭ 50-يىللىرىدا يېزىلغان. بۇ كىتابلار شۇ دەۋردىكى، يات توپراقتىكى مۇسۇلمانلارنىڭ ئەھۋالىغا قاراپ يېزىلغان، بۈگۈنكى مەسىلىلەر، مىللىي كىرىزىسىمىز بىلەن ئانچە ئالاقىسى يوق. ئۇيغۇرلاردا بۇنداق كونا زاماندىكى ئەسەرلەرنىڭ زامان ئۆزگىرىپ بولغاندىن كېيىن قىلىنغان ئۇيغۇرچە تەرجىمىسى ئارقىلىق مۇسۇلمانلار دۇنياسىدىكى مەسىلىلەرنى چۈشىنىش ھېلىمۇ مەۋجۇت. خۇددى يۈز نەچچە يىللار بۇرۇن تارىخ ھەققىدە يېزىلغان قەدىمكى ئەرەپ پارسچە كونا كىتابلار ئۇيغۇرلارنىڭ

جەنۇب ۋە شىمالى پۈتۈنلەي روسلارنىڭ ئىقتىسادى كونتروللۇقى ئاستىدا ئىدى. روسلار تەيىنلىگەن ئۆزبېك، تاتار ئاقساقاللىرى ھەر قايسى شەھەرلەردە ئالاھىدە ھوقۇقلاردىن بەھرىمەن ئىدى. ئەينى چاغدا موللا مۇسا سايرامغا ئوخشاش زىيالىيلارنىڭ ئۇيغۇرلارنىڭ ھاياتىغا تەسىر كۆرسىتىپ كېلىۋاتقان قوشنا مىللەتلەر، بولۇپمۇ روس، چىڭ ۋە بېرتانىيە ئىمپېرىيەلىرى ھەققىدە بىۋاسىتە مەلۇماتقا ئىگە بولالمىغانلىقى ئىچىنارلىق. بەلكىم بۇ تۆمۈر خەلىپە، مويىدىن خەلىپە، قاتارلىق ئىنقىلاپچىلارنىڭ مەغلۇبىيەتلىك ئاقىۋىتىنىڭ قىسمەن سەۋەبى بولۇشى مۇمكىن.

بۇنىڭدىن يۈز يىل بۇرۇن ئۇيغۇر زىيالىيلارنىڭ ئەتراپىمىزدىكى ئېنگىلىزلار، روسلار، خىتايلار ھەققىدە يەتكۈزگەن مەلۇمات نەچچە يۈز يىل بۇرۇن ئەرەپ-پارسچە يېزىلغان كىتابلاردىن كەلگەنلىكى ئىچىنارلىق. بولۇپمۇ روس، بېرتانىيە قاتارلىق ئىمپېرىيەلەرنىڭ مۇستەملىكە تالىشىش كۆرەشلىرىدىن، ئوسمانىيە ئىمپېرىيەسىنىڭ مەغلۇبىيەتلىرىدىن ئاۋامنىڭ ئەمەس، موللا مۇسا سايرامغا ئوخشاش زىيالىيلارنىڭمۇ بىخەۋەرلىكى بۈگۈنكى ئوقۇرمەنلەرنى ئەپسۇسلاندۇردى.

بۇنىڭدىن يۈز نەچچە يىل بۇرۇن يېزىلغان مەزكۇر كىتابتا ئىستىقبالىمىزغا

بەرگەنلىكىدە ئىپادىلەنگەن. بولۇپمۇ ئۇچتۇرپاندا ئەۋج ئالغان كوبراۋىيە تەرىقىتىنىڭ خاتالىقلىرىنى كۆرسىتىپ بەرگەنلىكى تىپىك ئەھمىيەتكە ئىگە. ئاپتۇر يەنە كىتابىدا ھەر قايسى ئۇيغۇر ۋىلايەتلىرىدە ئەۋج ئالغان مازارغا چوقۇنۇش خاھىشىنى تەنقىت قىلىپ تۇرپاندىكى ئەسھابۇل كەھفىنىڭ يالغانلىقىنى ئىسپاتلىغان. كىتابتا يەنە تارىخىي پاكىتلار بىلەن خوتەن ۋە باشقا يۇرتلاردىكى بىر قىسىم مازارلارنىڭ ساختا ئىكەنلىكىنى ئېچىپ تاشلىغان.

كىتابتا ئاپتۇر ئۆزىنىڭ دىنى، تارىخىي بىلىملىرىگە تايىنىپ ئوتتۇرا ئاسىيا ۋە ئەرەپ پارىسىلاردىن ۋە تىنىمىزگە كېلىپ «مەھدىلىك» داۋاسى قىلغانلارنىڭ ئەپتى بەشىرىسىنى ئېچىپ تاشلىغان. ئۇندىن باشقا كىتابتا تارىخىي شەخسلەرنىڭ غالبىيەت ۋە مەغلۇبىيەت سەۋەبلىرى پاكىتلىق تەھلىل قىلىنغان. كىتابتا يەنە شاھلار، ئالىملار، شەھىتلەر ۋە غازىلارنىڭ سەۋەنلىكلىرى، مەغلۇپ بولۇشىدىكى ئەمەلىي سەۋەبلەر مۇلاھىزە ۋە تەنقىت قىلىنىپ ھەممىنى ئاللاھ ۋە تەقدىرگە ئارتىپ قويۇشتىن ساقلانغان. ئەمما شۇنىمۇ قەيىت قىلىش كېرەككى، كىتابتا شەخسلەر، ھادىسىلەر ۋە ھاكىمىيەتلەر ھەققىدىكى تەھلىل، تەرىپ ۋە بايانلاردا دائىم ئەقىدە نوقتىسىدىن تەھلىل قىلىش، ئاقىۋەتلەرنىڭ ھەممىنى تەقدىرچىلىك بىلەن چۈشەندۈرۈش ۋە ھەممىگە دىن

ئەجدادى ۋە قوشنىلارنىڭ ھاياتى ھەققىدە ئىلىم بېرەلمىگەندەك، ئاتىمىش يەتمىش يىللار بۇرۇن يېزىلغان ئەرەبچە كىتابلارمۇ بۈگۈنكى ئۇيغۇرلارغا مۇسۇلمانلارنىڭ دۇنيادىكى ھازىرقى ئورنى، چېكىنىش سەۋەبى ۋە كەلگۈسى تەرەققىياتى ھەققىدە تېگىشلىك چۈشەنچە بېرەلشى ناتايىن.

5. كىتابتىكى تەنقىدىي تەپەككۈر

«تارىخى ھەمدى» بۈگۈن ئۇچۇن تەنقىدىي تەپەككۈرغا تويۇنغانلىقى بىلەن قىممەتلىك. كىتابتا تەنقىدىي تەپەككۈر تۆۋەندىكىچە ئىپادىلەنگەن. بىرى شۇ زاماندا ھەق دەپ قوبۇل قىلىنغان رىۋايەتلەر رەت قىلىنغان. ئەينى چاغدا چىڭگىزخان، تۇغلۇق تۆمۈرخان قاتارلىق موغۇل شاھلارنىڭ ئەجدادى ھىساپلانغان ئايال پادىشاھ ئەلەنقىۋانىڭ نۇردىن ھامىلدار بولغانلىقى، بۇ نۇرنىڭ ھەزرىتى ئەلى رەزىيەللەھۇ ئەنھۇنىڭ نۇرى ئىكەنلىكى ھەققىدىكى رىۋايەتلەر بولغان. ھەتتا ئەلىشىر نەۋائىي يېزىلىشىغا سەۋەب بولغان «رەۋزە تۇسەفا» دېگەن كىتابتىمۇ بۇ رىۋايەت توغرا دەپ قوبۇل قىلىنغان. ئاپتۇر «تارىخى ھەمدى» دە بۇ قاراشنى پاكىتلار بىلەن ئاغدۇرۇپ تاشلىغان.

كىتابتىكى تەنقىدىي تەپەككۈر يەنە ئاپتۇرنىڭ ئەينى دەۋردە دىن نامىدا ئەۋج ئالغان تۈرلۈك ئېقىملارنىڭ ئەسلى ماھىيىتىنى ئېچىپ كۆرسىتىپ

دېيىلىپ قالغان رىۋايەتلەرگە تايىنىپ ھۆكۈم قىلىش خاھىشمۇ خېلى كۈچلۈك بولغان.

6. كىتابتىكى خەلىپە، ئوسمانىيە ۋە ياقۇپبەگ مايىللىقى

كىتابتا ئاپتور ئۇيغۇرلاردىن چىققان يەرلىك قوزغىلاڭ رەھبەرلىرىدىن بەكرەك ياقۇپ بەگ ھاكىمىيەتكە مايىللىق بىلدۈرگەن. مەسىلەن، ياقۇپبەگ بەگ خۇمارى سەۋەبلىك ئۇخلىيالىماي دۈشمەننىڭ قەستىنى تاسادىپى بايقاپ قالغان ئىككى ئافغان ئەسكەرنى تارتۇقلايدۇ ۋە ئەسكەرلەرنىڭ بەگ، نەشە چېكىشىگە ئىجازەت بېرىدۇ.^① ئوخشاش ۋەقە راشىدىن خوجا ھۆكۈمرانلىقىدىكى كۇچادا يۈز بەرگەن بولۇپ قىمار ئوينىغان ئەسكەرلەرنىڭ ئويغاقلىقى سەۋەبلىك مەغلۇبىيەتتىن ساقلىنىپ قالغان خوجا راشىدىن ئەسكەرلەر ئارىسىدا قىمار ئويناشنى چەكلىمىگەن. ئاپتور راشىدىن خوجا قىلغان ئىشنى شەرىئەتكە خىلاپ دەپ سەلبى مەسال سۈپىتىدە بەرگەن. ياقۇپ بەگنىڭ قىلغانلىرىنى باھا بەرمەي ئۆتكۈزۈۋەتكەن.

ئەسەردىكى ئوسمانىيە مايىللىقىمۇ كۈچلۈك بولغان. ھالبۇكى ياقۇپبەگنىڭ بەيئىتىنى قوبۇل قىلغان ۋە ئۇنى مىراخور باشى دەپ قوبۇل قىلغان خەلىپە، ياقۇپ بەگ ئۆلتۈرۈلۈپ

جەستى كۆيدۈرۈلگەندە ھىچ بىر سادىق چىقارمىغان. ئوسمانىيە ئارخىپلىرىغا قارىغاندا ياقۇپ بەگ ھاكىمىيەتنى قەشقەر ئەمىرلىكى دەپ ئىتىراپ قىلىنغان، ئەمما چىڭ سۇلالىسى تەرىپىدىن بېسىپ ئېلىنغاندا ھىچ بىر بايانات بېرىلمىگەن. ئەكسىچە ئوسمان ئىمپېرىيەسى بېيجىڭغا ئۆمەك ئەۋەتىپ چىڭ سۇلالىسى بىلەن بىرلىكتە غەرىپكە تاقابىل تۇرماقچى بولغان. 1860-يىلى چاغدا ۋاسلى ۋاسىلىيۇ خىتاينىڭ مۇسۇلمان بولىدىغانلىقى ھەققىدىكى پەرەزنى ئوتتۇرىغا قويغان، بۇ ئوسمانىيەدىكى ئىسلام دەۋەتچىلىرىنىڭ دىققىتىنى تارتقان ۋە بۇ ھەقتە مۇلاھىزە قىلىنغان، بېيجىڭغا مەخسۇس خادىم ئەۋەتىلىپ دەۋەتچىلىك قانات يايدۇرۇلغان. ئوسمانىيە ئوردىسىدا ئەرەبچە دەرس بېرىدىغان ئابدۇلئەزىز غۇلجالى دېگەن كىشى چىڭ سۇلالىسىدىكى مۇسۇلمانلارنىڭ يۈكسەك ئورنىنى ئىستاتىستىكى ئىقداپ دېگەن گېزىتتە ماقالە ئېلان قىلىپ مەدھىيەلىگەن. دېمەك، ئوسمانىيە ياقۇپ بەگ ھاكىمىيەتنىڭ مەۋجۇت بولۇشى بولماسلىقىدىن بەكرەك ئۆزىنىڭ بېيجىڭدا ئەمەلگە ئاشۇرماقچى بولغان ئىسلام دەۋەتچىلىكىنىڭ غايىسى ۋە غەربكە تاقابىل تۇرۇشتىكى شىركىلىك مۇناسىۋىتىگە بەكرەك كۆڭۈل بۆلگەن.

«تارىخى ھەمدى» تەرغىپ قىلغان مەيلى خەلىپىلىك مايىللىقى، ئوسمانىيە

□ مەزكۇر كىتاب 409-بەت

ھەرىكەتلەرنىڭ مېراس قىلىشى بىلەن ئىچىنىشلىق ھالەتنىڭ ئۆزگەرمەي داۋام قىلىشى ئوتتۇرىسىدا بىر مۇناسىۋەت يوق دېيەلمەيمىز. تارىخنى ئوقۇش تارىختىن ئىبرەت ئېلىش ئۈچۈن بولسا تېخىمۇ ئەھمىيەتلىك بولسا كېرەك.

«تارىخى ھەمدى» ئۇيغۇر تارىخى ھەققىدە يېزىلغان ئەڭ ئېسىل ئەسەرلىرىمىزنىڭ بىرى. موللا مۇسا سايراممۇ خۇددى خارۋارد ئۇنۋېرسىتىتىنىڭ تارىخشۇناس دوكتورى كىم خودۇڭ ئېيتقانداكى ئوتتۇرا ئاسىيادىكى ئەڭ ياخشى تارىخچى. ئەلۋەتتە، يۈز يىل بۇرۇن يېزىلغان بىر كىتابنى بۈگۈننىڭ نەزەرىدە تۇرۇپ باھالىساق كىتاب ھەققىدە بەزى پەرىزلىق تونۇشلارغا كېلىمىز. بىر ئوقۇرمەندە بۇنداق پەرىزلىق تونۇشلارنىڭ بولۇشى ھەرگىزمۇ كىتابنىڭ قىممىتىگە شەك چۈشۈرمەيدۇ. مەزكۇر كىتابنىڭ بىزنى مۇشۇنداق قاراشلارغا ئىگە قىلالغانلىقى ۋە يۈز يىلدىن بېرى ئوقۇلۇشقا، نەتىقى قىلىنىشقا ۋە قايتا قايتا نەشر قىلىنىشقا سازاۋەر بولۇۋاتقانلىقى ئۇنىڭ قىممىتىنى شەكسىز ئىسپاتلاپ تۇرۇپتۇ. ①



① بۇ ماقالە 2017-يىلى 6-ماي، ئىستانبۇلدا ئېچىلغان ئۇيغۇر مۇتەپەككۇرلارنى خاتىرىلەش ئىلمىي مۇھاكىمە يىغىنىدا ئوقۇلغان.

مايىللىقى ۋە ياقۇپ بەگ مايىللىقى بولسۇن بىر نەپەككۇر قىلىپ بېقىشقا ئەرزىيدىغان، تېخىچە تارىخقا ئايلىنىدىغان مەسىلە. كىتابتا يېزىلىشىچە كۇچا، خوتەن ۋە قەشقەر قوزغىلاڭچىلىرى رەھبەرلىرىنى ئۆزلىرى تەختكە ئولتۇرغۇزغان. ياقۇپ بەگ خوتەنگە ھۇجۇم قىلغاندا خوتەن ئۇيغۇرلىرىنىڭ ھەبىبۇللاھ مۇپتى ئۈچۈن دەريا دەريا قان ئاققۇزغانلىقى «تارىخى ھەمدى» دە يېزىلغان بولۇپ ئەينى دەۋردە 50 مىڭدىن ئارتۇق كىشى جان بەرگەن. شۇ قەھرىمان خەلق نېمە ئۈچۈن چىڭ ئارمىيەسى كەلگەندە، ياقۇپ بەگنىڭ جەسىدى كۆيدۈرۈلگەندە جان بەرمەيدۇ. چۈنكى خەلق ياقۇپ بەگ دۆلىتىنى ئۆز ھاكىمىيىتى دەپ تونىمىغان. ياقۇپ بەگ قوشۇنلىرىنىڭ چىڭ ئارمىيەسىگە قارشى چىقىماي چىكىنىپ چىقىپ كېتىشىنى ئاپتۇر «ۋەتەننى سۆيۈش ئىماننىڭ جۈملىسىدندۇر» دەپ تەسۋىرلەيدۇ. دېمەك ئاپتۇرمۇ ۋەتەننى ياقۇپ بەگ باشلاپ كەلگەن قوشۇننىڭ ۋەتەننى دەپ قارىمىغان. ئەمما كۆپىنچە سەھىپىدە ئۇلارغا مايىللىق بىلدۈرگەن. كىتابتىكى خەلىپە، ئوسمانىيە ۋە سىرتقى ياردەم ۋە كۈچلەرگە بولغان مايىللىق بۈگۈنگە مېراس قالمىغان دېيەلمەيمىز. بۇنداق ئۆز ۋەتەنگە، خەلىقكە ۋە مىللىي ئىستىقبالىغا مۇناسىۋەتلىك زىددىيەتلىك تونۇش، زىددىيەتلىك پىكىر،



مەن كۆرگەن بھامۇت مەۋلىنۇيى داموللا بھاجىم

ئابدۇشۈكۈر مۇبەھمەد

مېخشىمۇ شۇنچىلىك قىيىن ئىدى. بازاردىكى ئالارمەن ۋە ساتارمەنلەرنىڭ ۋاراڭ-چۇرۇڭلىرىدىن ئاجايىپ جانلىق بىر مەنزىرنى كۆرگىلى بولاتتى. شۇنداق بولۇشىغا قارىماي، رەستە مەسجىدىدىن ئەزان ئاۋازى ئاڭلانغان ھامان پۈتۈن بازار ھەركەتتىن توختاپ، ئادەملەر تۇرغان ئورۇنلىرىدا زوڭ ئولتۇرۇشۇپ، مۇڭلۇق ئەزانغا قۇلاق سالاتتى، ئەتراپىنى تۇيۇقسىز شۇنچىلىك جىمجىتلىق باساتتىكى، بۇ ھالەت خۇددى ئۇيغۇر خەلق چۆچەكلىرىدە تەسۋىرلىنىدىغان تىلىسىم قىلىنغان شەھەرگە ئوخشاپ قالاتتى. پەقەت مۇڭلۇق ئەزان ئاۋازىلا شەھەر ئاسمىغا ھۆكۈمرانلىق قىلاتتى. ئەزان ئاۋازى توختىغان ھامان بازار قايتىدىن ئەسلىدىكى قاينام-تاشقىنلىق ھالىتىگە كىرەتتى.

بۇ ۋاقىتلاردا بىزنىڭ ئائىلىنىڭ

80-يىللارنىڭ بېشىدا كۇچا كونا شەھەردىكى رەستە بازىرى مەركىزى بازارلارنىڭ بىرى ھېساپلىناتتى. ئۇ يەردە رەستە مەسجىدىگە قاراشلىق دۇكانلاردىن سىرت، رەستىدىكى مەيداننىڭ ئەتراپىدىمۇ بىر مۇنچە قول ھۈنەرۋەنچىلىك دۇكانلىرى بار ئىدى. ناھىيلىك 1-باشلانغۇچ مەكتەپكە بارىدىغان تاسما كوچىسىنىڭ سول تەرىپىدىكى بوشلۇققا سودىگەرلەرنىڭ لاپاسلىق بازىرى جايلاشقان بولۇپ، بۇ بازار چوڭ سايعا سېلىنغان ئەسلىدىكى ياغاچ كۆرۈكنىڭ جەنۇبىدا ئىدى. بۇ ياغاچ كۆرۈك كېيىن چېقىپ تاشلىنىپ، 1985-يىلى ئۇنىڭ يۈز مېتىر شىمالغا ھازىرقى «كۆسەن كېچىكى» نامىدىكى بىتون كۆۋرۈكنى سالدى. پۈتۈن رەستە بازىرى جۈمە كۈنلىرى ئادەم دېڭىزىغا ئايلىناتتى. ئادەملەرنىڭ زىچلىقىدىن بازاردا بىرنەرسە ئېلىش تۈگۈل،

ماتىرىياللىرىدا تەپسىلىي بىر ئەسلىمە ئىلان قىلىنغان بولۇپ، ئەسلىمدە جەمئى تۇتقۇن قىلىنغان 87ئادەمنىڭ ئىسمى بىرىلگەن. ئەسلىمدە ئانامنىڭ ئاتىسىنىڭ ئىسمى 21- ئورنىدا ئۇچرايدۇ ۋە تۇتقۇن بولغانلاردىن پەقەت ھامۇت مەۋلىۋى داموللا ھاجىم قاتارلىق 8 ئادەمنىڭلا تۈرمىدىن چىقىپ، ساق - سالامەت كۇچاغا قايتىپ كەلگەنلىكى ھەققىدە ئۇچۇر بېرىدۇ.

ئانامنىڭ ئەسلىمىسىدىكى بۇ ۋەقە 1936- يىلى 3- ئايدا كۇچادا يۈز بەرگەن بولۇپ، تۇتقۇن بولغان شۇ كېچىسى ھامۇت مەۋلىۋى داموللا ھاجىم ساقساقنىكى ئۆيىدە بولمىغانلىقى ئۈچۈن تۇتقۇندىن ئامان قالىدۇ. ئەمما بىر قانچە كۈندىن كېيىن ھامۇت مەۋلىۋى داموللا ھاجىم ساقچى ئىدارىسىغا ئۆزىنى مەلۇم قىلىدۇ، ساقچى ئىدارىسى ھامۇت مەۋلىۋى داموللا ھاجىمنى دەرھال قولغا ئالىدۇ. ھامۇت مەۋلىۋى داموللا ھاجىم تاكى 1943- يىلىغىچە ئاقسۇدا تۈرمىدە يېتىپ، شۇ يىلى 7- ئايدا تۈرمىدىن چىقىپ يۇرتى كۇچاغا قايتىپ كېلىدۇ.

ھامۇت مەۋلىۋى داموللا ھاجىم كۇچادىكى كۆزگە كۆرۈنگەن ساناقلىق دىنىي ئۆلىمالارنىڭ بىرى ئىدى. ئۇ ھۆرمەتكە سازاۋەر، كىچىك پىئىل ئىنسان ئىدى. ئۇ 1898- يىلى كۇچا ناھىيىسىنىڭ ئۇزۇن يېزىسىدا تۇغۇلغان بولۇپ، دەسلەپكى دىنىي بىلىملەرنى ئۆز يېزىسىدىكى مەدرىسىلەردە ئالىدۇ. 17ياشلارغا كىرگەن مەزگىلدە كۇچا شەھەر ئىچىگە كىرىپ، ئەينى دەۋردىكى

كىيىم- كېچەك دۇكىنىمۇ دەل ئاشۇ رەستىدىكى لاپاسلىق سودىگەر بازىرىدا ئىدى. مەن بازار كۈنلىرى ۋە يازلىق تەتىللەردە ئۆيىدىكىلەرگە ياردەملىشىپ، دۇكانغا قارىشىپ بېرەتتىم. 9- سىنىپنى تۈگەتكەن يازلىق تەتىل كۈنلىرىنىڭ بىرىدە بازارغا ئوتتۇرا بوي، سىمىزبەك، يۈزلىرى گۆشلىك كەلگەن، ئۇچسىغا ئاق كاسا تون بىلەن ئاق ئىشتان كەيىگەن بىر ئادەم كىرىپ كەلدى. بازاردىكى دۇكاندارلار ئورۇنلىرىدىن تۇرۇشۇپ، ئۇ ئادەمنىڭ ئالدىغا بېرىپ، قىزغىن سالاملاشقىلى تۇردى. مەنمۇ ئۇلارنىڭ قاتارىدا ئالدىغا بېرىپ، سالام بېرىپ، كۆرۈشتۈم. ئۇ ئادەمنىڭ سالاپىتىدىن ۋە سودىگەرلەرنىڭ «ھاجىمكا» دەپ ئاتاشلىرىدىن ئۇ ئادەمنىڭ دىنىي مۆتىۋەرلەردىن بىرى ئىكەنلىكىنى پەرەز قىلساممۇ، ئامما كىملىكىنى بىلەلمىگەندىم. كېيىن باشقىلاردىن ھىندىستاندا ئىلىم تەھسىل قىلغان ھامۇت مەۋلىۋى داموللا ھاجىم ئىكەنلىكىنى بىلدىم. بۇ ئىسىم ماڭا تونۇشتەك بىلىندى. ئىسىمدە قېلىشچە ئانام بۇ ئادەم ھەققىدە سۆزلەپ بەرگەندەك قىلغانىدى.

ئانامنىڭ دېيىشىچە، ئانامنىڭ ئاتىسىنىڭ ئابدۇرېھىم قارىم بىلەن ھامۇت مەۋلىۋى داموللا ھاجىم شىڭ شىسەي ھۆكۈمىتى كۇچادا ئېلىپ بارغان چوڭ تۇتقۇندا بىرلىكتە تۇتقۇن بولغانىكەن. كېيىن ھامۇت مەۋلىۋى داموللا ھاجىم تۈرمىدىن چىقىپ، ساق - سالامەت كۇچاغا قايتىپ كېلىپتۇ. بۇ تۇتقۇن ھەققىدە كۇچا تارىخ

كۇچانىڭ مۆتىۋەر ئۆلىمالىرى ھېساپلانغان ئىبراھىم قۇزات ئاخۇنۇم، ھاشىم قازى كالان، ئابدۇمىجىت داموللام قاتالىق بىر قىسىم كىشىلەردىن دىنىي بىلىم ئالدى. 1922-يىلى قەشقەرگە كېلىپ، خانلىق مەدرىستە ئوقۇيدۇ. قەشقەر خانلىق مەدرىسىنى 1928-يىلى ئەلا نەتىجە بىلەن تاماملاپ، شۇ يىلى ھىندىستاننىڭ بومباي شەھرىگە بېرىپ، دىۋىيەند دارىئولوۋغا ئوقۇشقا بېرىپ، مەۋلىۋى ئۇنۋانىنى ئالدى [1]. 1935-يىلى ئوقۇشنى تاماملاپ كۇچاغا قايتىپ كېلىدۇ ۋە ئۇزاق ئۆتمەي كۇچا خانىقا مەسجىدنىڭ ئىچىگە جايلاشقان مەھكىمە شەرتىگە قازى كالان بولىدۇ.

ھامۇت مەۋلىۋى داموللا ھاجىم كۇچاغا قايتىپ كەلگەن ۋاقتىدا كۇچا خەلقى نادانلىق، خۇراپاتلىق ۋە ئىلمىسىزلىكنىڭ قارا قازىنىدا قاينىلىپ، زۇلۇم ئىسكەنجىسىدە ئىخراۋاتقان مەزگىل ئىدى. خەلقنىڭ گەجگىسىگە ھاكىمىيەتنىڭ زۇلۇم-سەتمىلىرىدىن سىرت رىياكار موللارنىڭ ئاچكۆزلىكى، ئالدامچىلىقىدىن شەكىللەنگەن قارا كۈنلەرمۇ يۈكلەنگەنىدى [2]. ھامۇت مەۋلىۋى داموللا ھاجىم كۇچاغا قايتىپ كەلگەندىن كېيىن مەرىپەتپەرۋەر دىنىي ئۆلىما مۇساىپ داموللا ھاجىمغا ياردەملىشىپ، ناماز ھەققى ئېلىشنى قاتتىق چەكلەيدۇ. 1946-يىلى ئەخمەتجان قاسىمى باشچىلىقىدىكى شەرقىي تۈركىستان ھۆكۈمىتىنىڭ ۋەكىللىرى بىلەن گومىنداڭ ھۆكۈمىتىنىڭ ۋەكىللىرى ئۈرۈمچىدە 11 ماددىلىق بېتىم تۈزۈپ، بىرلەشمە

ھۆكۈمەت تەشكىللىگەندە كۇچا خەلقىگە ۋاكالەتەن ۋەكىل بولۇپ، مۇساىپ داموللا ھاجىم بىلەن بىرلىكتە ئۈرۈمچىگە بېرىپ، ئەخمەتجان قاسىمى بىلەن كۆرۈشىدۇ ۋە ئەخمەتجان قاسىمىغا كۇچا خەلقىنىڭ دەرت - ئەلەملىك ئەھۋالىنى، ئارزۇ-تەلەپلىرىنى يەتكۈزىدۇ. [3]

ھامۇت مەۋلىۋى داموللا ھاجىم تاكى مەھكىمە شەرقى ئەمەلدىن قالغۇچە قازى كالانلىق ۋەزىپىسىنى ئۆتەيدۇ. ئۇ قازى كالان بولغان مەھكىمە شەرتىنىڭ ئورنى ھازىرمۇ كۇچا كونا شەھەردىكى خانىقا مەسجىدنىڭ ئىچىدە بار بولۇپ، مەشھۇر مەدەنىيەت ياردىكارلىق ئورۇنلىرىنىڭ بىرى ھېساپلىنىدۇ. كۇچا خانىقا مەسجىدى سەئىدىيە خانلىقى مەزگىلىدە سېلىنغان 500 يىللىق تارىخقا ئىگە قەدىمىي مەسجىد بولۇپ، بىزنىڭ ئۆي ئاشۇ مەسجىدنىڭ يېنىدا ئىدى. ئاتامۇ 90-يىللاردا بۇ مەسجىدنىڭ ئىقتىسادىي ۋە خوجىلىق ئىشلىرىغا مەسئۇل بولۇپ، مەسجىدنى قايتىدىن رېمونت قىلدۇرۇش ۋە يېڭىدىن سىرلاش ئىشلىرىنى بېجىرگەن ئىدى. مەن كىچىكىدىن باشلاپ جۈمە ۋە ھېيت نامازلىرىنى مۇشۇ مەسجىدتە ئوقۇغاندىن سىرت، بىكار ۋاقتلىرىمدا مەھەلدىكى بالىلار بىلەن بىرلىكتە مەسجىدنىڭ ئويلىسىغا كىرىپ ئوينىيىم. شۇ چاغلاردا ھامۇت داموللا ھاجىم قازى كالانلىقتا ئولتۇرغان مەھكىمە شەرتىنى داۋاملىق كۆرەتتۇق. كىيىنكى چاغلاردا ھامۇت مەۋلىۋى داموللا ھاجىم بىلەن مۇشۇ خانىقا مەسجىدتە بىر قانچە قېتىم

ئالەمگە سەپەر قىلىدۇ ۋە ئۆزۈنىڭ ۋەسىيىتى بويىچە مەۋلانەم قەبرىستانلىقىغا دەپنە قىلىندۇ. مەۋلانەم قەبرىستانلىقى 1354-يىلى تۇغلۇق تۆمۈرخانى ئىسلامغا دەۋەت قىلغان ۋە پۈتۈن كۇچا رايونىنىڭ ئىسلاملىشىشىغا زور تۆھپە قوشقان مەۋلانە ئەرشدىننىڭ نامىدا ئاتالغان قەبرىستانلىق بولۇپ، مەۋلانە ئەرشدىننىڭ قەبرىسىمۇ شۇ يەرگە جايلاشقان. بۇ يەر كۇچادىكى مەشھۇر تارىخىي زىيارەتگاھلارنىڭ بىرى بولۇپ، تارىختىن بۇيان بۇ قەبرىستانلىققا مەۋلانە ئەرشدىننىڭ ئەۋلادلىرىدىن سىرت كۇچادا ئۆتكەن نۇرغۇن دىنىي ئۆلىمالار دەپنە قىلىنغان. ئەمما يېقىنقى مەزگىلدىكى ئۇچۇرلارغا قارىغاندا ھۆكۈمەت پەقەت مەۋلانە ئەرشدىننىڭ قەبرىگاھىنى سىمۋول خاراكتېرلىك ساقلاپ قالغاندىن سىرت باشقا قەبرىلەرنىڭ ھەممىسىنى چېقىپ، تۈزلىۋەتكەن. ھامۇت مەۋلىۋى داموللا ھاجىمنىڭ قەبرىسىمۇ شۇ قاتاردا چېقىپ تاشلانغان. مەرھۇمنىڭ روھىغا ئاللاھتىن ئالىي جەننەت تىلەيمىز.^①

① مەنبە ۋە پايدىلانمىلار

[1] كۇچادا ئۆتكەن تارىخىي شەخسلەر، 158-بەت، شىنجاڭ پەن تېخنىكا نەشرىياتى 2012-يىلى، 1-نەشرى

[2] «مەرىپەت ژورنىلى» 2017-يىللىق 1-سان 50-بەت

[3] «مەرىپەت ژورنىلى» 2017-يىللىق 1-سان 51-بەت

[4] كۇچادا ئۆتكەن تارىخىي شەخسلەر، 160-بەت، «شىنجاڭ» پەن-تېخنىكا نەشرىياتى، 2012-يىلى، 1-نەشرى كۇچا ناھىيىسى تەزكىرىسى، شىنجاڭ خەلق نەشرىياتى، 1997-يىلى، 1-نەشرى

كۆرۈشۈش پۇرسىتىگە ئائىل بولدۇم.

ھامۇت مەۋلىۋى داموللا ھاجىم 1955-يىلى جۇڭگو مۇسۇلمانلىرى ھەج ئۆمىكىنىڭ ماۋۇن باشلىقى سۈپىتىدە سەئۇدى ئەرەبىستانغا ھەجگە بارىدۇ ۋە پادىشاھ خالىد ئابدۇلئەزىزنىڭ كاتتا زىياپەت بېرىپ كۈتۈۋېلىشىغا مۇيەسسەر بولىدۇ. ھەج ئۆمىكى ھەجدىن يېنىپ، قاھىرەدە زىيارەتتە بولۇش ئۈچۈن مىسىرغا چۈشكەندە پىرىزدېنت جامال ئابدۇل ناسىرمۇ يۇقىرى ئىززەت - ئېھرام بىلەن كۈتۈۋالىدۇ. مىسىردىن يېنىپ ھىندىستان ۋە ھېندۇنېزىيەگە بارغاندىمۇ شۇ دۆلەت رەھبەرلىرىنىڭ ھۆرمەت بىلەن كۈتۈۋېلىشىغا مۇيەسسەر بولىدۇ. [4]

ھامۇت مەۋلىۋى داموللا ھاجىم دىنىي بىلىمنىڭ چۇڭقۇرلىقى، ئاددىي - ساددا، چىقىشقا، كەمتەر مەجەزى، ئادىل ۋە تۈز كۆڭۈللىكى بىلەن كىشىلەر قەلبىدىن چۇڭقۇر ئورۇن ئالىدۇ ۋە جامائەت ئارىسىدا يۈكسەك ھۆرمەتكە سازاۋەر بولىدۇ. ئۇ مۇھەممەد سالىھ ھاجىم تەرجىمە قىلغان «قۇرئان كەرىم» نىڭ ئۇيغۇرچە تەرجىمىسىنى بىكىتىش خىزمىتىگە قاتناشقان ساناقلىق دىنىي مۇتەۋەپپىلەر بىلەن بىر بولۇپ، «قۇرئان كەرىم» نىڭ ئۇيغۇرچە تەرجىمىسىنىڭ ئۇنۇقلۇق بولۇپ چىقىشىغا زور تۆھپە قوشىدۇ.

دىنىي بىلىم ۋە ئىنسانىي پەزىلەتتە ئۆزىگە خاس ئۆلكە ياراتقان بۇ زات 1991-يىلى 9-ئاينىڭ 13-كۈنى يۈرەك كېسىلى بىلەن 93 يېشىدا ئۇ



باھانىسىدە ئاتا - ئانىلىرى ۋە ئائىلىلىرىگە ئانچە كۆڭۈل بۆلۈپ بولالمايۋاتىدۇ. بۇ ئىنتايىن ئىچىنچىلىق بىر ئەھۋال، ئۇلار مۇھەققەت زىيان تارتقۇچىلاردۇر. بۇلارنىڭ ئىرىشكەنلىرى قولىدىن بېرىپ قويغانلىرىغا سېلىشتۇرغاندا ئىنتايىن ئەرزىمەس نەرسىلەردۇر. ئاللاھ تائالا مۇنداق دەيدۇ: «پەرۋەردىگارىڭ پەقەت ئۇنىڭ ئۆزىگىلا ئىبادەت قىلىشىڭلارنى ۋە ئاتا - ئاناڭلارغا ياخشىلىق قىلىشىڭلارنى تەۋسىيە قىلدى، ئۇلارنىڭ بىرى، يا ئىككىلىسى سېنىڭ قول ئاستىڭدا بولۇپ ياشىنىپ قالسا، ئۇلارغا ئوھوي دېمىگىن (يەنى ماللىقنى بىلدۈرىدىغان شۇنچىلىك سۆزىمۇ قىلمىگىن)، ئۇلارنى دۈشكەلمىگىن، ئۇلارغا ھۆرمەت بىلەن يۇمشاق سۆز قىلغىن. ئۇلارغا كامالى مېھرىبانلىقتىن ناھايىتى كەمتەر مۇئامىلىدە بولغىن ۋە: «ئى پەرۋەردىگارىم! ئۇلار مېنى



ئاتا - ئاناڭلارغا ياخشىلىق قىلىڭلار! مۇسۇلمانلاردىكى جەمەتچىلىك ۋە ئائىلىچىلىك ئەندىزىسى غەرب ئەللىرىگە سېلىشتۇرغاندا مۇتلەق ئۈستۈن ئورۇندا تۇرىدىغان مۇھىم ئالاھىدىلىكتۇر. بىز مۇسۇلمان بولۇش سۈپىتىمىز بىلەن شەخس ۋە ئائىلىنى بىر - بىرىگە چەمبەرچاس باغلاپ تۇرىدىغان، بىرنى كاپالەتكە ئىگە قىلىدىغان، ئىللىقلىق ئاتا قىلىدىغان بۇ ئۇلۇغ رىشىتىدىن ئىپتىخارلىنىمىز ۋە غورۇرلىنىمىز.

كۈنىمىزدە نۇرغۇن كىشىلەر تۇرمۇش رېتىمىنىڭ تىزلىكى ۋە خىزمەت بېسىمى

دەۋرىمىزدە شۇنداق ئېسىل ياشلىرىمىزمۇ باركى، ئاي ئاخىرىدا ماڭاشىنى ئاتا-ئانىسىنىڭ قولىغا تۇتقۇزۇپ «خالغانچە سەرپ قىلىڭلار، سەرپ قىلغىنىڭلار ئاشۇرۇپ قويغىنىڭلاردىن سۆيۈملۈكراق» دېيەلەيدىغان...

يەنە شۇنداق ئېسىل ياشلىرىمىزمۇ باركى، ئاتا-ئانىسى بار سورۇندا ئەيمىنىپ تۈزۈكراق گەپمۇ قىلالمايدىغان...

يەنە شۇنداق ياشلىرىمىزمۇ باركى، كۈندە ئەتكەندە ئىشقا مېڭىشتىن بۇرۇن ئاتا-ئانىسىغا سالام بېرىپ، ھال-ئەھۋال سوراپ، ئېھتىياجلارنى قامداپ ئۆتىدىغان...

سۆيۈملۈك قېرىنداشلار، مانا بۇ ياشلىرىمىز ئاللاھ بىلەن سودا قىلىۋاتقانلار ھېسابلىنىدۇ. ئۇلارنىڭ سودىسى ھەقىقەتەن پايدىلىق، ئۇتۇقلۇق سودىدۇر.

مېنىڭچە پەرزەنتلىرىگە ياخشىلىق ۋە خۇۋلۇق تېلىمەيدىغان، ئۇلارنىڭ بەختىگە دۇئا قىلمايدىغان ئاتا-ئانا بولمىسا كېرەك. ئەمما دائىم ئاتا-ئانىلىرىغا ياخشىلىق قىلىپ تۇرىدىغان پەرزەنتلەرگە قىلىنغان دۇئا ئاتا-ئانىسىغا ئۇدۇللۇق مۇئامىلە قىلىدىغان پەرزەنتلەرگە قىلىنغان دۇئاغا قارىغاندا ئىجاۋەت قىلىنىش نېسىبىتى تېخىمۇ يۇقىرى بولىدۇ.

بۇ مەكتۈپنىڭ قىز-يىگىتلەرگە قارىتا مۇھىم نۇقتىلىرى:

1. ئاتا-ئانىلارغا ئەڭ چىرايلىق ئىبارىلەر بىلەن گەپ قىلىڭلار. ئۇلارغا

كىچىكلىكىدە تەربىيىلىگەندەك ئۇلارغا مەرھەمەت قىلغىن» دېگەن»^①

پەيغەمبەر ئەلەيھىسسالام مۇنداق دەيدۇ: «خار بولۇپ كەتسۇن، خار بولۇپ كەتسۇن، ئاتا-ئانىسى ياكى ئۇلارنىڭ بىرى ياشانغاندا (ئۇلارغا) ياخشى مۇئامىلە قىلمىغانلىقى ئۈچۈن) جەننەتتىن مەھرۇم قالغان كىشى خار بولۇپ كەتسۇن.»^② بۇ ھەدىس ئاتا-ئانىسىغا ياخشى مۇئامىلە بولمىغانلارغا يېتەرلىكتۇر.


ئاتا-ئانىلارنىڭ پەرزەنتلىرى ئۈستىدىكى ھەقىقىي ھەر قانچە قىلىپمۇ لايىقىدا ئادا قىلىپ بولۇش مۇمكىن ئەمەس. پەيغەمبەر ئەلەيھىسسالام مۇنداق دېگەندى: «پەرزەنت ئاتا-ئانىلىرىنىڭ ھەقىقىي ھەرگىزمۇ ئادا قىلىپ بولالمايدۇ. ناۋادا ئاتا-ئانىسى قۇل بولۇپ پەرزەنتنى سېتىۋېلىپ ئازات قىلىۋەتسە ئادا بولىدۇ.»^③

ئانىلارنىڭ پەرزەنتلەر ئۈستىدىكى ھەقىقىي دادىلارغا قارىغاندا تېخىمۇ چوڭ. بىر ئادەم پەيغەمبەر ئەلەيھىسسالامنىڭ قېشىغا كېلىپ: «ئى رەسۇلۇللاھ مېنىڭ ياخشى مۇئامىلە قىلىشىمغا كىم ئەڭ لايىق؟ دەپ سورىدى، پەيغەمبەر ئەلەيھىسسالام: ئاناڭ، دېدى. ئاندىن قالسىچۇ؟ دېدى، ئۇ ئادەم. ئاناڭ، ئاندىن قالسىچۇ؟ ئاناڭ. ئۇ ئادەم يەنە ئاندىن قالسىچۇ، دەپ سورىۋېدى، ئاندىن قالسا داداڭ دەپ جاۋاب بەردى، پەيغەمبەر ئەلەيھىسسالام.

^① سۈرە ئىسرا 22-24-ئايەتلەر

^② مۇسلىم رىۋايىتى

^③ مۇسلىم رىۋايىتى



قىلالايدىغان يۇقىرى ئىقتىسادىدا
 ھازىرلىيالايدۇق ياكى بۇ ئىمتىياز پەقەت
 ئالاھىدە يۇقىرى مەكتەپلەردە
 ئوقۇغانلارغا ۋە بايلارغا خاسمۇ؟»
 دەپ سورىشىدۇ. بۇ سوئالغا جاۋابەن
 دەيمىزكى، بىز ھەممىمىز ئاللاھنىڭ
 بەندىلىرى. بىزنىڭ بارلىق ئىشلىرىمىز
 ئاللاھنىڭ قولىدا. ھەممە ئىش ئاللاھنىڭ
 خاھىشى ۋە ئىرادىسى بويىچە داۋام
 قىلىدۇ. لېكىن شۇنداقتىمۇ بىز سەۋەب
 قىلىشقا ۋە تىرىشچانلىق كۆرسىتىشكە
 بۇيرۇلغان. بۇ دۇنيادىكى ھەر ئىش
 سەۋەب ۋە نەتىجە قانۇنىيىتى بويىچە
 ماڭىدۇ. ھەر ئىشنىڭ مۇقەددىمە ۋە
 خاتىمىسى بولىدۇ. ئەلۋەتتە بۇلار بىر -
 بىرىنى شەرت قىلىدۇ. بىز
 ئەتراپىمىزدىكى مۇۋەپپەقىيەت قازانغانلار
 ياكى مەغلۇب بولغانلارنىڭ تارىخ -
 تەرجىمىھاللىرىنى ئوقۇپ باقىدىغان
 بولساق، ئۇلارنىڭ مۇۋەپپەقىيەت ياكى
 مەغلۇبىيىتىدىكى %90 تىن يۇقىرى
 ئامىلىنىڭ يەنىلا سەۋەبلەرگە تۇتقان
 پوزىتسىيەدە ئىكەنلىكىنى بايقايمىز.
 ئاللاھ تائالا ھېچقاچان تىرىشچانلارنىڭ
 تىرىشچانلىقىنى زايە قىلىۋەتمەيدۇ. ئىي
 ياشلار، مەن سىلەردىن ھاياتىڭلاردا
 مۇشۇ ئاساس بويىچە ھەرىكەت
 قىلىشىڭلارنى ئۈمىد قىلىمەن.

بىز مۇنداق تەسەۋۋۇر قىلىپ
 باقايلى. ئالدىمىزدا چوڭ بىر دوسكا
 بار، بىز قولىمىزدىكى قەلەم ئارقىلىق
 دوسكىغا رەسىم سىزماقچى. بۇ يەردە
 يەنە نۇرغۇن قۇتىلاردا ھەرخىل بوياقلار
 بار. بۇ بوياقلار گويا بىزنىڭ ئىي -
 خىيال، دىت، ئىلىم، ئەخلاق، تەجربە
 ۋە ئارزۇ - ئارمانلىرىمىزدۇر. بىز مانا

قانچىكى مۇلايىم، يېقىشلىق سۆزلەرنى
 قىلساڭلار ئەرزىيدۇ.

2. ئاتا - ئانىڭلارغا بولغان ئېھسان،
 ياخشى مۇئامىلە ۋە چىرايلىق
 سۆزلىرىڭلارنى ئاللاھنىڭ رازىلىقىغا
 ئىرىشىشتىكى ۋەسىلىگە ئايلاندۇرۇڭلار.

3. ئاتا - ئانىلار پەرزەنتلىرىنى
 دۇنيادىكى ھېچ نەرسىگە تەڭ قىلمايدۇ.
 ئۇلار پەرزەنتلىرىنى چەكسىز، مېنىتسىز،
 سەۋەبسىز ياخشى كۆرىدۇ. سىلەرمۇ
 ئۇلارنى بارلىق نەرسىلەردىن، ھەتتا
 خوتۇن - بالىلىرىڭلاردىنمۇ يۇقىرى
 ئورۇنغا قويۇڭلار.

4. پات - پات ئاتا - ئانىلىرىڭلارغا
 ئويلىمىغان تەرەپلەردىن خۇشاللىق
 يېغىشلاڭلار، ئۇلارنى تۇيۇقسىز
 شاداندۇرۇڭلار. ئۇلارنى خۇشال
 قىلىشنىڭ يېڭى - يېڭى ئۇسۇللىرىنى
 تېپىپ چىقىڭلار.

5. سىلەرنىڭ دۇرۇس، توغرا
 يولىدىكى ئادەم بولۇشۇڭلار ئاتا -
 ئانىڭلارغا قىلىنغان ئەڭ چوڭ ھەدىيەڭلار
 بولسۇن.



ئون تۇتىنىپ گۈلخان

ئالاھىدە ئىقتىدار ھازىرلاڭلار!
 بەزى ياشلار «بىز ئۆزىمىزنى
 ئالاھىدە كىشىلەرگە ئايلاندۇرالايدىغان،
 ئالدىنقى قاتاردىكى كىشىلەردىن

بىزنىڭ سىزماقچى بولغان رەسىمىمىز دائىم تەسەۋۋۇرىمىزدا چاقناپ، قەلبىمىزدە يالقۇنلاپ تۇرۇشى كېرەك. شۇ چاغدىلا بىز قالايمىقان سېزىق سېزىپ قېلىشتىن ساقلىنالايمىز ۋە ئىشەنچ بىلەن ئىرادىلىك ھالدا يوللىرىمىزنى داۋام قىلالايمىز.

4. نىشانىمىزنى بېكىتىپ بولغاندىن كېيىن شۇ نىشانغا ئەڭ تېز، ئەڭ ئۈنۈملۈك، ئەڭ قولاي ئۇسۇلدا يەتكۈزدىغان بارلىق يوللارنى تېپىپ چىقىشىمىز كېرەك.

5. بىز ئۆزىمىزنى ئىدارە قىلىش ۋە كونترول قىلىشنى ياخشى ئۆگىنىۋېلىشىمىز كېرەك. شۇندىلا چېچىلاڭغۇلۇق، قالايمىقانچىلىق ۋە نىشاندىن بۇرۇلۇپ كېتىشتىن ساقلىنالايمىز ۋە ئۆزىمىزنى بىر نىشان، بىر ساھەگە مەركەزلەشتۈرەلەيمىز. (دېققەتنى مەلۇم نىشانغا مەركەزلەشتۈرۈش مۇۋەپپەقىيەتتىكى مۇھىم ھالقىلارنىڭ بىرى).

6. دائىم يېنىمىزدىن كىچىك بىر خاتىرىنى ئايرىماي، ئاڭلىغان مۇھىم ئۇچۇرلار، قىممەتكە ئىگە ھېكمەتلەر ۋە پىكىرلەرنى، شۇنداقلا مۇلاھىزە ۋە مۇھاكىمىلەرنى يېزىۋېلىشىمىز كېرەك. بۇلار ئالدىمىزدىكى دوسكىغا سىزماقچى بولغان رەسىمىمىزگە خىمىر-تۇرۇچ بولۇپ قېلىشى مۇمكىن.

7. ھەر ئىشنى باشلاشتىن بۇرۇن چوقۇم شۇ ئىشنى ئېنىق چۈشىنىشىمىز ۋە مۇنداق ئالتە سوئالغا جاۋاب بېرىشىمىز كېرەك:

(1) مەن نېمە قىلىمەن؟

مۇشۇ دىئاللاردىن پايدىلىنىپ باشقىلارنى تاڭ قالدۇرغۇدەك، كۆزلەرنى قاماشتۇرغۇدەك بىر رەسىم سىزماقچى... ئالدىمىزدىكى بۇ دوسكا دەل بىزنىڭ ھاياتىمىزدۇر.

ئۇنداقتا بىز نېمە قىلىشىمىز كېرەك؟! ئەلۋەتتە بىزدە يېتىرلىك ئىقتىدار ۋە تۆۋەندىكىدەك بىر قانچە خۇسۇسىي ھازىرلىقلار بولۇشى كېرەك:

1. ئالاھىدە ئىقتىدار يېتىلدۈرۈش. ئالاھىدە ئىقتىدار دېگىنىمىز ئۇزاق مۇددەت مۇئەييەن نىشان بويىچە ئۆزىنى چىنىقتۇرۇش ۋە ئۆزىنى ئىدارە قىلىشنىڭ سەمەرسىدۇر. ئالاھىدە ئىقتىدار ياكى تالانت ھەرگىزمۇ باشقىلارنى بېسىپ چۈشۈشنى ياكى باشقىلاردىن ھالقىشنى ئەمەس، بەلكى ئۆزىدىن ھالقىشنى كۆرسىتىدۇ. ئۆزىدىن ھالقىش، ئۆزىنى بېسىپ چۈشۈش دۇنيادىكى ئەڭ بۈيۈك ئۇتۇقتۇر.

2. ھەر بىر ئادەمدىن يۇقىرى دەرىجىلەرگە ئىرىشىشنى ياكى كۆپ مال-دۇنياغا ئىگە بولۇشنى تەلەپ قىلغىلى بولمايدۇ. ئەمما ئۇنىڭدىن ھەردەم تەلەپ قىلىنىدىغىنى ئىزچىل ھالدا يۈكسەك غايە ۋە ئاليجاناب روھ بىلەن ئالغا ئىلگىرىلەش ۋە قەدەممۇ-قەدەم ئۆزىدىن ھالقىشتۇر.

3. بىز ھاياتىمىزدىكى ھەر بىر قەدەم ۋە ھەر بىر لەھزىنى ھېلىقى دوسكىغا سېزىلغان بىر سېزىق دەپ قارىشىمىز كېرەك. ھەر قېتىم دوسكىغا بىر سېزىق سېزىلغاندا بىز سىزماقچى بولغان رەسىمنىڭ مەلۇم بىر قىسمىنى تاماملىغان بولىمىز. ئۇنداق بولغانىكەن،

قىلالايمىز .

11. ھەر دائىم نورمال، تەڭپۇڭ ھالەتنى ساقلاشقا ئەھمىيەت بېرىشىمىز كېرەك . نورماللىق ۋە تەڭپۇڭلۇق ساغلاملىقنىڭ ئاساسى ۋە مۇۋەپپەقىيەتلىك ھاياتنىڭ ئاساسى . ھەر ئادەمگە ۋە ھەر شەيئىگە ئۆزىگە مۇناسىپ رەۋىشتە مۇئامىلە قىلىش ۋە ئۆز ھەققىنى بېرىشكە تېرىشىشىمىز كېرەك .

12. سەزگۈرلۈك، ئىرادىلىك بولۇش، چىدامچانلىق، سەۋرچانلىق... قاتارلىقلار مۇۋەپپەقىيەتلىك ھايات بەرپا قىلىش ئۈچۈن كېرەك بولسا بولمايدىغان خىسلەتلەردۇر . بىز مەيلى ئېغىرچىلىق ۋاقىتلاردا بولسۇن ياكى پاراۋانلىق ۋاقىتلاردا بولسۇن مەزكۇر خىسلەتلەردىن مەھرۇم قالماسلىقىمىز لازىم .

13. ئاللاھنىڭ مۇۋەپپەقىيەت قىلىشى ۋە ياردىمى ھەر قانداق مۇۋەپپەقىيەتنىڭ تۈپ ئاساسىدۇر . بۇلارغا پەقەت چىن ئىخلاسلار ۋە ئىستىقامەت ئارقىلىقلا ئىرىشكىلى بولىدۇ...



قىممەتقاراش... ئىشلاردىن ۋاز كەچمەڭلار!

قەلبىمىزدە ئورۇنلاشقان ئىمان ۋە

2) نېمە ئۈچۈن قىلىمەن؟

3) قاچان قىلىمەن؟

4) قانداق قىلىمەن؟

5) قەيەردىن باشلايمەن؟

6) قەيەردە قىلىمەن ياكى قەيەرگە

يەتكۈزۈمەن؟

مانا بۇ سوئاللارغا تاقىتىمىز يەتكەن مىقداردا ئېنىق، تەپسىلىي جاۋاب تېپىپ چىقىشىمىز ۋە ئاندىن شۇ ئىشقا تۇتۇش قىلىشىمىز كېرەك .

8. ئارىمىزدىكى دانىشمەن، ئىش ئۇقىدىغان، تەجىربىلىك كىشىلەردىن مەسلىھەت ئېلىشىمىز كېرەك . گاهىدا ئۇلاردىن چىققان بىر جۈملە سۆز بىزنى ئۇزاق مەزگىللىك قايىمۇقۇش، بەھۈدە جاپا تارتىش ۋە تۇيۇق يوللاردا تەمتىرەپ يۈرۈشتىن ساقلاپ قېلىشى مۇمكىن .

9. ئۆزۈمىز ياخشى كۆرىدىغان ساھەدە قولغا كەلتۈرگىلى بولىدىغانلىكى بارلىق ئىقتىدار ۋە ئالاھىدىلىكلەرنى ھازىرلاشقا ئەھمىيەت بېرىشىمىز كېرەك . بۇنىڭدا پايدىلانغىلى بولىدىغان ھەر قانداق ۋاسىتە ۋە ئۇسۇللارنى قوللانماق بولىدۇ . ئەمما چوقۇم شۇ ئۇسۇل ۋە ۋاسىتەلەر شەرتىي رامكىلاردىن چەتنەپ كەتمەسلىكى كېرەك .

10. يېڭى - يېڭى ئېسىل ئادەت ۋە خاراكتېرلەرنى يېتىلدۈرۈپ تۇرۇشىمىز كېرەك . شۇنداقلا بۇلار بىزنىڭ ئۇلۇغۋار نىشانلىرىمىزغا خۇددى «ئالتۇن ئۈزۈككە ياقۇت كۆز» قويغاندەك يارىشىدۇ . بىز شۇ خاراكتېر ۋە ئادەتلەر ئارقىلىق ئۆزۈمىزنىڭ ھايات مەسلىكىمىزنى بەرپا

سانى كۆپ بولسىمۇ، ئەمما ئۇلار ئاللاھنىڭ ئالدىدا ھېچنەرسىگە ئەرزىمەيدىغان ئىنتايىن ئاجىز، بىئىتىبار كىشىلەردۇر.

بىر دانامۇنداق دېگەنكەن: «ھەقىقەت يولىدا ماڭغۇچىلارنىڭ ئازلىقىغا قاراپ ھەرگىز مەيۇسلەنمە، باتىل يولىدا ئازغۇچىلارنىڭ كۆپلۈكى سېنى ھەيران قالدۇرمىسۇن.» شۇنى ئۇنتۇماسلىقىمىز كېرەككى، بىز سىناق دۇنياسىدا ياشاۋاتىمىز. بىزنىڭ ھاياتلىقتىكى جىمى نەرسىلەرنى قولغا كەلتۈرەلىشىمىز ناتايىن. خۇسۇسەن پىرىنسىپ بىلەن، قىممەتقاراشلىرىدىن چەتنىمىگەن ھالدا ياشايمەن دېگەن بىرىنىڭ ئۆزىنىڭ بارلىق ئارزۇ-ئارمان ۋە ئىستەكلىرىگە يېتىپ كېتەلەشى مۇمكىن ئەمەس. بەزى چاغلاردا ئارزۇ-ئىستەكلەر بىلەن قىممەتقاراشلار توقۇنۇشىپ قالىدىغان ۋە چوقۇم شۇلارنىڭ بىرىنى تاللاشقا توغرا كېلىدىغان ۋەزىيەتكە دۇچ كېلىمىز، بۇنداق ۋاقىتلاردا ھېچ ئىككىلەنمەستىن ھەقىقەت ۋە قىممەتقاراشلىرىمىزغا چىڭ تېشىلىشىمىز، ئىززەت ۋە غورۇرىمىزدىن قەتئىي چۈشۈپ بەرمەسلىكىمىز كېرەك. بىزدە مۇنداق بىر ئالتۇن قائىدە بارغۇ: «كىمكى ئاللاھنىڭ رازىلىقىنى كۆزلەپ مەلۇم بىر نەرسىنى تەرك ئەتكەن بولسا، ئاللاھ ئۇنىڭ ئورنىنى تېخىمۇ ئېسىلى بىلەن توشقۇزۇپ بېرىدۇ.»

بۇ مەكتۇپنىڭ قىز-يىگىتلەرگە قارىتا مۇھىم نۇقتىلىرى:

1. قىممەتقاراش ۋە ئەخلاق رامكىسىدىن چەتنىمىگەن ئاساستا بارلىق ئىقتىدار ۋە تالانتىڭلارنى ئىشلىتىپ مەنپەئەتلىڭلارنى قولغا كەلتۈرۈشكە تېرىشىڭلار.

قۇرئان - ھەدىسنىڭ كۆرسەتمىلىرىگە بولغان ئىتائەت ھەربىرىمىزنى يۈكسەك پىرىنسىپ ۋە بۈيۈك قىممەتقاراشقا ئىگە قىلىدۇ. ئەمەلىيەتتە بىزنىڭ ھەقىقىي قىممىتىمىز مەزكۇر قىممەتقاراش ۋە پىرىنسىپلارغا قانچىلىك كۆڭۈل بۆلەلگەنلىكىمىزگە قارىتا بولىدۇ.

ھەممىمىزگە ئايانكى، بىز بۈگۈن كۈندە غايەت زور مەدەنىيەت دولقۇنىغا دۇچ كېلىۋاتىمىز. مەزكۇر دولقۇنلار ئەقىدە - ئىتىقاد ۋە قىممەتقاراشلاردا بىزگە ئوخشىمايدىغان مەدەنىيەتلەر ۋە خەلقلەر تەرىپىدىن كېلىۋاتقانلىقى ئېنىق. شۇنىڭدەك ھەر يەر، ھەر جايلاردا نەرە تارتىۋاتقان بەينەلمەلچىلىك (خەلقئارالىشىش) كىشىلەرگە يۈكسەك ئىسلامىي قىممەتقاراش ۋە پەزىلەتلەرنى ئۇنتۇلدۇرغان ھالدا ماددىي مەنپەئەتلەر تەرىپىگە ئىنتىرىمەكتە. مانا بۇلار بىزگە ئىنتايىن زور خىرىس شەكىللەندۈرمەكتە.

ئى ياشلار، يېشىڭلار چوڭىيىپ، ئىپتىخارلار ئېچىلغانسىرى، ھاياتنى چۈشەنگەنسىرى ئۆزۈڭلارنى ئاللاھقا ۋە ئاخىرەتكە ئىشەنمەيدىغان بىر تۈركۈم كىشىلەرنىڭ ئالدىدا كۆرىسىلەر. ئۇلار سىلەردىن پىرىنسىپلار، ۋىجدانلار، ئادىمىگە چىلىكىڭلار ۋە پەزىلىتىڭلاردىن ۋاز كېچىشنى تەلەپ قىلىدۇ. سىلەرنىڭ بۇلارغا قارشى ئىدىيە تەييارلىقىڭلار بولۇشى كېرەك. ئەتراپىڭلاردىكى نۇرغۇن كىشىلەر ئۇلارنىڭ ئىزىقتۇرۇشلىرىغا بەرداشلىق بېرەلمەي ھارام يوللارغا كىرىپ قالىدۇ. ئۇلار بەخت ۋە ئالىيجانابلىقتىن نېسىۋىسىز كىشىلەردۇر. بىز ھەرگىزمۇ باشقىلارنىڭ سانىغا ئالدىنىپ كەتمەسلىكىمىز كېرەك. گەرچە بىزگە خىرىس قىلىۋاتقانلارنىڭ

2. توغرا يول ۋە توغرا پىرىنسىپلىرىڭلارنى قوغداش ئۈچۈن ماددىي مەنپەئەتلەردىن ۋاز كېچىشكە ۋە بەدەل تۆلەشكە ئادەتلىنىڭلار.

3. مال-دۇنيا ھاياتلىقتىكى بىردىنبىر نەرسە ئەمەس. بىز كىشىلەرنى ھاياتىمىزدا زادىلا ۋاز كەچكىلى ۋە سودىلاشقىلى بولمايدىغان قىممەتلىك نەرسىلىرىمىزنىڭ بارلىقىغا ئىشەندۈرۈشمىز كېرەك.

ئاللاھ ھەممىمىزنى ھەقتە مۇستەھكەم تۇرغىلى مۇيەسسەر قىلسۇن!



ئەمگەك ھايات ئاچقۇچىدۇر

بۇ ھايات گويىكى قۇلۇپلانغان ساندۇق. ھەممىمىز بۇ ساندۇقتا زادى نېمە بارلىقىغا قىزىقىمىز. ئۇنىڭ پەقەت بىرلا ئاچقۇچى بار. ئۇ بولسىمۇ ئەمگەكتۇر. قۇرئان كەرىمدە ئىمان بىلەن ياخشى ئەمەل دېگۈدەك قاتارى كەلتۈرۈلگەن. چۈنكى، ئىمان بىزگە كەلگۈسى ئارزۇلىرىمىزنى تىكلەپ بېرىدۇ ۋە بىزنى شۇ ئارزۇلارغا يېتىش يولىغا باشلايدۇ. ئەمگەك (يەنى ياخشى ئىش) بىزنىڭ شۇ ئارزۇلار يولىدىكى تۇپانلىرىمىزدۇر. بىز شۇ تۇپانلارغا مېنىپ ئارزۇلىرىمىزغا يېتىمىز ياكى يېقىنلىشىمىز. مېنىڭ بىلىشىمچە ئىنساندا غايەت زور ئىمكانىيەت زاپىسى مەۋجۇت. شۇنداقلا ئۇنىڭغا ئىنتايىن كاتتا

پۇرسەتلەر بېرىلگەن. لېكىن كۆپىنچىمىز بۇ ئىمكانىيەت ۋە پۇرسەتلەردىن مۇناسىپ رەۋىشتە پايدىلانمايمىز. بۇنىڭ سەۋەبى زادى نېمە؟! بۇنىڭغا ھورۇنلۇق ۋە روھىي ئېنىرگىيەمىزنى قازماسلىق... قاتارلىقلارنى ئەڭ گەۋدىلىك سەۋەب سۈپىتىدە كۆرسىتىشىمىز مۇمكىن. ماڭا دانىشمەنلەرنىڭ مۇنداق بىر سۆزى ئىنتايىن بەك يارايدۇ: «ئىنسان ئاجىز ئەمەس، ئەمما ئۇ ئىشەنگۈسىز دەرىجىدە ھورۇن»

مەن ئۈمىدىسىز، ئىشىسىز، بىكار تەلەت ياشلارنى كۆرگىنىمدە ئىنتايىن بىئارام بولىمەن. ئۇلارنىڭ كوچىلاردا بىكار لاغايلاپ يۈرۈشى، كۈندىلىك چىقىملىرىنى ئاتا-ئانىسىدىن سوراپ ئېلىشى يۈرىكىمنى ئېچىشتۇرىدۇ.

ئەي قەدىرلىك ياشلار، ئۆزۈڭلار ياخشى كۆرىدىغان خىزمەتكە ياكى ھۆنەر-كەسىپكە ئىرىشىش ئۈچۈن كۈرەش قىلىڭلار. ناۋادا ئىرىشىپ قالساڭلار بار ئىقتىدارىڭلار بىلەن ئۆز ئىشىڭلارغا كۆڭۈل بۆلۈڭلار ۋە ئەڭ ياخشى قىلىشقا تېرىشىڭلار. قىلىۋاتقان ئىشلىرىڭلارغا قارىتا خۇددى ئېمىتھان مەيدانىدىكىدەك ئەستايىدىل پوزىتسىيە تۇتۇڭلار. شۇنى ئېسىڭلاردىن چىقىرىپ قويماڭلاركى، ئەڭ يۇقىرى سەۋىيەدە ئورۇندىغان خىزمەتچىلەر سىلەرگە كەلگۈسىدە ئويلايمۇ باقمىغان يېڭى پۇرسەتلەرنى ئاتا قىلىشى ۋە ئالدىڭلاردا كەڭ ئۇپۇقلارنى ئېچىپ بېرىشى مۇمكىن. بۇ ھەقتە ئەمەلىي مىساللارمۇ تالاي.

ئەي قەدىرلىك ياشلار، سىلەر قانداق ئىشقا تۇتۇش قىلىشتىن قەتئىينەزەر ئەڭ يۇقىرى سەۋىيەدە ۋە ئەڭ پۇختا قىلىشقا تېرىشىشىڭلارلا مۇۋەپپەقىيەت

1. «ھاياتلىق ھەرىكەتتە» دېگەن ئالتۇن پىرىنسىپنى ئۆزۈڭلارغا قىلىنماھ قىلىڭلار ۋە بارلىق ئىشلىرىڭلارنى تۇجۇپلەپ رەتلەپ چىقىڭلار. شۇبھىسىزكى، يېڭىچە ھەرىكەت يېڭىچە ھايات دېمەكتۇر.

2. ناۋادا ئۆزۈڭلارغا ماس كېلىدىغان خىزمەت تاپالماسڭلار، بىكار لاغايلاپ يۈرگەندىن ئاددىي بولسىمۇ جەمئىيەتكە، ئاۋامغا، ھېچبولمىسا ئۆزۈڭلارغا مەنپەئەتلىك بىرەر ئىشقا ئەمەك بولۇڭلار.

3. جاھاندا تۆۋەن ئەمگەك ياكى نومۇس قىلارلىق خىزمەت مەۋجۇت ئەمەس. ئەسلىدە ئەڭ نومۇس قىلىشقا تېگىشلىكى بىكار-تەلەتلىك، ئاتا-ئانىسىغا، جەمئىيەتكە يۈك بولۇۋېلىش، كىشىلەرنىڭ رىسقىغا كۆز قىزارتىش ۋە ئوغرىلىق... قاتارلىقلاردۇر.

ھەرقانداق يۇرت، ھەر قانداق جەمئىيەتتە نۇرغۇنلىغان پۇرسەتلەر مەۋجۇت. ھەقىقىي سالاھىيەتلىك ئادەملەر ئاستا-ئاستا پۇرسەتلەرگە ئۇدۇللىشىپ قالىدۇ. لېكىن ئەڭ چاتاق يېرى پۇرسەتنى تۇتالايدىغان، ئۆزىدە سالاھىيەت يېتىلدۈرگەن كىشىلەرنىڭ بولماسلىقىدۇر. ئۇنداقتا سىلەر ئەڭ ئاۋۋال ئۆزۈڭلاردا ياخشى بىر سالاھىيەت يېتىلدۈرۈڭلار. (ھەر قاچان نېمە ئىش قىلسام بولار دېيىشتىن بۇرۇن، مەن نېمە ئىشقا يارايمەن دېگەننى ئويلاڭلار ۋە شۇنىڭ جاۋابىغا تەييارلىق كۆرۈڭلار).

قازىنىشىڭلاردا گەپ يوق. سىلەر شۇنداق ئەستايىدىللىق بىلەن كۈندىلىك خىزمىتىڭلار ياكى ۋەزىپەڭلارنى داۋاملاشتۇرساڭلار سىلەرنىڭ يوشۇرۇن ئېنىرگىيەرىڭلەر قىزىلىپ چىقىشقا باشلايدۇ ۋە ئۆزۈڭلارنى ئىنتايىن زور ئىشلارنى ۋۇجۇدقا چىقراۋاتقانداك ھېس قىلىسىلەر. (دەل مۇشۇ تۇيغۇ ئىنساننى مۇۋەپپەقىيەتكە يېتەكلەيدىغان مۇھىم ئامىلدۇر).

ئەمگەك (ئەمەل) ھەرگىزمۇ بەزى كىشىلەر ئويلىغاندەك بىر تالاي جاپا-مۇشەققەتلەر بولماستىن، بەلكى ئاللاھنىڭ ئىنسانلارغا ئاتا قىلغان نېغىمىدۇر. بىز قىلىۋاتقان ئەمگەك (ئەمەل) مەيلى قانچىلىك ئەرزىمەس ياكى كىچىك ئىشلار بولۇشىدىن قەتئىينەزەر بىزگە ئۇنىڭدىنمۇ چوڭ ئىشلارنى قىلىش پۇرسىتىنى ئاتا قىلىدۇ. ئىزچىللىققا ئىگە قىلىنغان ھەر قانداق ئەمگەك (ئەمەل) نىڭ ئەڭ بولمىغاندا مۇنداق بىر قانچە ئەھمىيىتى بار:

1. بىكار-تەلەتلىكتىن ساقلاپ قالىدۇ.

2. قۇرۇق ئارمانلار ۋە خام خىياللار ئىسكەنجىسىدىن قۇتۇلدۇرۇپ، ئەمەلىي ھەرىكەتكە باشلايدۇ.

3. ئۆزىمىزنى بايقاش، يوشۇرۇن ئېنىرگىيەمىزنى قېزىپ چىقىش ۋە تالانتىمىزنى جارىيە قىلدۇرۇشقا ياردەم بېرىدۇ.

4. ياشاۋاتقان مۇھىت ۋە كەيپىياتىمىزنى ئۆزگەرتىدۇ-دە، شۇ ئارقىلىق كېيىنكى ھاياتىمىزنى ئوڭايلاشتۇرىدۇ.

بۇ مەكتۇپنىڭ قىز-يىگىتلەرگە قارىتا مۇھىم نۇقتىلىرى:



ژورنىلىمىزنىڭ ھەر قايسى دۆلەتلەردىكى ۋاكالىتچىلىرى

تېلېفون نومۇرى	ئالاقىلاشقۇچى	دۆلەت
0015712161352	نۇرىددىن ھاجىم	ئامېرىكا
0004077672770	تۇيغۇن ئابدۇۋېلى	كانادا
0040676224606	ئاندىلى مۇھەممەد كەرىم	شۋىتسارىيە
004740557071	ئۆمەر جان ھاجىم	نورۋىگىيە
0061413550840	ئابدۇسالام قارىم	ئاۋستىرالىيە
0046735710908	ئەھمەد تۇرسۇن	شۋىتسىيە
004917610382764	تۇرغۇنجان ئاللاۋدۇن	گېرمانىيە
0031619965958	ئابدۇرېھىم غېنى	گوللاندىيە
00358409524426	ئابدۇلھەمىز قارىم	فىنلاندىيە
00818041968973	تۇرمۇھەممەد ھاشىم	ياپونىيە
0090532414055	ئابدۇلجېلىل تۇران	تۈركىيە
0077017410435	يارمۇھەممەد قارىم	ئوتتۇرا ئاسىيا
0020111432366	زەئىم مەنسۇر	مىسىر
00966502382971	مەمتىمىن قارىم	سەئۇدىي ئەرەبىستان